


# حقیقت عید میلاد النبی ﷺ



سلطان العاشقین  
حضرت سخی سلطان محمد نجیب الرحمن  
مدظلہ الاقدس

حقیقت عید میلاد النبی ﷺ

تصنیف و تالیف

سلطان العاشقین  
حضرت سخی سلطان محمد نجیب الرحمن  
مدظلہ الاقدس

سلطان العاشقین  
حضرت سخی سلطان محمد نجیب الرحمن  
مدظلہ الاقدس





All Copy Rights reserved with  
SULTAN-UL-FAQR PUBLICATIONS (Regd.)  
Lahore-Pakistan

# نام کتاب حقیقت عید میلاد النبی ﷺ

سلطان العاشقین  
تصنیف لطیف حضرت سخی سلطان محمد نجیب الرحمن مدظلہ الاقدس

ناشر سلطان الفقیر پبلیکیشنز (رجسٹرڈ) لاہور

بار اول دسمبر 2012ء

بار دوم مئی 2019ء

تعداد 500

ISBN: 978-969-9795-86-2

سلطان الفقیر پبلیکیشنز (رجسٹرڈ) لاہور



== سلطان الفقیر ہاؤس ==

4-5/A - ایسٹینشن ایجوکیشن ٹاؤن وحدت روڈ ڈاکخانہ منصورہ لاہور۔ پوسٹل کوڈ 54790

Ph: (0092) 42 35436600, (0092) 322-4722766

[www.sultan-bahoo.com](http://www.sultan-bahoo.com)

[www.sultan-ul-arifeen.com](http://www.sultan-ul-arifeen.com)

[www.tehreekdawatefaqr.com](http://www.tehreekdawatefaqr.com)

[www.sultan-ul-faqr-publications.com](http://www.sultan-ul-faqr-publications.com)

E-mail: [sultanulfaqrpublications@tehreekdawatefaqr.com](mailto:sultanulfaqrpublications@tehreekdawatefaqr.com)



یہ عاجز و آثم

بصدِ عجز و نیاز و بکمالِ محبت و عقیدت

کتاب ”حقیقت عید میلاد النبی ﷺ“ کو

باعثِ تخلیقِ کائناتِ رحمتہ العالمین

محبوبِ ربِّ العالمین، خاتم النبیین، منبعِ جود و سخا

فخرِ موجودات، فقر کے مختارِ کل اور اپنے آقا و مولیٰ

حضرت محمد مصطفیٰ ﷺ

کی بارگاہِ رحمت میں پیش کرتا ہے اور آپ ﷺ کی بارگاہِ رحمت سے امیدِ کامل ہے کہ آپ ﷺ اس عاجز کی اس کاوش کو اپنی بارگاہِ عالیہ میں قبول اور منظور فرمائیں گے اور یہ کتاب اس غلام کے لیے وسیلہٴ شفاعت ہوگی۔



# فہرست

باب	عنوانات	صفحہ نمبر
01	باب اول عید میلاد النبی ﷺ	09
02	عالم ارواح میں میلاد پاک	10
03	انبیاء کرام کے میلاد پر اللہ تعالیٰ کا سلام	12
04	ولادتِ مصطفیٰ ﷺ پر جشن میلاد	12
05	احادیث مبارکہ میں تذکرہ میلاد	14
06	صحابہ کرام کی محفل میلاد	16
07	عید میلاد النبی ﷺ کا اصل طریق	17
08	باب دوم نبی اکرم ﷺ کی ولادت سے ایک ہزار قبل جشن عید میلاد النبی؟	19
09	تاریخ عالم میں عید میلاد النبی ﷺ کا پہلا جلوس	26
10	حضرت ابویوب انصاری رضی اللہ عنہ کی سعادت	28
11	سب سے پہلا عاشق رسول ﷺ	29
12	باب سوم حالت قیام میں درود اور سلام پڑھنا	32



33	سید احمد زینی شافعی <small>رحمۃ اللہ علیہ</small>	13
33	شیخ علی بن برہان الدین حلبی شافعی <small>رحمۃ اللہ علیہ</small>	14
34	حضرت امام سبکی <small>رحمۃ اللہ علیہ</small> کا قیام	15
34	حضرت شیخ عبدالرحمن صفوری شافعی <small>رحمۃ اللہ علیہ</small>	16
35	مولانا سید جعفر برزنجی قدس سرہ العزیز	17
36	فقیہہ محدث مولانا عثمان بن حسن دمیاطی <small>رحمۃ اللہ علیہ</small>	18
38	علامہ ابو زید <small>رحمۃ اللہ علیہ</small>	19
38	مولانا سید احمد زین دحلان مکی قدس سرہ المملکی	20
38	مولانا محمد بن یحییٰ حنبلی <small>رحمۃ اللہ علیہ</small>	21
39	سراج العلماء عبداللہ سراج <small>رحمۃ اللہ علیہ</small> مکی مفتی حنیفہ	22
40	باب چہارم میلاد النبی ﷺ کے بارے میں اکابرین حق کی رائے	23
40	تاریخ میلاد	24
41	حجتہ الدین امام محمد بن ظفر المکی <small>رحمۃ اللہ علیہ</small>	25
42	امام عماد الدین بن کثیر <small>رحمۃ اللہ علیہ</small>	26
43	حافظ ابن حجر عسقلانی <small>رحمۃ اللہ علیہ</small>	27
44	امام شہاب الدین ابوالعباس قسطلانی <small>رحمۃ اللہ علیہ</small>	28
45	امام محمد الزرقانی <small>رحمۃ اللہ علیہ</small>	29



47	امام جلال الدین سیوطی <small>رحمۃ اللہ علیہ</small>	30
47	شیخ امام ابو شامہ <small>رحمۃ اللہ علیہ</small>	31
48	حافظ شمس الدین الجزری <small>رحمۃ اللہ علیہ</small>	32
49	حضرت امام شمس الدین سخاوی <small>رحمۃ اللہ علیہ</small>	33
49	حضرت علامہ یوسف بن اسماعیل نبہانی <small>رحمۃ اللہ علیہ</small>	34
50	حضرت امام ابن جوزی <small>رحمۃ اللہ علیہ</small>	35
51	حضرت ابن جوزی <small>رحمۃ اللہ علیہ</small> کے پوتے کا قول	36
52	حضرت سید احمد زینی شافعی <small>رحمۃ اللہ علیہ</small>	37
52	شیخ شاہ عبدالحق محدث دہلوی <small>رحمۃ اللہ علیہ</small>	38
53	حضرت شاہ ولی اللہ محدث دہلوی <small>رحمۃ اللہ علیہ</small>	39
54	حضرت مولانا مولوی محمد عنایت احمد کاکوری <small>رحمۃ اللہ علیہ</small>	40
54	حافظ ابوالحسنات محمد عبدالحی لکھنوی <small>رحمۃ اللہ علیہ</small>	41
55	حاجی محمد امداد اللہ مہاجرکی <small>رحمۃ اللہ علیہ</small>	42
56	امام صدر الدین موصوب بن عمر الجزری <small>رحمۃ اللہ علیہ</small>	43
56	امام ظہیر الدین جعفر الترنقی <small>رحمۃ اللہ علیہ</small>	44
57	علامہ ابن تیمیہ <small>رحمۃ اللہ علیہ</small>	45
58	حضرت مجدد الف ثانی <small>رحمۃ اللہ علیہ</small>	46
59	امام علی بن ابراہیم الحلی <small>رحمۃ اللہ علیہ</small>	47



59	ملا علی القاری رحمہ اللہ	48
61	شاہ عبدالرحیم دہلوی رحمہ اللہ	49
62	حضرت شیخ اسماعیل حقی رحمہ اللہ	50
62	شاہ عبدالعزیز محدث دہلوی رحمہ اللہ	51
63	شیخ عبداللہ بن محمد بن عبدالوہاب رحمہ اللہ	52
64	شاہ احمد سعید مجددی دہلوی رحمہ اللہ	53
65	مولانا احمد علی سہارن پوری رحمہ اللہ	54
66	سید احمد بن زینی دحلان رحمہ اللہ	55
66	نواب صدیق حسن خان بھوپالی رحمہ اللہ	56
67	حکیم الامت علامہ محمد اقبال رحمہ اللہ	57
68	مولانا اشرف علی تھانوی رحمہ اللہ	58
70	مفتی رشید احمد لدھیانوی رحمہ اللہ	59
70	علمائے دیوبند کا متفقہ فیصلہ	60
71	مفتی محمد مظہر اللہ دہلوی رحمہ اللہ	61
72	شیخ محمد بن علوی المالکی المکی رحمہ اللہ	62
72	سلطان الفقر حضرت سخی سلطان محمد اصغر علی رحمہ اللہ	63
74	عالم اسلام میں جشن عید میلاد النبی ﷺ	باب پنجم 64



74	مکہ مکرمہ میں عید میلاد النبی ﷺ	65
80	مدینہ منورہ میں عید میلاد النبی ﷺ	66
81	مصر اور شام میں عید میلاد النبی ﷺ	67
82	پسین میں عید میلاد النبی ﷺ	68
82	برصغیر پاک و ہند میں جشن میلاد النبی ﷺ	69
86	باب ششم حاصل بحث اور پیغامِ حق	70



## باب اول

## عید میلاد النبی صلی اللہ علیہ وآلہ وسلم

لفظ میلادُ "ولادت" سے ہے اور عید سے مراد خوشی ہے اور عید میلاد النبی صلی اللہ علیہ وآلہ وسلم سے مراد حضور اکرم صلی اللہ علیہ وآلہ وسلم کی ولادت باسعادت کی خوشی منانا ہے۔ کچھ لوگ اسے بدعت قرار دیتے ہیں اس بنا پر کہ یہ حضور اکرم صلی اللہ علیہ وآلہ وسلم اور صحابہ کرام رضی اللہ عنہم کے دور میں نہیں منائی گئی۔ اس طرح بہت سی ایسی چیزیں اور علوم ہیں جو کہ حضور اکرم صلی اللہ علیہ وآلہ وسلم اور صحابہ رضی اللہ عنہم کے دور میں موجود نہیں تھیں بعد میں اجماع سے عمل میں آئیں لیکن ہم اس کتاب میں یہ ثابت کر دیں گے کہ ولادت نبوی ﷺ کی خوشی نہ صرف اللہ تعالیٰ نے منائی بلکہ دور نبوت صحابہ کرام، تابعین اور تبع تابعین کے دور میں بھی منائی گئی۔ پھر سب سے اہم بات یہ ہے کہ ہم اُس ذات اقدس صلی اللہ علیہ وآلہ وسلم کی ولادت باسعادت پر عید کیوں نہ منائیں جن کی بدولت ہمیں دو عیدیں (عید الفطر اور عید الاضحیٰ) اور راہ ہدایت اور صراطِ مستقیم نصیب ہوئی۔

کچھ لوگوں کا کہنا ہے کہ موجودہ دور میں عید میلاد النبی صلی اللہ علیہ وآلہ وسلم حجاز (مکہ مدینہ) اور تمام عرب میں نہیں منائی جاتی، ان کے علم کے لئے عرض ہے کہ اسلام چودہ سو سال قبل آیا اور موجودہ دور جس کا تذکرہ یہ لوگ کرتے ہیں دوسری جنگِ عظیم کے بعد اور خلافتِ عثمانیہ کے زوال کے بعد 70 یا 80 سال قبل شروع ہوا۔ خلافتِ عثمانیہ تک نہ صرف مکہ اور مدینہ بلکہ سارے عالم اسلام میں عید میلاد النبی ﷺ بڑی عقیدت و احترام سے منائی جاتی رہی ہے۔ یہ کوئی خود ساختہ اور گھڑا



ہوا افسانہ نہیں ہے بلکہ حقائق کے ساتھ تاریخ کے صفحات پر موجود ہے۔ اس کتاب کا مقصد کسی کی دل آزاری نہیں بلکہ حق کو پیش کرنا ہے کیونکہ حدیث نبوی ﷺ ہے: ”جو حق بات کہنے سے ڈرا وہ گونگا شیطان ہے۔“ قرآن و حدیث اکابرین حق کے اقوال سے اور تاریخی طور پر یہ ثابت ہے کہ خلافت عثمانیہ تک عالم عرب میں عید میلاد النبی صلی اللہ علیہ وآلہ وسلم بڑی شان و شوکت سے منائی جاتی رہی ہے۔

حضور اکرم صلی اللہ علیہ وآلہ وسلم کی آمد سے ہی دنیا کو دولت ایمان اور ہدایت و رحمت نصیب ہوئی دنیا و آخرت کی تمام نعمتیں و رحمتیں آپ ﷺ ہی کی وجہ سے ہیں اس لئے اللہ تعالیٰ نے حضور اکرم صلی اللہ علیہ وآلہ وسلم کی ذات گرامی کو تمام جہانوں کے لئے رحمت اور مومنین کے لئے انعام و احسان فرمایا ہے۔

### عالم ارواح میں میلاد پاک

میلاد کا سب سے پہلا اجتماع عالم ارواح میں اللہ تعالیٰ نے خود منعقد فرمایا اس اجتماع میں حاضرین و سامعین تمام انبیاء علیہم السلام تھے۔ اس محفل کے انعقاد کا مقصد حضور اکرم صلی اللہ علیہ وآلہ وسلم کی عظمت، فضائل اور شمائل کا بیان ہی تھا۔ اس محفل میں تمام انبیاء کرام ﷺ سے آپ صلی اللہ علیہ وآلہ وسلم کے بارے میں عہد لیا گیا اور اس عہد پر انبیاء کرام ﷺ کے ساتھ خود اللہ تعالیٰ کی ذات پاک بھی گواہ بنی۔ قرآن کریم میں نبی اکرم ﷺ کی شان و عظمت کے بیان کے لیے منعقد کی گئی اس محفل کا بیان ان الفاظ میں کیا گیا ہے:

وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُم مِّنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ ط قَالَ أَقْرَرْتُمْ وَأَخَذْتُمْ عَلَىٰ ذَٰلِكُمْ إِصْرِي ط قَالُوا أَقْرَرْنَا ط قَالَ فَاشْهَدُوا ط وَأَنَا مَعَكُمْ مِنَ الشَّاهِدِينَ (آل عمران - 81)

ترجمہ: اور (اے محبوب ﷺ)! وہ وقت یاد کریں جب اللہ نے انبیاء سے پختہ عہد لیا کہ جب میں



تمہیں کتاب اور حکمت عطا کر دوں پھر تمہارے پاس وہ (سب پر عظمت والا) رسول (صلی اللہ علیہ وآلہ وسلم) تشریف لائے جو ان کتابوں کی تصدیق فرمانے والا ہو جو تمہارے ساتھ ہوں گی تو ضرور بالضرور ان پر ایمان لاؤ گے اور ضرور بالضرور ان کی مدد کرو گے۔ فرمایا! کیا تم نے اقرار کیا اور اس (شرط) پر میرا بھاری عہد مضبوطی سے تھام لیا؟ سب (انبیاء) نے عرض کیا ہم نے اقرار کر لیا۔ فرمایا کہ تم گواہ ہو جاؤ اور میں بھی تمہارے ساتھ گواہوں میں سے ہوں۔

گویا ذکرِ مصطفیٰ صلی اللہ علیہ وآلہ وسلم کے لئے محفل کا انعقاد سنتِ الہیہ ہے اور سب سے پہلی محفل خود اللہ پاک نے منعقد فرمائی۔

قرآنِ پاک میں اللہ تعالیٰ نے اپنی نعمتوں کا ذکر کرتے ہوئے ارشاد فرمایا ہے:

﴿وَأَنْ تَعُدُّوا نِعْمَةَ اللَّهِ لَا تُحْصُوهَا ط (النحل-18)﴾

”ترجمہ: اور اگر تم اللہ کی نعمتوں کو شمار کرنا چاہو تو نہیں کر سکو گے۔“

مگر کسی نعمت پر احسان نہیں جتلا یا سوائے حضورِ اکرم صلی اللہ علیہ وآلہ وسلم کی مبارک ذات کی نعمت کے۔“

﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ (آل عمران-164)﴾

ترجمہ: یقیناً اللہ پاک نے انہی میں سے اپنا رسول بھیج کر مومنین پر احسان کیا ہے۔

کیا اللہ تعالیٰ کے اس عظیم احسان کا شکر ہم مسلمانوں پر لازم نہیں ہے؟ یقیناً لازم ہے بلکہ اس عظیم نعمت کا ذکر و شکر، حکیم باری تعالیٰ ہے:

﴿وَأَمَّا بِنِعْمَةِ رَبِّكَ فَحَدِّثْ (النحل-11)﴾

ترجمہ: اور اپنے رب کی دی ہوئی نعمت کا تذکرہ کرو۔

اس کی ایک صورت یہ بھی ہے کہ مسلمان اجتماعی طور پر اللہ تعالیٰ کی اس عظیم نعمت پر اس کی حمد و ثناء کریں اور اس کے محبوب صلی اللہ علیہ وآلہ وسلم کے درجات و کمالات سے آگاہ ہوں اور جیسے جیسے لوگ آپ کے درجات و کمالات سے آگاہ ہوں گے آپ ﷺ کے عشق کی آگ دل میں روشن ہوگی۔



## انبیا کرام کے میلاد پر اللہ تعالیٰ کا سلام

اللہ تعالیٰ نے خود انبیا کرام علیہم السلام کے یوم ولادت پر سلام بھیج کر میلاد النبی صلی اللہ علیہ وآلہ وسلم کی ترغیب دی ہے۔

حضرت یحییٰ علیہ السلام کی ولادت کے حوالے سے سورۃ مریم میں اللہ تعالیٰ نے ارشاد

فرمایا:

﴿وَسَلَامٌ عَلَيْهِ يَوْمَ وُلِدَ﴾ (سورہ مریم-15)

ترجمہ: (اللہ کی طرف سے) ان (حضرت یحییٰ علیہ السلام) پر سلام ہو اُن کے میلاد کے دن۔

یہی الفاظ اور سلام حضرت عیسیٰ علیہ السلام کے بارے میں ہیں۔

﴿وَالسَّلَامُ عَلَى يَوْمَ وُلِدْتُ﴾ (سورہ مریم-33)

ترجمہ: مجھ پر سلام ہو میرے میلاد کے دن۔

## ولادتِ مصطفیٰ ﷺ پر جشنِ میلاد

اللہ تعالیٰ نے خود ولادتِ مصطفیٰ ﷺ کے موقع پر بزمِ کائنات میں جشنِ کاسماں پیدا فرمایا

تاکہ میلادِ مصطفیٰ ﷺ کی خوشی اور جشنِ سنتِ الہیہ قرار پا جائے۔ مختصر بیان کیا جاتا ہے۔

- 1- ولادتِ مصطفیٰ ﷺ کے وقت ستاروں کو نیچے اتار کر دنیا میں چراغاں کیا گیا۔
- 2- مشرق و مغرب تک پوری زمین بقعہ نور بنادی گئی حتیٰ کہ حضرت آمنہ رضی اللہ عنہا نے شام کے محلات تک دیکھ لیے۔
- 3- آسمان اور جنت کے سب دروازے کھول کر عالم بالا کو خوشبوؤں سے مہکا دیا گیا۔
- 4- مشرق و مغرب اور کعبہ کی چھت پر پرچم لہرا دیئے گئے۔
- 5- ستر ہزار حورانِ بہشت کو استقبال کے لئے فضا میں نیچے اتارا گیا اور ان میں سے کئی



حضرت آمنہ رضی اللہ عنہا کے گھر پر مامور کی گئیں۔

6- ہزار ہا فرشتوں کو بھی استقبال پر مامور کر دیا گیا۔

7- جنتی پرندے بھی استقبال کیلئے نیچے اتار دیئے گئے۔

8- وقت ولادت حضرت آمنہ رضی اللہ عنہا کو مبارکبادی کا جنتی مشروب پلایا گیا۔

9- شب ولادت قریش مکہ کے سب جانوروں کو بھی میلادِ مصطفیٰ ﷺ کی خوشی کے اظہار کے لئے زبان دے دی گئی۔

10- شب ولادت تمام ملائکہ امرا الہی سے نیچے اتر کر ایک دوسرے کو مبارک باد دینے لگے۔

11- یوم میلاد سورج کو بھی غیر معمولی نور سے نوازا گیا۔

12- وقت ولادت پہاڑوں، دریاؤں اور سمندروں نے بھی اپنے اپنے حال میں خوشیاں منائیں، پہاڑوں کی چوٹیاں معمول سے زیادہ بلند ہو گئیں، دریاؤں اور سمندروں کی سطح تموج کے ساتھ خاصی اونچی ہو گئی اور سمندری مخلوق نے بھی ایک دوسرے کو مبارکباد دی۔

13- ولادتِ مصطفیٰ صلی اللہ علیہ وآلہ وسلم کی خوشی میں باری تعالیٰ نے سال بھر عرب کی عورتوں کو بیٹے عطا فرمائے تاکہ اس سال جاہلیتِ عرب کے ظالمانہ دستور کے مطابق کوئی بیٹی ناحق قتل نہ ہو۔

14- میلادِ مصطفیٰ صلی اللہ علیہ وآلہ وسلم کی خوشی میں عرب کے درخت پھلوں سے لاد دیئے گئے، سوکھے ہوئے کھیت ہرے بھرے ہو گئے اور قحط کو ہریالی و شادابی سے بدل دیا گیا۔

15- شب میلاد آسمانوں پر زبرجد اور یاقوت کے مینار بنا کر روشن کئے گئے جو شبِ معراج حضور صلی اللہ علیہ وآلہ وسلم کو دکھائے گئے اور بتایا گیا کہ یہ آپ ﷺ کی ولادت کی رات سے روشن ہیں۔

16- شب میلاد جنت میں نہر کوثر کے کناروں پر ستر ہزار عطر بیز درخت اگائے گئے اور انہیں پھلوں سے لادا گیا۔



## احادیث مبارکہ میں تذکرہ میلاد

✽ حضرت ابن عباس رضی اللہ عنہ سے مروی ہے کہ کچھ صحابہ رضی اللہ عنہم بیٹھ کر مختلف انبیاء کرام علیہم السلام کے درجات و کمالات کا تذکرہ کر رہے تھے۔ ایک نے کہا حضرت ابراہیم علیہ السلام خلیل اللہ تھے دوسرے نے حضرت موسیٰ علیہ السلام کا تذکرہ کیا اور کہا وہ کلیم اللہ تھے تیسرے نے حضرت عیسیٰ علیہ السلام کے بارے میں کہا کہ وہ روح اللہ تھے ایک نے حضرت آدم علیہ السلام کو صغی اللہ کہا۔ اتنے میں حضور سرکارِ دو عالم صلی اللہ علیہ وآلہ وسلم تشریف لائے اور فرمایا جو کچھ تم نے کہا میں نے سن لیا وہ سب درست ہے اور میرے بارے میں سن لو!

ترجمہ: میں اللہ کا حبیب ہوں اور اس پر فخر نہیں۔ (مشکوٰۃ المصابیح)

غور کیا آپ نے؟ یہ محفل میلاد نہیں تو اور کیا ہے اگر ایسی محافل جائز نہ ہوتیں تو حضور اکرم صلی اللہ علیہ وآلہ وسلم منع فرمادیتے۔ محافل میلاد کی دوسری اصل حدیث رسول میں موجود ہے آپ ﷺ کی آمد پر خوشی کا اظہار کرنا ایمان کی علامت ہے۔ جب آپ ﷺ مدینہ تشریف لائے تو مرد اور عورتیں گھروں کی چھتوں پر چڑھ گئے اور بچے اور خدام راستوں پر پھیل گئے سب لوگ نعرے لگا رہے تھے یا محمد رسول اللہ یا محمد رسول اللہ (مسلم 419/2) قبیلہ بنو نجار کی بچیاں دف بجا کر نعت پڑھ رہی تھیں (طلع البدر علینا من ثنیات الوداع) ہم پر چودھویں رات کا چاند طلوع ہوا وداع کی گھاٹیوں کی طرف سے۔ ہم پر اس نعمت کا شکر منانا واجب ہے۔ حضور اقدس صلی اللہ علیہ وآلہ وسلم نے اس پر خوشی کا اظہار فرمایا۔

✽ ایک اور روایت صحیح بخاری شریف میں منقول ہے کہ ابولہب کی لونڈی ثویبہ نے حضور اقدس صلی اللہ علیہ وآلہ وسلم کی ولادت کی خوشخبری ابولہب کو سنائی تو اس نے انگلی کا اشارہ کرتے ہوئے لونڈی سے کہا ”جاؤ آج سے تم آزاد ہو“۔ پھر جب وہ حالت کفر میں مر گیا تو ایک مرتبہ حضرت عباس رضی اللہ عنہ کے خواب میں آیا اور کہنے لگا کہ تم سے جدا ہو کر میں سخت عذاب سے دوچار ہوں



بس سوموار کے دن اس انگلی سے سیراب کیا جاتا ہوں (جس کے اشارے سے لونڈی کو آزاد کیا تھا)۔ تمام شارحین حدیث کا اتفاق ہے کہ اگر ابو لہب جیسا کافر آپ صلی اللہ علیہ وآلہ وسلم کو بھتیجا سمجھ کر آپ صلی اللہ علیہ وآلہ وسلم کے میلاد کی خوشی منائے تو اسے بھی سیراب کیا جائے، تو اس اُمتی کی کیا شان ہوگی جو آپ کو نبی صلی اللہ علیہ وآلہ وسلم اور اللہ تعالیٰ کا حبیب ﷺ سمجھ کر میلاد مناتا ہے۔

✽ حضور اکرم صلی اللہ علیہ وآلہ وسلم پیر کے دن روزہ رکھا کرتے تھے استفسار پر فرمایا اس دن میں پیدا ہوا ہوں اور اس دن مجھ پر قرآن نازل ہوا ہے۔ (مسلم، مشکوٰۃ)

معلوم ہوا میلادِ مصطفیٰ ﷺ اور نزولِ قرآن کی مسرت خود مصطفیٰ صلی اللہ علیہ وآلہ وسلم نے فرمائی ہے۔ پھر کتنی ہی محافل میں آپ صلی اللہ علیہ وآلہ وسلم کی موجودگی میں نعت خوانی ہوئی۔ حضرت حسان بن ثابتؓ حضرت کعب بن زہیرؓ حضرت عباسؓ نے آپ کے مناقب و فضائل آپ ﷺ کی صدارت میں بیان فرمائے۔ آپ ﷺ کے دشمنوں کی تردید کی اور آپ ﷺ نے ان تمام کو انعامات سے سرفراز فرمایا۔ کیا یہ محافل میلاد نہیں تھیں؟ اگر یہ محافل میلاد نہیں ہیں تو پھر اور کونسی محفل میلاد ہوتی ہے؟

✽ حضرت عائشہ رضی اللہ عنہا فرماتی ہیں بے شک میرے پاس حضور اکرم صلی اللہ علیہ وآلہ وسلم اور حضرت ابو بکر صدیق رضی اللہ عنہ اپنے میلاد کا ذکر کرتے رہے۔ (مجمع الزوائد۔ طبرانی، کبیر)

امام بیہقی رحمۃ اللہ علیہ فرماتے ہیں کہ یہ حدیث حسن ہے تعصب سے بالاتر ہو کر دیکھا جائے تو یہ روایت میلاد کی حقانیت پر کتنی صریح ہے۔

✽ حضور اکرم صلی اللہ علیہ وآلہ وسلم نے فرمایا میں اللہ کا بندہ ہوں اور اس وقت سے خاتم النبیین ہوں جب کہ آدم علیہ السلام ابھی مٹی اور پانی کے درمیان تھے میں حضرت ابراہیم علیہ السلام کی دعا اور حضرت عیسیٰ علیہ السلام کی بشارت ہوں، میں اپنی والدہ کا چشم دید واقعہ ہوں کہ دیگر انبیاء کی طرح میری والدہ نے میری ولادت پر ایک نور دیکھا جس کی روشنی سے ملک شام کے محلات



دکھائی دیئے۔ (مسند احمد، مستدرک، دلائل النبوة)

✽ فرمایا میں حضرت ابراہیم علیہ السلام کی دعا ہوں، حضرت عیسیٰ علیہ السلام کی بشارت ہوں اور اپنی والدہ کا چشم دید واقعہ ہوں جو انہیں میری پیدائش کے وقت دکھائی دیا ان کے جسم اطہر سے نور نکلا جس کی نورانیت سے بُصریٰ کے درو دیوار روشن ہو گئے۔ (المستدرک، سیرت ابن ہشام، طبقات ابن سعد)

ان دو احادیث مبارکہ سے ثابت ہوتا ہے کہ آپ ﷺ کی ولادت مبارکہ پر اللہ تعالیٰ نے نور سے سارے جہان کو روشن کر دیا اگر کوئی اُمتی میلادِ مصطفیٰ ﷺ کے دن چراغاں کرتا ہے تو یہ اللہ تعالیٰ کی اس سنت پر عمل کرتا ہے۔

### صحابہ کرامؓ کی محفلِ میلاد

✽ طبرانی، کبیر اور مسند احمد میں حدیث موجود ہے کہ ایک دن صحابہ کرام رضی اللہ عنہم کا حجم غفیر موجود تھا آپ ﷺ نے اپنے غلاموں کو اس طرح اکٹھے دیکھا تو فرمایا ما اجلسکم یہ جلسہ کس لئے ہے؟ صحابہ کرام رضی اللہ عنہم نے کہا جلسنا تذکر اللہ ونحمدہ علی ہذا نال لدینہ ومن علینا بک ”ہم اللہ تعالیٰ کے ذکر اور حمد کے لئے بیٹھے ہیں کیونکہ اس نے ہمیں اپنے دین کی ہدایت دی اور آپ صلی اللہ علیہ وآلہ وسلم کے ذریعے ہم پر احسان فرمایا“ آپ ﷺ نے فرمایا: ان اللہ عزوجل یبأھی بکم الملائکۃ۔ اللہ تعالیٰ تمہارے اس عمل پر ملائکہ میں خوشی کا اظہار فرما رہا ہے۔ (طبرانی، مسند احمد)

کیا یہ حدیث میلادِ مصطفیٰ ﷺ کا پروگرام مرتب کرنے کے لئے اصل نہیں کہ اس نے ہمیں اپنا محبوب عطا فرمایا۔

✽ امام جلال الدین سیوطی رحمۃ اللہ علیہ فرماتے ہیں کہ میرے نزدیک محفلِ میلاد کی اصل احادیث میں آپ ﷺ کا یہ عمل ہے کہ مدینہ منورہ میں اللہ تعالیٰ کا شکر ادا کرتے ہوئے اپنی ولادت کی خوشی میں جانور ذبح کیے بعض لوگوں نے حضور اکرم صلی اللہ علیہ وآلہ وسلم کے اس عمل کو



عقیقہ قرار دیا تھا لیکن امام موصوف اس کا رد کرتے ہوئے رقم طراز ہیں کہ عقیقہ تو آپ ﷺ کے دادا حضرت عبدالمطلب رضی اللہ عنہ کر چکے تھے اور عقیقہ زندگی میں دوبارہ نہیں کیا جاتا آپ ﷺ کے اس عمل کو اس پر محمول کیا جائے گا حضور اکرم صلی اللہ علیہ وآلہ وسلم نے اس بات پر اللہ تعالیٰ کے شکر کا اظہار کیا کہ آپ صلی اللہ علیہ وآلہ وسلم کو رحمت اللعالمین بنا کر بھیجا۔ یہ واقعہ اس بات کی دلیل ہے کہ آپ ﷺ نے اپنی ولادت کی خوشی منائی۔

✽ حضرت عباس رضی اللہ عنہ فرماتے ہیں کہ حضور اکرم صلی اللہ علیہ وآلہ وسلم کو اطلاع ملی کہ کسی گستاخ نے آپ ﷺ کے نسب شریف میں طعن کیا ہے حضور اکرم صلی اللہ علیہ وآلہ وسلم منبر پر تشریف لائے اور فرمایا میں کون ہوں؟ صحابہ رضی اللہ عنہم نے فرمایا ”آپ ﷺ اللہ کے رسول ہیں“ فرمایا! ”میں عبدالمطلب کے بیٹے عبد اللہ کا بیٹا ہوں۔ اللہ نے مخلوق پیدا کی ان میں سب سے بہتر مجھے بنایا پھر مخلوق کے دو گروہ کئے ان میں مجھے بہتر بنایا پھر ان کے گھرانے بنائے اور مجھے ان میں بہتر بنایا تو میں ان سب میں اپنی ذات کے اعتبار اور گھرانے کے اعتبار سے بہتر ہوں“ (مشکوٰۃ شریف)

اس حدیث سے معلوم ہوا کہ حضور نبی کریم صلی اللہ علیہ وآلہ وسلم نے خود محفل میلاد منعقد فرمائی جس میں اپنا حسب و نسب بیان فرمایا اور یہ بھی ثابت ہوا کہ محفل میلاد کا ایک مقصد یہ بھی ہے کہ اس محفل میں ان لوگوں کا رد کیا جائے جو آپ کی بدگوئی کریں اور آپ ﷺ سے باطنی اور ظاہری بغض رکھتے ہوں۔

### عید میلاد النبی ﷺ کا اصل طریق

عید میلاد النبی کے مسئلہ پر دو گروہ بن چکے ہیں۔ پہلا گروہ تو وہ ہے جو عید میلاد النبی کا سرے سے ہی منکر ہے اور اسے شرک اور بدعت قرار دیتا ہے اور دوسرا گروہ عید میلاد النبی مناتے ہوئے شریعت کی حد پھلانگ جاتا ہے اور بہت سی غیر شرعی حرکات کا مرتکب ہو جاتا ہے۔ ہمارے خیال میں ان دونوں گروہوں کا رویہ درست نہیں ہے اور ایک دوسرے کی ضد اور تعصب پر



مبنی ہے۔

یہ بات بھی اچھی طرح ذہن نشین کر لینی چاہیے کہ میلادِ مصطفیٰ صلی اللہ علیہ وآلہ وسلم یا جشنِ عید میلاد سے مراد فقط یہ ہے کہ حضور اکرم صلی اللہ علیہ وآلہ وسلم کے ذکر پاک کے لئے شریعتِ مطہرہ کے اندر رہتے ہوئے اجتماع منعقد کرنا، اس میں آپ صلی اللہ علیہ وآلہ وسلم کی سیرتِ مطہرہ کے روشن پہلوؤں کا ذکر کرنا، آپ صلی اللہ علیہ وآلہ وسلم کے کمالات اور درجات کا بیان، حقیقتِ محمدیہ کا بیان، آپ ﷺ کی صورت میں اللہ تعالیٰ کی عظیم نعمت کا تذکرہ، خوشی میں جلوس نکالنا، لوگوں کو شریعتِ مطہرہ سے آگاہ کرنا، اور آپ ﷺ کی شان میں نعت خوانی کرنا اور لوگوں کو حسب استطاعت کھانا کھلانا۔

.....☆☆☆.....

www.sultan-ul-faqr-publication.com



## باب دوم

## نبی اکرم ﷺ کی ولادت سے ایک ہزار قبل جشن عید میلاد النبی؟

حضرت ابو ایوب انصاری رضی اللہ عنہ کے گھر کے سامنے ہی حضور علیہ الصلوٰۃ والسلام کی اونٹنی کیوں رکی؟ آئیے حضرت ابو ایوب انصاری رضی اللہ عنہ کی اس فضیلت کی تاریخی وجوہ بیان کرتے ہیں۔

یہ یثرب کے کوچہ و بازار کا منظر ہے۔ عجیب دلکش سماں ہے ہزاروں افراد پر مشتمل ایک قافلہ عاشقاں رواں دواں ہے۔ ہر شخص نہایت احترام اور عقیدت کے ساتھ سر جھکائے چل رہا ہے۔ لوگ یثرب کے درو دیوار سے دیوانہ وار لپٹ رہے ہیں اور ان کے ساتھ لگتے ہی بے اختیار نہیں چومنے لگتے ہیں۔ کچھ افراد کی آنکھیں اشکبار ہیں اور بعض کی آنکھوں سے آنسوؤں کا سیلاب رواں دواں ہے۔ ان سب کے آگے ایک شخص دیوانہ وار چل رہا ہے۔ وہ کبھی یثرب کی گلیوں اور کبھی مکانوں کی دیواروں کو بے اختیار چومنے لگ جاتا ہے اور کبھی انہیں حسرت سے تکتے لگتا ہے۔ یہ شخص کوئی معمولی آدمی نہیں، شاہانہ لباس میں ملبوس ہے اور اپنے اطوار سے اس قافلہ عاشقاں کا قائد نظر آتا ہے لیکن آج وہ شاہانہ جاہ و جلال طمطراق اور شان و شوکت کی بجائے عجز و انکساری کا پیکر اور والہانہ جذبات کا مظہر دکھائی دیتا ہے۔ وہ عجب وارفتگی اور شیفتگی کے عالم میں کچھ کہہ رہا ہے۔ اس کی آواز اور لہجے میں نہایت دردمندی اور سوز و گداز موجود ہے۔ وہ نہایت احترام اور بے پناہ عقیدت کے ساتھ گویا ہے۔ اس کے ہر لفظ سے درد و سوز اور آرزو مندی کی بے پایاں خوشبو



آ رہی ہے وہ کہہ رہا ہے:

”یثرب کی گلیو! گواہ رہنا کہ تبع الحیمری تمہارے آقا کا سچا غلام ہے۔ یثرب کے بازار و اور اس کے مکانات کی پاکیزہ دیوارو! شاہد رہنا اور یاد رکھنا کہ میں تمہارے مولیٰ کا نہایت ادنیٰ عقیدت مند اور نام لیوا ہوں۔ اے مقدس اور محترم دروازو! محتشم اور مکرم دیوارو! میں تمہیں بوسے دیتا ہوں۔ تمہاری گلیوں کی خاک کو چوم رہا ہوں بلکہ اس خاکِ پاک کو اپنی آنکھوں کا سرمہ بنانے کی سعادت حاصل کر رہا ہوں۔“

”اے ارضِ یثرب! یہ آسمان صرف اس لیے سر بلند و سرفراز ہے کہ اس نے تیرے شہر کی چھت کو بوسہ دیا ہے۔ یہ خاک اس لیے ارجمند ہے کہ یہ میرے آقا و مولا کی ہجرت گاہ بننے والی ہے۔ ہاں یہ وہ مقام ہے جہاں آفتابِ سعادت طلوع ہونے والا ہے اور جس کی آمد سے دنیا بھر کی ظلمتیں چھٹ جائیں گی۔ ہر طرف نور ہی نور ہوگا اور ساری کائنات ارضی سعادتوں اور برکتوں سے معمور ہو جائے گی۔ اے ارضِ اقدس! یہاں بدر منیر طلوع ہوگا جس کی چاندنی سے ساری فضا پر نور ہو جائے گی اور دلوں کے اندھیرے کا فور ہو جائیں گے۔“

یہ شخص اسی وارفتگی اور دل بستگی کے ساتھ یثرب کی تمام گلیوں اور بازاروں کا گشت کرتا ہے اور تعظیم بجالاتا ہے۔ وہ یوں چل رہا ہے گویا کسی مقدس شے کا طواف کر رہا ہے۔ وہ عربی کے دل آویز اشعار پڑھتا جاتا ہے۔ معلوم ہوتا ہے وہ کسی ان دیکھے اور نامعلوم محبوب کی شان میں رطب اللسان ہے وہ کہتا ہے:

شہدت علی احمد انہ  
رسول من اللہ باری النسم  
فلو مد عمری الی عمرہ  
لکنت وزیراً له و ابن عم  
وجاہدت بالسیف اعدا



## و فرجت علی صدرہ کل غم

1. میں گواہی دیتا ہوں کہ حضرت محمد مصطفیٰ احمد مجتبیٰ علیہ السلام اللہ کے رسولِ برحق ہیں۔
  2. اگر میری عمر اُن تک پہنچی تو میں ضرور ان کا اور ان کے چچا کے بیٹے کا معین و مددگار ہوں گا۔
  3. اور میں تلوار لیکران کے دشمنوں سے جہاد کروں گا اور ان کے دل سے ہر غم دور کر دوں گا۔
- تاریخ کے اوراق کی ورق گردانی سے پتہ چلتا ہے کہ یثرب کے کوچہ و بازار میں وارفنگی کے عالم میں یہ شعر پڑھنے والا اور لباسِ شاہانہ میں ملبوس تبع الحمیری ہے جس کا اصل نام حمیر بن وردح ہے اور تاریخ میں وہ ملک تبع کے نام سے مشہور ہے۔ وہ یمن کا شہنشاہ ہے اور کئی بادشاہوں سے برتر و افضل ہے چار دانگِ عالم میں اس کی دھاک بیٹھی ہوئی ہے لیکن آج وہ یثرب کے کوچہ و بازار میں اپنے نادیدہ محبوب کی یاد میں دل فگار ہے۔ وہ پریشان حال پھر رہا ہے اور اس کی فوج کے تمام سپاہی، درباری، وزرا اور امرا بھی عجز و انکسار کی تصویر بنے ساتھ ساتھ چل رہے ہیں۔
- ایک ہزار سال بعد اسی شہر کا نام اب مدینہ ہے پہلے اسے یثرب کہتے تھے۔ اپنے ساتھیوں کے ہمراہ ایک نورانی شخصیت ناقہ پر سوار داخل ہو رہی ہے۔ لوگ جوش و خروش سے اس پیکرِ نور اور دل آویز شخصیت کا استقبال کر رہے ہیں۔ ہر شخص آگے بڑھ کر ناقہ کی باگ پکڑنے کی سعادت حاصل کرنے کی کوشش کر رہا ہے اور ہر فرد عالم وارفنگی میں ان کے آگے بچھا جاتا ہے۔ معصوم بچیاں خوش الحانی سے گارہی ہیں کہ آج وداع کی گھاٹیوں سے چودھویں کا چاند طلوع ہوا ہے۔ شہر میں داخلے کے بعد ہر شخص کی خواہش اور کوشش ہے کہ یہ مہمانِ عزیز اسی کے گھر رونق افروز ہوں۔ درد کے مارے لوگوں کا عجیب حال ہے۔ شہر کا عجیب و غریب سماں ہے۔ پورا شہر بقعہٗ نور بنا ہوا ہے۔ لوگوں نے بڑھ چڑھ کر یہ کوشش کی کہ اونٹنی کی مہار پکڑ لیں اور مہمانِ گرامی کو اپنے گھر لے جائیں مگر یہ برتر شخصیت پیکرِ نور و نکہت اچانک لب کشا ہوتی ہے ”اس اونٹنی کو چھوڑ دو یہ اللہ کی جانب سے مامور ہے۔“ یہ لفظ سنتے ہی سارے لوگ بے قرار اشخاص پیچھے ہٹ جاتے ہیں اور اونٹنی چلتے



چلتے ایک مقام پر آ کر خود ہی رک جاتی ہے اور بیٹھ جاتی ہے لیکن اس ناقہ کے عظیم سوار جب نیچے نہیں اترتے تو وہ پھر اٹھ کھڑی ہوتی ہے اور تھوڑی دور جا کر ایک دروازے کے سامنے بیٹھ جاتی ہے لیکن شتر سوار پھر بھی نیچے نہیں اترتے تو ناقہ پھر کھڑی ہو جاتی ہے اور پھر پہلی ہی جگہ آ کر بیٹھ جاتی ہے۔ اب کی بار وہ اپنی گردن زمین پر ڈال دیتی ہے۔ شہر مدینہ کے مہمان گرامی نیچے اتر آتے ہیں اور اپنا ساز و سامان اتارنے کا اشارہ کرتے ہیں۔ ایک غریب و مفلس مگر دردمندی کی دولت سے مالا مال شخص سامان اتارنے لگتا ہے تو کچھ اور لوگ جرأت کر کے اپنی خواہش کا اظہار کرتے ہوئے کہتے ہیں کہ حضور ﷺ! سامان یہیں رہنے دیں اور آپ ہمارے گھر تشریف لے چلیں۔ مہمان ذی وقار فرماتے ہیں:-

”مرد اپنے سامان کے ساتھ ہوتا ہے۔“

پھر یہ مہمان گرامی اسی گھر میں تشریف لے جاتے ہیں جہاں یہ اونٹنی بیٹھتی ہے۔ یہ حضرت ابوایوب انصاری رضی اللہ عنہ کا گھر ہے۔ مہمان ذی وقار نے اپنے چاہنے والوں میں سے کسی کا دل نہ توڑا اور اپنے رب کے حکم کا انتظار کیا حتیٰ کہ اونٹنی خود بخود اپنی منزل پر جا کر بیٹھ گئی۔ ہر شخص حیران ہے کہ اونٹنی ایک غریب نجار کے گھر جا کر کیوں بیٹھی؟ اور مہمان ذی وقار یہیں کیوں اتر گئے؟ نہ صرف اس روز ہر شخص حیران تھا بلکہ پندرہ سو سال سے تاریخ کا ہر قاری ششدر ہے کہ آخر اس میں کیا مصلحت اور کیا حکمت تھی کہ اونٹنی بڑے بڑے امرا کے دروازوں پر نہیں بیٹھی، باگ پکڑنے والوں کے اشاروں پر نہیں رکی اور جب بیٹھی تو حضرت ابوایوب انصاری رضی اللہ عنہ کے دروازے کے سامنے۔

جسے چاہا در پہ بلا لیا، جسے چاہا اپنا بنا لیا

یہ بڑے کرم کے ہیں فیصلے، یہ بڑے نصیب کی بات ہے

آئیے آج تاریخ کے اوراق کی ورق گردانی کرتے ہیں اور دیکھتے ہیں کہ مہمان ذی شان اس چار پاؤں کے جانور کو مامور من اللہ کیوں فرماتے ہیں اور یہ حیوان حضرت ابوایوب



انصاری رضی اللہ عنہ ہی کے گھر کے سامنے کیوں رکتا ہے؟ وہ کون سا سر بستہ راز ہے؟ جس کا انکشاف نہیں ہوتا اور وہ کون سی وجہ ہے جس کا اظہار نہیں کیا جاتا؟

تاریخ بتاتی ہے کہ سرور کائنات رسول مقبول ﷺ کی ولادت باسعادت سے ایک ہزار سال قبل کی بات ہے کہ یمن کا بادشاہ ملک تبع بڑے جلال و جبروت اور شان و شوکت کا حامل تھا جو اپنی عقل و ذہانت کی وجہ سے صدیوں ممتاز جہاں رہا۔ محمد اسحق اپنی کتاب ”مغازی“ میں لکھتے ہیں کہ تبع ان پانچ بادشاہوں میں سے ایک تھا جنہوں نے کائنات ارضی پر قبضہ جمارکھا تھا۔ اس دور میں بھی اس کے پاس بہت بڑا لشکر تھا جس میں ایک لاکھ 33 ہزار سوار اور ایک لاکھ 13 ہزار پیدل سپاہی شامل تھے۔ اس کے دربار میں دانش مند وزرا اور ارکان سلطنت ہر وقت موجود رہتے جن کی تعداد ہزاروں تک پہنچتی تھی۔ یہ شہنشاہ ایک بار اپنے لشکر قاہرہ کے ساتھ گردونواح کے علاقوں کو فتح کرنے کے لیے یمن سے نکلا اور فتوحات کے خیمے گاڑتا ہوا جب مکہ مکرمہ کے پاس پہنچا تو اہل مکہ نہ تو اس کے لشکر کی قوت سے مرعوب ہوئے اور نہ کسی فرد نے شان و شوکت سے اس کا استقبال کیا۔ اس صورت حال سے وہ بہت غضب ناک ہوا۔ وزرا میں سے کسی نے اسے بتایا:

”یہ اہل عرب اپنی عظمت پر نازاں ہیں اور چونکہ اس شہر میں کعبۃ اللہ ہے جسے بیت اللہ کہا گیا ہے اس لیے وہ اس کے پاس بان ہونے کے ناطے کسی کو خاطر میں نہیں لاتے۔“

بادشاہ نے غصے میں آ کر اس شہر کو تباہ و برباد کرنے اور اس کے باشندوں کے قتل عام کا حکم دے دیا لیکن اس حکم کے جاری ہوتے ہی اسے ایک پُر اسرار بیماری نے آن گھیرا اور اس کے کان، ناک اور منہ سے خون بہنے لگا۔ وہ سر کے درد سے بے حال ہو گیا۔ کئی طبیبوں نے علاج کیا لیکن کوئی علاج بھی کارگر ثابت نہ ہوا۔ حتیٰ کہ اس عجیب و غریب بیماری کے باعث وہ موت کے منہ سے جا لگا۔ بادشاہ کی بے بسی اور بے چارگی دیکھ کر ایک صاحب بصیرت شخص سامنے آیا اور اس نے کہا:

”میں بادشاہ کا علاج کر سکتا ہوں بشرطیکہ میں جو بھی سوال کروں اس کا مجھے صحیح صحیح جواب



دیا جائے۔“

بادشاہ نے اس مردِ دانا کی شرط مان لی اور الگ کمرے میں چلا گیا۔ یہ مردِ دانا بادشاہ سے سوال کرتا رہا اور بادشاہ جواب دیتا رہا۔ جب بادشاہ نے کعبۃ اللہ کو مسمار کرنے اور اہل مکہ کا قتل عام کرنے کے ارادے کا ذکر کیا تو اس دانا نے کہا:

”بادشاہ سلامت! یہی تمہاری اصل بیماری ہے جس نے تمہیں کئی دنوں سے مبتلائے عذاب کر رکھا ہے۔ اس خیالِ خام کو دل سے نکال دو کیونکہ اس گھر کا مالک اللہ تعالیٰ ہے جس نے اس کی حفاظت کا ذمہ لے رکھا ہے۔“

بادشاہ نے دانائے راز کے کہنے پر اپنے مذموم ارادے کو ترک کیا اور سچے دل سے توبہ کی۔ کہتے ہیں کہ وہ مردِ حق پرست بادشاہ کے کمرے سے ابھی باہر نہ نکلا تھا کہ بادشاہ کی پراسرار بیماری جاتی رہی اور وہ مکمل طور پر صحت یاب ہو گیا۔ اس کے بعد بادشاہ نے خانہ کعبہ کا طواف کیا اور اہل مکہ کو بہت بڑی ضیافت دی جس میں سبھی چھوٹے بڑے اور ادنیٰ و اعلیٰ شریک ہوئے۔ ضیافت میں پینے کے پانی کی بجائے شہد پیش کیا گیا۔ اس کے بعد بادشاہ نے نایاب قسم کے ریشم سے کعبۃ اللہ کا غلاف تیار کرایا مگر خواب میں اشارہ ہوا کہ یہ مناسب نہیں، پھر خوشبودار کپڑے کا غلاف بنوایا مگر خواب میں پھر وہی اشارہ ہوا۔ تیسرے روز بردیمانی اور حریر ملا کر سات پردوں والا غلاف تیار کرا دیا۔ اس کے بعد بادشاہ نے کعبہ سے تمام بتوں کو نکلوا دیا اور اس کی خوب تزئین و آرائش کی۔ دروازہ مقفل کر کے چابی محافظ کے حوالے کر دی اور پھر اپنی مہم پر چل پڑا۔ کئی علاقے فتح کر کے یثرب آ پہنچا۔ اہل یثرب مقابلے کی تاب نہ لاتے ہوئے شہر کے دروازے مقفل کر کے قلعہ بند ہو گئے۔ کئی ماہ گزر گئے لیکن بادشاہ اپنے لشکرِ قاہرہ کے باوجود شہر کو فتح اور اہل یثرب کو مطیع نہ کر سکا۔ آخر کار اہل شہر کے حالات کی جستجو میں لگ گیا تا کہ کہیں کوئی کمزوری نظر آئے اور اس سے فائدہ اٹھا کر وہ شہر پر حملہ کر سکے۔ ہفتوں اور مہینوں گزرنے کے باوجود اسے کامیابی کی کوئی صورت نظر نہ آئی۔ اسے شب خون مارنے کا بھی موقع نہ ملا۔ ایک روز علی الصبح اس نے اپنے لشکر کے خیموں کے



باہر کھجوروں کی گٹھلیاں پڑی دیکھیں تو وہ بہت حیران ہوا کیونکہ اس کے اپنے زادِ راہ میں کھجوروں کا نام و نشان بھی موجود نہ تھا۔ اس نے اہل لشکر سے استفسار کیا تو سپاہیوں نے بتایا کہ رات کے آخری حصے میں یثرب شہر کی فصیل کے اوپر سے کھجوروں سے بھری ہوئی بوریاں پھینک دی جاتی ہیں جنہیں ہم کھا لیتے ہیں۔ بادشاہ تبع الحمیری یہ سن کر حیران و پریشان رہ گیا اور کہنے لگا:

”ہم تو مہینوں سے اس شہر کا محاصرہ کیے ہوئے ہیں۔ باہر سے تمام رسد بند کر کے انہیں بھوکا مارنے کی کوشش میں ہیں اور اس کے مکینوں کو لوٹنا، قتل کرنا اور تباہ و برباد کرنا چاہتے ہیں لیکن یہ عجیب لوگ ہیں جو حالتِ جنگ میں اپنے دشمنوں کے ساتھ دوستوں والا سلوک کر رہے ہیں۔“

بادشاہ گہری سوچ میں پڑ گیا۔ مسئلہ حل نہیں ہو رہا تھا۔ آخر اس نے وجہ دریافت کرنے کے لیے اپنی فوج کے اکابر کو یثرب کے اکابرین کے ساتھ رابطہ قائم کرنے کا حکم دیا۔ جب بات یثرب کے مستند علما اور احبار تک پہنچی تو انہوں نے کہا:

”ہم دور دراز کے علاقوں سے آ کر یہاں آباد ہوئے ہیں۔ ہم میں سے کسی کا تعلق خیبر سے ہے اور کسی کا کسی دوسرے علاقے سے، کوئی شام سے آیا ہے اور کوئی مصر سے، لیکن ہم یہودی ہیں۔ ہم نے تورات اور زبور جیسی الہامی کتابوں میں پڑھا ہے کہ یہاں نبی آخر الزماں ﷺ آنے والے ہیں اور ہم یہاں رہ کر انہی کا انتظار کر رہے ہیں۔ ہماری کتب اور صحائفِ آسمانی کے مطابق پیغمبر آخر الزماں ﷺ حلیم و کریم اور شفیق و مہربان ہونے کے ساتھ ساتھ مہمان نواز بھی ہوں گے۔ اس لیے ہم بھی اپنے آپ کو ان جیسی صفاتِ کریمہ سے متصف کرنے کی کوشش کر رہے ہیں۔“

تبع الحمیری اہل یثرب کی ان باتوں اور حسن سلوک سے نہایت متاثر ہوا۔ اس کے سینے میں سوز و گداز سے معمور دل پگھل گیا اور وہ بے اختیار رونے لگا۔ وہ اس بات سے اثر پذیر ہوا کہ وہ پیغمبر بھی مبعوث بھی نہیں ہوئے لیکن ان کے اوصافِ کریمہ پر لوگوں نے عمل شروع کر دیا ہے، وہ روتا جاتا تھا اور کہتا تھا کہ کاش وہ اس نبی کریم ﷺ کے دورِ مسعود میں ہوتا۔ ان پر ایمان لاتا



اور سرخرو ہوتا اور جب وہ اپنی قوم کے مظالم سے تنگ آ کر یہاں تشریف لاتے تو ان کا خدمت گزار ہوتا۔

نبی اکرم ﷺ کے بارے میں دل آویز باتیں سن کر اس کا شوق دیدار بڑھ گیا۔ اس نے اہل یثرب سے اجازت مانگی تاکہ وہ اس شہر محبوب کی گلیوں، بازاروں اور مکانوں کی زیارت کر سکے۔ اجازت ملنے پر وہ شہر میں داخل ہوا۔ پورا لشکر اس کے ساتھ تھا۔ آج وہ فاتح نہیں، مفتوح تھا؛ بادشاہ نہیں، دلگیر تھا۔ وہ دل گرفتہ جلوس کے ساتھ یثرب کے بازاروں اور گلیوں میں گھومتا رہا۔ اس کے شوق فراواں اور ذوق بے پایاں کا یہ عالم تھا کہ درد سے لبریز اور سوز سے معمور اشعار پڑھنے لگا۔ حتیٰ کہ مؤرخین بتاتے ہیں کہ اس کے لشکریوں نے یا محمد (ﷺ) یا محمد (ﷺ) کے نعرے لگائے اور حضور پُر نور کو یاد کر کے بے حد روئے اور آنسو بہائے۔

### تاریخ عالم میں عید میلاد النبی ﷺ کا پہلا جلوس

یوں معلوم ہوتا ہے کہ تاریخ عالم میں عید میلاد النبی ﷺ کا یہ پہلا جلوس تھا جو سرورِ کائنات ﷺ کی ولادت باسعادت سے ایک ہزار برس قبل اسی شہر میں نکالا گیا جہاں آپ ﷺ تشریف لانے والے تھے اور وہ شہر دارالہجرت بننے والا تھا۔ آقائے نامدار کی ولادت یعنی آمد کی خوشی میں یہ ایسا عظیم الشان جلوس تھا جس کی قیادت اس وقت کا بہت بڑا حکمران کر رہا تھا اور اس کے اکابرین سلطنت، عمائدین اور لشکری عقیدت و احترام کے پھول نچھاور کرتے دست بستہ اور سر جھکائے اس کے ساتھ ساتھ چل رہے تھے۔ انسان اس واقعہ سے حیران و ششدر رہ جاتا ہے۔ وہ کیسے مہمانِ محترم ہیں جن کے اعزاز میں جلوس ان کی آمد سے ایک ہزار سال قبل نکالا جا رہا تھا جس میں شاہ و گدا، ادنیٰ و اعلیٰ، امیر و غریب سبھی خلوصِ دل سے شریک تھے۔

تبع الحُمیری نے اس کے بعد یثرب کے سارے شہر کو صاف کرایا۔ عالی شان اور خوبصورت عمارتیں تعمیر کرائیں۔ اس کی خواہش تھی کہ وہ یہیں کاہور ہے اور یہودی علماء کے ساتھ وہ



بھی نبی آخر الزماں ﷺ کا انتظار کرے لیکن امور سلطنت نے یہ خواہش پوری نہ ہونے دی۔ بعض روایات کے مطابق وہ کافی مدت یہاں مقیم رہا لیکن اس کی عدم موجودگی میں یمن میں بغاوت ہو گئی تو اسے بادلِ نخواستہ واپس کوچ کرنا پڑا۔ اس نے اپنی خواہش کی تکمیل کے لیے چار سو علما کو خوبصورت مکانات بنوا کر دیئے اور انہیں گذر اوقات کے لیے باغات لگوا کر دیئے اس کے بعد اپنے ہاتھ سے لکھا ہوا ایک خط بھی دیا جس پر اپنی مہر لگا کر بادشاہ نے اسے صندوقچے میں مقفل کر دیا۔ چابی اور خط وہاں بسائے جانے والے اپنی فوج کے ایک سردار ”شامول“ کے حوالے کر کے اسے سخت تاکید کی کہ اگر اسے نبی آخر الزماں ﷺ کا زمانہ اور دیدار پُرانوار نصیب ہو تو یہ خط بصد احترام انہیں پیش کر دینا اور اگر تمہیں یہ سعادت نصیب نہ ہو سکے تو اپنی اولاد کو تاکید کر دینا کہ وہ نسل بعد نسل وصیت کا سلسلہ جاری رکھے حتیٰ کہ وہ روزِ سعید آجائے جب وہ پیغمبرِ ورہبرِ کامل دنیا و جہاں میں تشریف لے آئیں۔ شاہِ یمن تبع الحمیری نے اپنے خط میں لکھا:

”یہ خط حضرت محمد مصطفیٰ ﷺ کی جانب ہے جو حضرت عبداللہ کے بیٹے خاتم النبیین اور رسولِ رب العالمین ہیں۔ تبع بن وردح کی طرف سے۔ اما بعد اے محمد (ﷺ)! میں آپ پر اور آپ کی کتاب پر ایمان لایا جو اللہ نے آپ پر نازل کی۔ آپ کے دین پر اور آپ کی سنت پر بھی ایمان لایا۔ آپ کے رب پر ایمان لایا جو تمام جہانوں اور تمام چیزوں کا رب اور مالک ہے۔ آپ ﷺ کے رب کی طرف سے ایمان اور اسلام کی جو فضیلتیں نازل ہوئیں میں نے انہیں قبول کیا۔ اگر میں نے آپ (ﷺ) کو پایا تو میں نے نعمت حاصل کر لی اور اگر نہ پاسکا تو آپ میرے لیے قیامت کے دن شفاعت فرما دیجیے اس لیے کہ میں آپ کی اولین اُمت میں سے ہوں۔ لِلّٰہ اس دن مجھے فراموش نہ کیجیے گا۔ میں نے آپ (ﷺ) کی اتباع، آپ (ﷺ) کی تشریف آوری اور آپ (ﷺ) کی بعثت سے پہلے کی ہے۔ میں آپ (ﷺ) کی ملت اور آپ (ﷺ) کے باپ حضرت ابراہیم علیہ السلام کی ملت پر قائم ہوں۔“



## حضرت ابوایوب انصاری رضی اللہ عنہ کی سعادت

کتب سیر و تاریخ میں درج ہے کہ یہ خط نسل بعد نسل حضرت ابوایوب انصاری رضی اللہ عنہ کے پاس پہنچا۔ حضرت ابوایوب انصاری رضی اللہ عنہ شامول کی اکیسویں پشت میں سے تھے۔ یہی وجہ تھی کہ سرور کائنات ﷺ کی اونٹنی حضرت ابوایوب انصاری رضی اللہ عنہ کے گھر کے قریب بیٹھ گئی اور حضور پر نور حضرت ابوایوب انصاری رضی اللہ عنہ کے گھر ٹھہرے۔ وہ انصار جنہوں نے آنحضرت ﷺ کی حمایت و مدد کی تبع کے آباد کردہ چار سو علما و حکما کی اولاد میں سے تھے۔ اس سے ثابت ہو گیا کہ انصار کوئی معمولی لوگ نہ تھے۔ ایک دوسری روایت کے مطابق حضور نبی اکرم ﷺ جب مدینہ تشریف لا رہے تھے تو حضرت ابوایوب انصاری رضی اللہ عنہ نے ایک معتبر شخص کے ذریعے وہ مکتوب گرامی حضور پر نور ﷺ کی خدمت میں روانہ کر دیا تا کہ وہ جلد از جلد آپ ﷺ تک پہنچ جائے اور وہ اس بار امانت سے سبکدوش ہو جائیں جو صدیوں سے ان کے خاندان میں چلا آ رہا تھا۔ ہجرت کے دوران نبی اکرم ﷺ ابھی قبیلہ بنی سلیم میں تھے کہ یہ قاصد پہنچ گیا۔ آنحضرت ﷺ نے اس شخص کو دیکھتے ہی فرمایا:

”تو ابو یعلیٰ ہے؟ اور کیا تبع کا خط تیرے ہی پاس ہے؟“

یہ الفاظ سن کر وہ شخص حیران و ششدر رہ گیا کیونکہ وہ حضور ﷺ کو پہچانتا بھی نہیں تھا اور نہ حضور ﷺ پہلے کبھی اس سے ملے تھے۔ اس نے حیران ہو کر دریافت کیا:

”آپ کون ہیں اور مجھے آپ کے چہرے سے جادو کے آثار بھی نظر نہیں آتے۔“

حضور ﷺ نے فرمایا:

”میں محمد بن عبد اللہ ہوں اور صاحب کتاب ہوں۔ اللہ نے مجھے رسول بنا کر بھیجا ہے۔“

ابو یعلیٰ نے خط جیب سے نکالا اور حضور ﷺ کی خدمت عالیہ میں پیش کر دیا۔ حضور اکرم

ﷺ جب اس خط کے مضمون سے مطلع ہوئے تو آپ ﷺ نے زبان مبارک سے تین مرتبہ



فرمایا: مرحبا یا اخی الصالح یعنی اے صالح بھائی مرحبا۔

### سب سے پہلا عاشق رسول ﷺ

اس واقعہ سے یہ بات کھل کر سامنے آ جاتی ہے کہ حضور اقدس ﷺ نے یہ ارشاد کیوں فرمایا کہ یہ ناقہ اللہ تعالیٰ کی جانب سے مامور ہے اور یہ وہیں ٹھہرے گی جہاں اس کی منزل ہے۔ چنانچہ دنیا والوں نے دیکھا کہ آقائے نامدار کی اونٹنی وہاں پر ہی رکی جو حضرت ابو ایوب انصاری رضی اللہ عنہ کا دروازہ تھا اور پھر یہیں مسجد نبوی بھی تعمیر ہوئی۔ اسی بنا پر شیخ زید الدین مراغی فرماتے ہیں کہ اگر یہ کہہ دیا جائے کہ رسول اکرم ﷺ حضرت ابو ایوب انصاری رضی اللہ عنہ کے مکان میں نہیں اترے بلکہ اپنے ہی مکان میں اترے تھے تو بے جا نہ ہوگا کیونکہ یہ مکان ایک ہزار سال قبل آپ ﷺ کے لیے ہی تعمیر کرایا گیا تھا اور ایک سچے عاشق رسول کی یہ آرزو تھی کہ نبی آخر الزماں ﷺ وہاں قیام فرمائیں اور اس طرح اس کا پیغام درد ان تک پہنچ سکے۔ یہ ایک درد مند کی فریاد تھی جو مقبول بارگاہ ہو چکی تھی۔ زمان و مکان کے فاصلے مٹ چکے تھے اور نبی اکرم ﷺ کی ناقہ وہیں رکی جہاں ایک ہزار سال قبل رکنے کا اللہ نے تبع الحمیری کے ذریعے انتظام فرما دیا تھا۔ یہ مکان دراصل آپ ﷺ ہی کے لیے تعمیر کیا گیا تھا اور حضرت ابو ایوب انصاری رضی اللہ عنہ کا قیام محض آپ ﷺ کی تشریف آوری کے انتظار کے لیے تھا۔ پھر آنحضرت ﷺ کے یہ الفاظ مبارک پر از معنی معلوم ہوتے ہیں ”مرد اپنے سامان کے ساتھ ہوتا ہے۔“ چنانچہ نبی اکرم ﷺ نے اسی مکان میں قیام فرمایا۔ کتنے محترم ہیں وہ لوگ جن کی آرزوئیں پایہ تکمیل تک پہنچ جاتی ہیں۔ کتنے سعادت مند ہیں وہ لوگ جن کی تمنائیں برآتی ہیں اور برگ و بار لاتی ہیں اور کتنے عظیم ہیں وہ لوگ جن کی خواہشیں اور دعائیں مقبول بارگاہ ہو جاتی ہیں۔ تبع الحمیری اور اس کے چار سوسا تھی کتنے عظیم تھے اور کتنے سعادت مند تھے کہ ایک ہزار سال نبی آخر الزماں ﷺ کے انتظار میں گزار دیئے۔ دس صدیوں پر محیط طویل فاصلے نہ ان کی آرزوؤں میں کمی کر سکے اور نہ ان کے



ارادوں کو متزلزل کر سکے۔ انتظار کے لمحات کتنے کٹھن ہوتے ہیں یہ ان سے پوچھیے جو محبوب کے انتظار میں ہوتے ہیں۔ انتظار میں تو لمحات مہینے اور مہینے سال بن جاتے ہیں اور سال صدیاں لگتی ہیں لیکن ان لوگوں کی عظمت، ہمت اور جرأت پر سلام جنہوں نے انتظارِ محبوب میں صدیاں گزار دیں۔ آخر کار ان کی اولادِ سعید نے وہ مقامِ بلند حاصل کیا جس کے لیے دنیا ترستی ہے اور ابد الآباد تک ترستی اور تڑپتی رہے گی۔

مدینہ کی اس سرزمین پر دس صدیوں کے دوران کیا کیا واقعات بیت گئے، کیا کیا اور کیسے نشیب و فراز گزر گئے، کیسے کیسے قافلے اور کارواں آئے اور چلے گئے؟ کتنے ماہ و سال آئے لیکن اہل مدینہ کا انتظار ختم نہ ہوا۔ وہ انتظار کرتے رہے اور کرتے رہے، انتظار ہی ان کی معراج تھا اور انتظار ہی ان کا مقصود اور نصب العین تھا اور آخر کار وہ وقت آیا کہ وہ اپنی مراد پا گئے۔ دوسری طرف اہل مکہ کی نامرادی دیکھیے کہ ان کے گھر چاند نکلا لیکن اس کی روشنی دیکھ کر ان کی آنکھیں چندھیا گئیں اور ادھر یہ اہل انتظار تھے کہ سرفراز ہو گئے اور اپنے منتہائے مقصود کو پہنچ گئے۔ جہاں تک تبع الحمیری کا تعلق ہے وہ بھی سرفراز ہوا اور اپنی منزلِ مراد کو پہنچا اور صالح بھائی کا خطاب پایا۔ خط کے مندرجات سننے کے بعد اس کے بارے میں رسول ﷺ کا ارشاد تھا کہ مرحبا! صالح بھائی۔ یہ کوئی معمولی اعزاز نہ تھا اور جہاں تک شامول کا تعلق ہے اس کی نسل سے حضرت ابوایوب انصاری رضی اللہ عنہ کو میزبانی کا شرف حاصل ہوا جو کسی اور کو بسیار کوشش اور خواہش کے باوجود نہ مل سکا۔

یہ رتبہ بلند ملا جس کو مل گیا

اس کے ساتھ ساتھ اہل مدینہ کو ”انصار“ کا لقب ملا یعنی مدد کرنے والے۔ اگر تبع الحمیری کے اشعار کی جانب توجہ کی جائے تو اس نے ایک ہزار سال قبل کہا تھا:

”اگر میری عمر آپ ﷺ تک پہنچی تو میں ادنیٰ غلام کی طرح آپ ﷺ کی خدمت کروں گا اور آپ ﷺ کا معین و مددگار بنوں گا۔ آپ ﷺ کے دشمنوں کے ساتھ جہاد کروں گا اور آپ ﷺ کے دل سے ہر غم کو دور کر دوں گا۔“



تبع الحمیری کی یہ دعا قبول و مسعود ٹھہری اور اس کے آباد کیے گئے چار سُو علماء و حکماء کی اولاد آگے چل کر نبی امی ﷺ کی معین و مددگار بنی اور انہوں نے رسول اکرم ﷺ کے تمام دکھ درد دور کرنے میں اپنی تمام تر قوتیں اور توانائیاں صرف کر دیں، جان و مال سے دریغ نہ کیا اور امداد طلب کرنے کے وقت کہا:

”یا رسول اللہ ﷺ! ہم آپ کے ساتھ ہیں۔ آپ ﷺ فرمائیں گے تو آگ میں بھی کود جائیں گے۔ آپ حکم دیں گے تو سمندر میں چھلانگیں لگا دیں گے۔ ہم موسیٰ علیہ السلام کی قوم نہیں جو یہ کہیں کہ جائیں آپ اور آپ کا خدا جنگ لڑیں اور ہم یہاں انتظار کرتے ہیں۔“

اس کے برعکس اہل مکہ نے آپ ﷺ کو اتنے دکھ دیئے اتنے مصائب اور تکالیف سے دوچار کیا کہ آج ان کی معمولی یاد سے ہی رو نگئے کھڑے ہو جاتے ہیں۔ حتیٰ کہ انہوں نے آپ ﷺ کے صحابہ رضی اللہ عنہم کا جینا دو بھر کر دیا، گھر بار چھین لیا لیکن اہل مدینہ کو وہ مقام و مرتبہ عطا ہوا کہ جس پر تاریخ عالم رہتی دنیا تک فخر کرتی رہے گی۔

انصار کو یہ اعزاز اور مرتبہ حضور اکرم ﷺ کے پہلے عاشق تبع الحمیری کی بدولت حاصل ہوا جس نے جلوس کی صورت میں میلاد مصطفیٰ ﷺ منانے کی اولین سعادت حاصل کی تھی۔

.....☆☆☆.....



## باب سوم

## حالتِ قیام میں درود اور سلام پڑھنا

عرف عام میں قیام کے معنی کھڑے ہو کر آقا پاک علیہ الصلوٰۃ والسلام پر درود و سلام بھیجنا ہے۔ بعض لوگ درود و سلام کھڑے ہو کر پڑھنے پر اعتراض کرتے ہیں تو اُن کی خدمت میں عرض ہے کہ حضور اکرم صلی اللہ علیہ وآلہ وسلم کا ذکر سن کر کھڑے ہونا تعظیم ہے جو بندہ مومن کا شعار ہے۔ قیام صحابہ کرام رضی اللہ عنہم کے عمل سے ثابت ہے۔

حضرت ابو ہریرہ رضی اللہ عنہ سے روایت ہے کہ نبی کریم صلی اللہ علیہ وآلہ وسلم ہمارے ساتھ تشریف فرما ہوا کرتے۔ جب مجلس برخاست کر کے آپ صلی اللہ علیہ وآلہ وسلم تشریف لے جاتے تھے اور جب تک آپ صلی اللہ علیہ وآلہ وسلم ازواجِ مطہرات میں سے کسی کے حجرہ میں داخل نہ ہو جاتے ہم کھڑے رہتے۔

دربارِ رسالت صلی اللہ علیہ وآلہ وسلم کے نعت خواں حضرت حسان بن ثابت رضی اللہ عنہ فرماتے ہیں:

قیامی للعزیز علی فرض و ترک الفرض ما هو مستقیم

عجبت لمن له عقل و فهم یری هذا الجمال ولا یقوم

ترجمہ: دوست کی تعظیم میں کھڑے ہونا مجھ پر فرض ہے اور فرض کو کوچھوڑ دینا کیسے درست ہو سکتا ہے صاحب عقل و شعور کے لئے یہ امر تعجب انگیز ہے کہ وہ اس جمالِ جہان کو دیکھے مگر کھڑا نہ ہو۔



حضرت حسان بن ثابت رضی اللہ عنہ کے یہ اشعار جو حضور اکرم صلی اللہ علیہ وآلہ وسلم کے زمانہ میں کہے گئے اور آپ ﷺ نے اس سے منع نہیں فرمایا، ہمارے لئے کافی ہیں اور ہمیں کسی دوسرے فتوے کی ضرورت نہیں ہے اور پھر یہ ادب کا تقاضا ہے کہ کائنات کی سب سے اعلیٰ ہستی کا ذکر ہو اور سننے والا ادب سے کھڑا ہو جائے تو اسے ناجائز کیسے کہا جاسکتا ہے؟ ہمارے نزدیک تو ”ادب پہلا قرینہ ہے محبت کے قرینوں میں“ اور ”با ادب بانصیب بے ادب بے نصیب“۔

چند اکابرین حق کی رائے پیش خدمت کرتے ہیں:

### سید احمد زینی شافعی رحمۃ اللہ علیہ

آپ رحمۃ اللہ علیہ مکہ مکرمہ کے مفتی بھی رہ چکے ہیں۔

✽ جرت العادة ان الناس اذا سمعوا ذكر ولدته صلى الله عليه وسلم يقومون تعظيماً له صلى الله عليه وسلم وهذا القيام مستحسن لما فيه من تعظيم النبي صلى الله عليه وسلم وقد فعل ذلك كثير من علماء الامة الذين يقتدى بهم (سیرت نبوی ﷺ)

ترجمہ: لوگوں کی عادت جاری ہے کہ جب ولادت پاک کا ذکر سنتے ہیں تو نبی کریم صلی اللہ علیہ وآلہ وسلم کی تعظیم کیلئے قیام کرتے ہیں یہ قیام مستحسن ہے کیونکہ اس میں نبی کریم ﷺ کی تعظیم ہے اور یہ قیام بہت سے علمائے اُمت نے کیا ہے جو مقتدا اور پیشوا مانے گئے ہیں۔

### شیخ علی بن برہان الدین حلبی شافعی رحمۃ اللہ علیہ

✽ قد وجد القيام عند ذكر اسمه صلى الله عليه وسلم من عالم الامة ومقتدى الائمة ديناً وورعاً الامام تقى الدين السبكي و تابعه على ذلك مشائخ الاسلام في عصره (سیرت حلبی)

ترجمہ: بیشک نبی کریم صلی اللہ علیہ وآلہ وسلم کے نام مبارک کے ذکر کے وقت ایسے عالم اُمت اور



پیشوائے آئمہ سے قیام ثابت ہے جو دین اور پرہیزگاری میں مشہور ہیں جن کا نام امام تقی الدین سبکی رحمۃ اللہ علیہ ہے اس قیام میں بڑے بڑے مشائخ اسلام نے انکے زمانہ میں اتباع کی ہے۔

### حضرت امام سبکی رحمۃ اللہ علیہ کا قیام (م-756ھ)

❁ حکى بعضهم ان الامام السبكى اجتمع عنده جمع كثير من علماء عصره فانشد قول الصرصرى فى مدحه صلى الله عليه وسلم قليل لمدح المصطفى الخط بالذهب على ورق من خط احسن من كتب ان تنهض الاشراف عند سماعه قياما صفوفًا او جثيًا على الركب فعند ذلك قام الامام السبكى رحمه الله وجميع من فى المجلس فحصل انس كبير بذلك المجلس و يكفى مثل ذلك فى الاقتداء - (سیرت حلبی و سیرت نبوی)

ترجمہ: بعض حضرات نے بیان کیا کہ حضرت امام سبکی رحمۃ اللہ علیہ کے پاس ان کے زمانہ میں ایک بڑی جماعت علما کی حاضر تھی کہ ایک نعت خوان نے ابو زکریا یحییٰ صرصری رحمۃ اللہ علیہ کے وہ اشعار جو سرکارِ دو عالم صلی اللہ علیہ وآلہ وسلم کی مدح شریف میں تھے، پڑھے ”مصطفیٰ کریم صلی اللہ علیہ وآلہ وسلم کی مدح کیلئے اچھے کاتب کے خط سے سنہری خط چاندی پر لکھوایا جائے تو بھی کم ہے اگر شریف انسان ان کا ذکر سنتے ہی کھڑے ہو جائیں، حالتِ قیام میں صف بستہ یا گھٹنوں کے بل۔“ یہ سنتے ہی امام سبکی رحمۃ اللہ علیہ کھڑے ہو گئے اور سب مجلس والوں نے بھی قیام کیا اور مجلس میں ایک وجد طاری ہو گیا، ایسے امام اور علما کا قیام کرنا ہمارے لئے کافی ہے۔

### حضرت شیخ عبدالرحمن صفوری شافعی رحمۃ اللہ علیہ

❁ القيام عند ولدته صلى الله عليه وسلم لانكار فيه فانه من البدع المستحسنة وقد أفتى جماعته باستحبابه عند ذكر ولادته وذلك من الاكرام و



التعظیم له صلى الله عليه وسلم واكرامه وتعظيمه واجب على كل مومن ولا شك ان القيام له عند الولادة من التعظيم والا كرام قال مؤلف رحمته اللعلمين لو استطعت القيام على راسي لفعلت ابتغى بذلك الزلفى عند الله عز وجل۔ (نزهة المجالس) ترجمہ: سرکارِ دو عالم صلی اللہ علیہ وآلہ وسلم کے ذکرِ ولادت کے وقت قیام کرنے میں کوئی انکار نہیں کیونکہ یہ بدعتِ حسنہ سے ہے اور بے شک ایک جماعتِ علما نے آپ ﷺ کی ولادتِ پاک کے ذکر کے وقت استحبابِ قیام کا فتویٰ دیا ہے کیونکہ اس میں نبی کریم صلی اللہ علیہ وآلہ وسلم کا اکرام و تعظیم ہے اور آپ کا اکرام اور تعظیم ہر مومن پر واجب ہے اس میں کوئی شک نہیں کہ وقتِ ذکرِ ولادت، قیام میں حضور نبی کریم صلی اللہ علیہ وآلہ وسلم کی تعظیم و اکرام ہے۔ خود مؤلف (عبدالرحمن صفوری رحمۃ اللہ علیہ) کہتے ہیں ”قسم ہے اس ذات کی! جس نے اپنے حبیب ﷺ کو دونوں جہانوں کے لیے رحمت بنا کر بھیجا ہے اگر میں سر کے بل کھڑا ہو سکتا تو بھی قیام کرتا، محض بارگاہِ الہی میں قرب حاصل کرنے کیلئے۔“

✽ امام احمد رضا خاں بریلویؒ نے ”اقامة القيامة على طاعن القيام النبى تہامہ“ کے عنوان سے قیام کے مسئلہ پر رسالہ تحریر فرمایا ہے جس میں بہت سے آئمہ، محدثین اور مشائخ کی تحریروں سے درود و سلام میں قیام کو ثابت کیا ہے۔ اس میں سے انتخاب پیش خدمت ہے۔

### 1۔ مولانا سید جعفر برزنجی قدس سرہ العزیز

عالم کامل عارف باللہ سید مولانا سید جعفر برزنجی قدس سرہ العزیز جن کا رسالہ عقد الجوہر فی مولد النبی الازہر ﷺ حرمین محترمین و دیگر بلادِ اسلام میں رائج ہے اور مولانا رفیع الدین نے تاریخ الحرمین میں اس رسالے اور اس کے مصنف جلیل القدر کی نہایت مدح و ثنا لکھی ہے۔ اپنے رسالہ مبارکہ میں فرماتے ہیں:

قد استحسن القيام عند ذکر مولود الشریف ائمة ذوو رواية و رواية فطوبى لمن كان تعظيمه صلى الله عليه وآله وسلم غاية مرامه و مرامہ۔



ترجمہ: بے شک نبی کریم ﷺ کے ذکرِ ولادت کے وقت قیام کرنا ان اماموں نے مستحسن سمجھا ہے جو صاحبِ روایت و درایت تھے تو شادمانی اس کے لیے، جس کی نہایت مراد و مقصود نبی کریم ﷺ کی تعظیم ہے۔

## 2۔ فقیہہ محدث مولانا عثمان بن حسن دمیاٹی

فقیہہ محدث مولانا عثمان بن حسن دمیاٹی اپنے رسالہ اثبات قیام میں فرماتے ہیں:

القیام عند ذکر ولادة سيد المرسلين ﷺ امر لا شك في استحبابه واستحسانه وندبه يحصل لفاعله من الثواب الاوفر والخير الا كبرلانه تعظيم اي تعظيم للنبي الكريم ذي الخلق العظيم الذي اخرجنا الله به من ظلمات الكفر الى الايمان وخلصنا الله به من نار الجهل الى جنات المعارف والايقان فتعظيمه صلى الله عليه وآله وسلم فيه مسارعة الى رضا رب العلمين واظهار اقوى شعائر الدين ومن يعظم شعائر الله فيانها من تقوى القلوب ومن يعظم حرمة الله فهو خير له عند ربه۔

ترجمہ: قرأت مولد شریف میں ذکرِ ولادت سید المرسلین ﷺ کے وقت حضور نبی کریم ﷺ کی تعظیم کے لیے قیام کرنا بے شک مستحب و مستحسن اور ادب ہے اور ایسا کرنے والے کو ثواب کثیر و خیر اکبر حاصل ہوگی اور نبی کریم صلی اللہ علیہ وآلہ وسلم کی تعظیم اس سے بڑھ کر ہونی چاہیے کہ صاحبِ خلقِ عظیم علیہ الصلوٰۃ والسلام کی برکت سے اللہ سبحانہ و تعالیٰ ہمیں ظلماتِ کفر سے نورِ ایمان کی طرف لایا اور ان کے سبب ہمیں دوزخ اور جہل سے بچا کر بہشتِ معرفت و یقین میں داخل فرمایا تو حضور نبی کریم ﷺ کی تعظیم میں خوشنودی رب العالمین کی طرف دوڑنا ہے اور قوی ترین شعائرِ دین کا آشکار کرنا اور جو تعظیم کرے شعائرِ خدا کی تو وہ دلوں کی پرہیزگاری سے ہے اور جو تعظیم کرے خدا کی حرمتوں کی تو وہ اس کے لیے اس کے رب کے یہاں بہتر ہے۔

دلائل نقل کرنے کے بعد فرماتے ہیں:

فاستفيد من مجموع ما ذكرنا استحباب القيام له صلى الله عليه وسلم عند ذكر



ولادته لها في ذلك من التعظيم له صلى الله عليه وآله وسلم لا يقال القيام عند ذكر ولادته صلى الله عليه وآله وسلم بدعة لاننا نقول ليس كل بدعة مذمومة كما اجاب بذلك الامام المحقق الولي ابو ذرعة العراقي حين سئل عن فعل المولد مستحب او مكروه وهل ورد فيه شيء او فعل به من يقتدى به فاجاب بقوله الوليمة واطعام الطعام مستحب كل وقت فكيف اذا انعم الى ذلك السرور بظهور نور النبوة في هذا الشهر الشريف ولا نعلم ذلك عن السلف ولا يلزم من كونه بدعة مكروهة فكم من بدعة مستحبة بل واجبة اذا لم تنضم بذلك مفسد والله الموفق.

ترجمہ: ان سب دلائل سے ثابت ہوا کہ ذکر ولادت شریف کے وقت قیام مستحب ہے کہ اس میں نبی کریم ﷺ کی تعظیم ہے کوئی یہ نہ کہے کہ یہ قیام تو بدعت ہے اس لیے ہم کہتے ہیں کہ ہر بدعت بری نہیں ہوتی جیسا کہ یہی جواب امام محقق ولی ابو ذرعة عراقی نے دیا جب ان سے مجلس میلاد کے بارے میں پوچھا گیا تھا کہ مستحب ہے یا مکروه اور اس میں کچھ وارد ہوا ہے یا کسی پیشوائے کی ہے، تو جواب میں فرمایا ولیمہ اور کھانا کھانا ہر وقت مستحب ہے پھر اس صورت کا کیا پوچھنا، جب اس کے ساتھ اس ماہ مبارک میں ظہور نور نبوت کی خوشی مل جائے اور ہمیں یہ امر سلف سے معلوم نہیں۔ نہ بدعت ہونے سے کراہت لازم کہ بہت سی بدعتیں مستحب بلکہ واجب ہوتی ہیں جب ان کے ساتھ کوئی خراب مضمون نہ ہو اور اللہ تعالیٰ توفیق دینے والا ہے۔

پھر ارشاد فرماتے ہیں:

قد اجتمعت الامة المحمدية من اهل السنة والجماعة على استحسان القيام المذکور وقد قال صلى الله عليه وآله وسلم لا تجتمع امتي على الضلالة  
ترجمہ: بے شک امتِ مصطفیٰ سے اہل سنت والجماعت کا اجماع و اتفاق ہے کہ یہ قیام مستحسن ہے اور بے شک نبی کریم ﷺ فرماتے ہیں ”میری امت گمراہی پر جمع نہیں ہوتی“۔



### 3۔ علامہ ابوزید رحمۃ اللہ علیہ

علامہ ابوزیدؒ اپنے رسالہ میلاد میں لکھتے ہیں:

استحسن القيام عند ذكر الولادة

ترجمہ: ذکر ولادت کے وقت قیام مستحسن ہے۔

### 4۔ مولانا سید احمد زین دحلان مکی قدس سرہ الملکی

خاتمة المحمدین زین الحرمین الکریم مولانا سید احمد زین دحلان مکی قدس سرہ الملکی اپنی کتاب مستطاب الدرر السنیہ فی الرد علی الوہابیہ میں فرماتے ہیں:

من تعظیمة ﷺ الفرح بلیلة ولادته وقراءة المولد والقیام عند ذکر ولادته ﷺ واطعام الطعام و غیر ذلك مما يعتاد الناس فعله من انواع البر فإن ذلك كل من تعظیمة ﷺ وقد افردت مسألة المولد وما يتعلق بها بالتالیف داعتنی بذلك كثير من العلماء فالقوا فی ذلك مصنفات مشحونة بالادلة والبراهین فلا حاجة لنا الى الاطالة بذلك۔

ترجمہ: (قیام) نبی کریم ﷺ کی تعظیم سے ہے حضور نبی کریم ﷺ کی شب ولادت کی خوشی منانا اور مولد شریف پڑھنا اور ذکر ولادت اقدس کے وقت کھڑا ہونا اور مجلس شریف میں حاضرین کو کھانا کھلانا اور ان کے سوا اور نیکی کی باتیں جو مسلمانوں میں رائج ہیں کہ یہ سب نبی کریم ﷺ کی تعظیم سے ہیں اور یہ مسئلہ مجلس میلاد اور اس کے متعلقات کا ایسا ہے جس میں مستقل کتابیں تصنیف ہوئیں اور بکثرت علمائے دین نے اس کا اہتمام فرمایا اور دلائل و براہین سے بھری ہوئی کتابیں اس میں تالیف فرمائیں تو اس مسئلہ میں تطویل کلام کی حاجت نہیں۔

### 5۔ مولانا محمد بن یحییٰ حنبلی رحمۃ اللہ علیہ

مولانا محمد بن یحییٰ حنبلی رحمۃ اللہ علیہ فرماتے ہیں:



نعم يجب القيام عند ذكر ولادته ﷺ اذ يحضر روحانية ﷺ فعند ذلك يجب التعظيم والقيام۔

ترجمہ: ہاں! ذکر ولادت حضور نبی کریم ﷺ کے وقت قیام ضروری ہے کہ روح اقدس حضور نبی کریم ﷺ جلوہ فرما ہوتی ہے تو اس وقت تعظیم و قیام لازم ہوا۔

## 6۔ سراج العلماء عبداللہ سراج مکی مفتی حنیفہ

سراج العلماء عبداللہ سراج مکی مفتی حنیفہ فرماتے ہیں:

توارثه الائمة الاعلام و اقره الائمة والحكام من غير نكير منكر و ردّ راد و لهذا كان حسنا و من يستحق التعظيم غيره ﷺ و يكفى اثر عبد الله بن مسعود رضی اللہ عنہ ما راہ المسلمون حسنا فهو عند الله حسن۔

ترجمہ: یہ قیام مشہور اماموں میں برابر متواتر چلا آتا ہے اور اسے آئمہ و حکام نے برقرار رکھا اور کسی نے رد اور انکار نہیں کیا لہذا مستحب ٹھہرا اور نبی کریم ﷺ کے سوا اور کون مستحق تعظیم ہے اور سیدنا عبداللہ بن مسعود رضی اللہ عنہ کی حدیث کافی ہے ”جس چیز کو اہل اسلام نیک سمجھیں وہ اللہ تعالیٰ کے نزدیک بھی نیک ہے“

.....☆☆☆.....



## باب چہارم

# میلاد النبی ﷺ کے بارے میں اکابرین حق کی رائے

## تاریخ میلاد

میلادِ پاک کو مروجہ اہتمام کے ساتھ منعقد کرنے کی ابتدا اربل کے حکمران سلطان مظفر (سلطان صلاح الدین ایوبی کے بہنوئی) جس کا پورا نام ابوسعید کوکبری بن زین الدین علی بن تبکٹکین ہے، سے ہوئی۔

اس کا شمار عظیم المرتبت بادشاہوں اور فیاض امرا میں ہوتا ہے۔ اس نے کئی اور نیک کارنامے بھی سرانجام دیئے اور یادگاریں قائم کیں، کوہ قاسیون کے دامن میں جامع مظفری تعمیر کرائی۔ ابن کثیر اس بارے میں لکھتے ہیں:

”سلطان مظفر ربیع الاول کے مہینے میں میلاد شریف کا نہایت شان و شوکت اور تزک و احتشام سے اہتمام کرتا تھا اور اس سلسلہ میں ایک عظیم الشان جشن منعقد کرتا۔ وہ ایک ذکی القلب، دلیر، زیرک، عالم اور عادل حکمران تھا۔ اللہ اس پر رحمت کرے اور معزز مقام و مرتبہ سے نوازے۔ شیخ ابوالخطاب ابن دجیہ نے اس کیلئے میلاد شریف کے موضوع پر ایک کتاب بھی لکھی جس کا نام انہوں نے ”التنویر فی المولد البشیر النذیر“ رکھا۔ جس پر سلطان نے انہیں ایک ہزار دینار انعام دیا۔ وہ تادم مرگ حکمران رہا، اس کی وفات ۶۳۰ ہجری میں شہر عکا میں ہوئی۔ اس وقت اس نے فرنگیوں کا محاصرہ کر رکھا تھا۔ مختصر یہ کہ انتہائی نیک سیرت اور پاک طینت شخص تھا۔“



✽ سبط ابن الجوزی نے مرآۃ الزمان میں لکھا ہے: سلطان مظفر کے ہاں میلاد پاک میں شریک ہونے والے ایک شخص نے بیان کیا کہ اس نے خود شمار کیا کہ شاہی دسترخوان پر پانچ سو خستہ بکریاں، دس ہزار مرغیاں، ایک لاکھ آنجورے اور تیس ہزار ٹوکڑے شیریں پھلوں سے لدے ہوئے پڑے تھے۔

مزید لکھتے ہیں کہ میلاد پاک کی تقریب پر سلطان کے ہاں بڑے بڑے جید علما کرام اور جلیل القدر صوفیا آتے، جنہیں وہ خلعت و اکرام شاہی سے نوازتا تھا، صوفیا کیلئے ظہر سے لے کر عصر تک محفل سماع ہوتی، جس میں وہ بنفس نفیس شریک ہوتا اور صوفیا کے ساتھ مل کر وجد کرتا تھا۔ ہر سال میلاد پاک پر تین لاکھ دینار خرچ کرتا۔ باہر سے آنے والوں کیلئے اس نے ایک مہمان خانہ مخصوص کر رکھا تھا، جس میں ہر شعبہ زندگی سے تعلق رکھنے والے لوگ بلا لحاظ مرتبہ مختلف اطراف و اکناف سے آ کر ٹھہرا کرتے، اس مہمان خانہ پر ہر سال ایک لاکھ دینار خرچ ہوتے تھے۔ اسی طرح ہر سال دو لاکھ دینار فدیہ دے کر فرنگیوں سے اپنے مسلمان قیدی رہا کراتا اور حریم شریفین کی نگہداشت اور حجاز مقدس کے راستے میں (حجاج کرام کیلئے) پانی مہیا کرنے کیلئے تین ہزار دینار سالانہ خرچ کیا کرتا تھا۔

یہ ان صدقات و خیرات کے علاوہ ہیں جو پوشیدہ طور پر کئے جاتے، اس کی بیوی ربیعہ خاتون جو سلطان صلاح الدین ایوبی کی ہمیشہ تھیں، بیان کرتی ہیں کہ اس کی قمیض موٹے کر باس (کھدر کی قسم کے کپڑے) کی ہوتی تھی جو پانچ درہم سے زیادہ لاگت کی نہیں ہوتی تھی۔ کہتی ہیں کہ ایک بار میں نے اس سلسلے میں انہیں روکا تو انہوں نے کہا کہ میرے لئے پانچ درہم کا کپڑا پہن کر باقی صدقہ خیرات کر دینا اس سے کہیں بہتر ہے کہ میں قیمتی کپڑے پہنا کروں اور کسی فقیر اور مسکین کو خیر باد کہہ دوں۔

حجتہ الدین امام محمد بن ظفر المکی رحمۃ اللہ علیہ

✽ حجتہ الدین امام محمد بن ظفر المکی رحمۃ اللہ علیہ کہتے کہ الدر المنظم میں ہے:



وقد عمل المحبون للنبي ﷺ فرحاً بمولده الولائم، فمن ذلك ما عمله بالقاهرة المعزية من الولائم الكبار الشيخ أبو الحسن المعروف بابن قفل قدس الله تعالى سره شيخ شيخنا أبي عبد الله محمد بن النعمان، وعمل ذلك قبل جمال الدين العجمي الهمداني ومن عمل ذلك على قدر وسعه يوسف الحجار بمصر، وقد رأى النبي ﷺ وهو يحرض يوسف المذكور على عمل ذلك. (صالحی، سبل الهدی والرشاد فی سيرة خير العباد 1-363)

ترجمہ: اہل محبت نبی اکرم صلی اللہ علیہ وآلہ وسلم کے میلاد کی خوشی میں دعوتِ طعام منعقد کرتے چلے آرہے ہیں۔ قاہرہ کے جن لوگوں نے محبت و عشق سے بڑی بڑی دعوتوں کا اہتمام کیا ان میں شیخ ابو الحسن رحمہ اللہ بھی ہیں جو کہ ابن قفل قدس اللہ تعالیٰ سرہ کے نام سے مشہور ہیں اور ہمارے شیخ ابو عبد اللہ محمد بن نعمان کے شیخ ہیں۔ یہ عمل مبارک جمال الدین عجمی ہمدانی نے بھی کیا اور مصر میں سے یوسف حجار نے اسے بہ قدر وسعت منعقد کیا پھر انہوں نے حضور نبی اکرم صلی اللہ علیہ وآلہ وسلم کو (خواب میں) دیکھا کہ آپ ﷺ یوسف حجار کو عملِ مذکور کی ترغیب دے رہے تھے۔

امام عماد الدین بن کثیر رحمہ اللہ  
(1301-1373ء)

امام حافظ عماد الدین ابو الفداد اسماعیل بن کثیر ایک نامور محدث، مؤرخ اور فقیہ تھے آپ کی تفسیر ”تفسیر القرآن العظیم“ اور احادیث کی جامع کتاب ”جامع المسانید والسنن“ اور تاریخ کے میدان میں ”البدایۃ والنہایۃ“ مستند کتب ہیں۔ آپ نے میلادِ پاک کے بارے میں ایک مختصر کتاب ”ذکر مولد رسول اللہ صلی اللہ علیہ وآلہ وسلم ورضاعہ“ کے نام سے بھی تحریر کی ہے آپ اس میں لکھتے ہیں:

✽ سب سے پہلے آپ صلی اللہ علیہ وآلہ وسلم کے چچا ابولہب کی کنیز ثویبہ نے آپ صلی اللہ علیہ وآلہ وسلم کو دودھ پلایا تھا اس نے آپ صلی اللہ علیہ وآلہ وسلم کے اس چچا کو آپ صلی اللہ علیہ وآلہ وسلم



کی ولادت کی خوشخبری دی تو اس نے اس خوشی میں اُسے اسی وقت آزاد کر دیا۔ جب اس کے مرنے کے بعد اس کے بھائی عباس بن عبدالمطلب رضی اللہ عنہ نے اُسے خواب میں بُری حالت میں دیکھا تو پوچھا! تیرا کیا حال ہے؟ پس اس نے جواب دیا تم سے بچھڑنے کے بعد مجھے کوئی سکون نہیں ملا اور اپنی شہادت کی انگلی کی طرف اشارہ کرتے ہوئے کہنے لگا سوائے اس کے کہ توبہ کو آزاد کرنے کی وجہ سے مجھے اس سے پانی پلایا جاتا ہے۔

### حافظ ابن حجر عسقلانی رحمہ اللہ

(773ھ - 852ھ / 1372ء - 1449ء)

✽ شارح صحیح البخاری حافظ شہاب الدین ابوالفضل احمد بن علی بن حجر عسقلانی رحمہ اللہ نے میلاد النبی ﷺ کی واضح طور پر تحقیق کی ہے۔ امام جلال الدین سیوطی رحمہ اللہ لکھتے ہیں:

و قد سئل شيخ الاسلام حافظ العصر ابو الفضل ابن حجر عن عمل المولد فأجاب بما نصه: قال: و قد ظهر لي تخريجها على أصل ثابت، وهو ما ثبت في الصحيحين من أن النبي ﷺ قدم المدينة فوجد اليهود يصومون يوم عاشوراء، فسألهم فقالوا: هو يوم أغرق الله فيه فرعون، ونجى موسى، فنحن نصومه شكرًا لله تعالى. فيستفاد منه فعل الشكر لله تعالى على ما منَّ به في يوم معين من إسداء نعمة، أو دفع نقمة، ويعاد ذلك في نظير ذلك اليوم من كل سنة. والشكر لله تعالى يحصل بأنواع العبادات كالسجود والصيام والصدقة والتلاوة و أي نعمة أعظم من النعمة ببرز هذا النبي ﷺ الذي هو نبي الرحمة في ذلك اليوم وعلى هذا فينبغي أن يتحرى اليوم بعينه حتى يطابق قصة موسى عليه السلام في يوم عاشوراء (حسن المقصد في عمل المولد. امام سيوطي)

ترجمہ: ایک بار شیخ الاسلام حافظ العصر ابوالفضل ابن حجر رحمہ اللہ سے میلاد شریف کے بارے میں پوچھا گیا تو آپ رحمۃ اللہ علیہ نے یہ جواب دیا ”مجھے میلاد شریف کے بارے میں اصل تخريج کا پتہ چلا ہے ”صحیحین“ سے ثابت ہے کہ حضور نبی اکرم صلی اللہ علیہ وآلہ وسلم جب مدینہ تشریف لائے تو



آپ ﷺ نے یہود کو عاشورہ کے دن روزہ رکھتے ہوئے پایا۔ آپ صلی اللہ علیہ وآلہ وسلم نے ان سے پوچھا! ایسا کیوں کرتے ہو؟ اس پر انہوں نے جواب دیا کہ اس دن اللہ تعالیٰ نے فرعون کو غرق کیا اور حضرت موسیٰ علیہ السلام کو نجات دی تو ہم اللہ تعالیٰ کی بارگاہ میں شکر بجالانے کے لیے روزہ رکھتے ہیں۔“ اس حدیث سے ثابت ہوا کہ اللہ تعالیٰ کی طرف سے کسی احسان و انعام کے عطا ہونے یا کسی مصیبت کے ٹل جانے پر کسی خاص معین دن میں اللہ تعالیٰ کا شکر بجالانا اور ہر سال اس دن کی یاد تازہ کرنا احسن ہے۔ اللہ تعالیٰ کا شکر نماز و سجدہ، صدقہ اور تلاوت قرآن پاک اور دیگر عبادات کے ذریعے بجالایا جاسکتا ہے۔ حضور نبی اکرم صلی اللہ علیہ وآلہ وسلم کی ولادت سے بڑھ کر نعمتوں میں سے کون سی نعمت ہے اس لیے اس دن ضرور سجدہ شکرانہ بجالانا چاہیے۔

اس وجہ سے ضروری ہے کہ اسی معین دن کو منایا جائے تاکہ یوم عاشورہ کے حوالے سے حضرت موسیٰ علیہ السلام کے واقعہ سے مطابقت ہو۔

### امام شہاب الدین ابوالعباس قسطلانی رحمۃ اللہ علیہ

(851ھ - 923ھ / 1448ء - 1517ء)

صاحب ”ارشاد الساری الشرح صحیح البخاری“ امام شہاب الدین ابوالعباس احمد بن ابی بکر قسطلانی رحمۃ اللہ علیہ میلاد النبی صلی اللہ علیہ وآلہ وسلم کے بارے میں لکھتے ہیں:

لا زال اهل الاسلام يحتفلون بشهر مولده ﷺ ويعملون الولائم ويتصدقون في لياليه بأنواع الصدقات و يظهرون السرور و يزدون في الهبات و يعتنون بقراءة مولده الكريم و يظهر عليهم من بر كاته كل فضل عظيم. و مما جرب من خواصه أنه أمان في ذلك العام، و بشرى عاجلة بنيل البغية و المرام فرحم الله امراء اتخذ ليالي شهر مولده المبارك أعيادًا ليكون أشد علة على من في قلبه مرض. (المواهب اللدنية - امام قسطلانی)



ترجمہ: ہمیشہ سے مسلمان حضور اکرم صلی اللہ علیہ وآلہ وسلم کی ولادت باسعادت کے مہینے میں میلاد کی محافل منعقد کرتے آئے ہیں، وہ دعوتوں کا اہتمام کرتے ہیں، اس ماہ کی راتوں میں صدقات و خیرات کی تمام ممکنہ صورتیں بروئے کار لاتے ہیں اظہارِ مسرت اور نیکیوں میں کثرت کرتے ہیں اور میلاد شریف کے چرچے کیے جاتے ہیں۔ ہر مسلمان میلاد شریف کی محافل سے فیض یاب ہوتا ہے۔ میلاد شریف کی محافل کے انعقاد کی برکات میں سے ایک یہ بھی ہے کہ جس سال میلاد منایا جائے اس سال امن قائم رہتا ہے نیز نیک مقاصد اور دلی خواہشات کی تکمیل ہوتی ہے۔ پس اللہ تعالیٰ اس شخص پر رحم فرمائے جس نے ماہ میلاد النبی ﷺ کی راتوں کو بھی بطور عید منا کر ان لوگوں کے شدتِ مرض میں اضافہ کیا جن کے دلوں میں (بغضِ رسول اللہ صلی اللہ علیہ وآلہ وسلم کے سبب خطرناک) بیماری ہے۔

### امام محمد الزرقانی رحمہ اللہ

(1055ھ - 1122ھ / 1645ء - 1710ء)

✽ استمرّ أهل الاسلام بعد القرون الثلاثة التي شهد المصطفى ﷺ بخيريتها، فهو بدعة. وفي أنها حسنة، قال السيوطي: وهو مقتضى كلام ابن الحاج في مدخله فإنه إنما ذم ما احتوى عليه من المحرمات مع تصريحه قبل بأنه ينبغي تخصيص هذا الشهر بزيادة فعل البرّ وكثرة الصدقات والخيرات وغيره ذلك من وجوه القربات. وهذا هو عمل المولد مستحسن والحافظ أبي الخطاب بن دحية ألف في ذلك "التنوير في مولد البشير النذير" فأجازة الملك المظفر صاحب إربل بألف دينار، واختاره أبو الطيب السبتي نزيل قوص وهؤلاء من أجلة المالكية أو مذمومة وعليه التاج الفاكهاني وتكفل السيوطي، لردّ ما استند إليه حرفاً حرفاً والاول أظهر، لما اشتمل عليه من الخير الكثير.



يحتفلون: يهتمون بشهر مولده عليه الصلوة والسلام ويعملون الولائم ويتصدقون في لياليه بأنواع الصدقات ويظهرون السرور به، ويزيدون في المبرات ويعتنون بقراءة قصة مولده الكريم ويظهر عليهم من بر كاته كل فضل عميم۔ (شرح المواهب اللدنية۔ امام زرقانی)

ترجمہ: اہل اسلام ان ابتدائی تین ادوار (جنہیں حضور نبی اکرم ﷺ نے خیر القرون فرمایا ہے) کے بعد سے ہمیشہ ماہ میلاد النبی ﷺ میں محافل میلاد منعقد کرتے چلے آ رہے ہیں۔ یہ عمل (اگرچہ) بدعت ہے مگر ”بدعت حسنہ“ ہے (جیسا کہ) امام سیوطی رحمہ اللہ نے فرمایا ہے: اور ”المدخل“ میں ابن الحاج کے کلام سے بھی یہی مراد ہے اگرچہ انہوں نے ان محافل میں داخل ہو جانے والی ممنوعات (محرمات) کی مذمت کی ہے لیکن اس سے پہلے تصریح فرمادی ہے کہ اس ماہ مبارک کو اعمال صالحہ اور صدقہ و خیرات کی کثرت اور دیگر اچھے کاموں کے لیے خاص کر دینا چاہیے۔ میلاد منانے کا یہی طریقہ پسندیدہ ہے۔ حافظ ابو خطاب بن دحیہ کا بھی یہی موقف ہے جنہوں نے اس موضوع پر ایک مستقل کتاب ”التنوير في مولد البشير النذير“ تالیف فرمائی جس پر مظفر شاہ اربل نے انہیں ایک ہزار دینار (بطور انعام) پیش کیے۔ اور یہی رائے ابو طیب سہتی کی ہے جو قوص کے رہنے والے تھے۔ یہ تمام علما جلیل القدر مالکی آئمہ میں سے ہیں۔ یا پھر یہ (عمل مذکور) بدعت مذمومہ ہے جیسا کہ تاج فاکہانی کی رائے ہے۔ لیکن امام سیوطی رحمہ اللہ نے ان کی طرف منسوب عبارات کا حرف بہ حرف رد فرمایا ہے۔ (بہر حال) پہلا قول ہی زیادہ قابل ترجیح اور واضح تر ہے۔ بایں وجہ یہ اپنے دامن میں خیر کثیر رکھتا ہے۔ لوگ (آج بھی) ماہ میلاد النبی ﷺ میں اجتماعات کا خصوصی اہتمام کرتے ہیں اور اس کی راتوں میں طرح طرح کے صدقات و خیرات دیتے ہیں اور خوشی و مسرت کا اظہار کرتے ہیں۔ کثرت کے ساتھ نیکیاں کرتے ہیں اور مولود شریف کے واقعات پڑھنے کا اہتمام کرتے ہیں جس کے نتیجے میں اس کی خصوصی برکات اور بے پناہ فضل و کرم اُن پر ظاہر ہوتا ہے۔



## امام جلال الدین سیوطی رحمۃ اللہ علیہ

آپ ﷺ میلاد النبی ﷺ منانے کے متعلق فرماتے ہیں:

✽ میرے نزدیک میلاد پاک دراصل ایک ایسی تقریب مسرت ہوتی ہے جس میں لوگ جمع ہو کر بقدر سہولت قرآن کریم کی تلاوت کرتے ہیں اور حضور نبی کریم ﷺ کے ظہور کے سلسلہ میں جو خوشخبریاں احادیث و آثار میں آئی ہیں اور جو خوارقِ عادات اور نشانیاں ظاہر ہوئی ہیں انہیں بیان کرتے ہیں۔ پھر شرکائے محفل کے آگے دسترخوان بچھایا جاتا ہے وہ حسبِ ضرورت اور بقدر کفایت کھانا تناول کرتے ہیں اور دعائے خیر کر کے اپنے اپنے گھروں کو واپس جاتے ہیں۔ میلاد النبی ﷺ کے سلسلہ میں منعقد کی جانے والی یہ تقریب سعید بدعتِ حسنہ ہے جس کا اہتمام کرنے والے کو ثواب ملے گا اس لئے کہ اس میں حضور نبی کریم صلی اللہ علیہ وآلہ وسلم کی تعظیم، شان اور آپ ﷺ کی ولادت باسعادت پر فرحت و انبساط کا اظہار پایا جاتا ہے۔ (حسن المقصد فی عمل المولد)

✽ بلاشبہ آپ صلی اللہ علیہ وآلہ وسلم کی ولادت باسعادت ہمارے لیے نعمتِ عظیم ہے اور آپ صلی اللہ علیہ وآلہ وسلم کا وصال ہمارے لیے سب سے بڑی مصیبت ہے تاہم شریعت نے نعمت پر اظہارِ شکر کا حکم دیا ہے اور مصیبت پر صبر و سکون کرنے اور اسے چھپانے کا حکم دیا ہے اس لیے شریعت نے ولادت کے موقع پر عقیقہ کا حکم دیا ہے کہ یہ بچے کے پیدا ہونے پر اللہ تعالیٰ کے شکر اور ولادت پر خوشی کے اظہار کی ایک صورت ہے لیکن موت کے وقت جانور ذبح کرنے جیسی کسی چیز کا حکم نہیں دیا گیا بلکہ نوحہ اور جرح وغیرہ سے بھی منع کر دیا گیا لہذا شریعت کے قواعد کا تقاضا ہے کہ ماہِ ربیع الاول میں آپ صلی اللہ علیہ وآلہ وسلم کی ولادت باسعادت کی خوشی منائی جائے نہ کہ وصال کی وجہ سے غم۔ (حسن المقصد فی عمل المولد، الحاوی للفتاویٰ)

شیخ امام ابو شامہ رحمۃ اللہ علیہ (امام نووی کے شیخ)

(599ھ-665ھ/1202ء-1267ء)

آپ حضرت امام نووی رحمۃ اللہ علیہ کے استاد ہیں۔ آپ فرماتے ہیں:



❁ و من أحسن ما ابتدع في زماننا ما كان يفعل كل عام في اليوم الموافق ليوم مولد النبي ﷺ من الصدقات والمعروف و اظهار الزينة والسرور فإن ذلك مع ما فيه من الإحسان للفقراء مشعر بمحبة النبي ﷺ و تعظيمه في قلب فاعله ذلك و شكر الله على ما من به من ايجاد رسوله الذي أرسله ﷺ رحمة للعالمين (امام صالحی، سبل الہدی والرشاد سیرۃ خیر العباد ﷺ)

ترجمہ: ”ہمارے زمانے کی اچھی ایجادوں میں وہ افعال ہیں جو مولد النبی صلی اللہ علیہ وآلہ وسلم کے دن کئے جاتے ہیں۔ یعنی صدقات، بھلائی کے کام، زینت و سرور کا اظہار کیونکہ اس میں فقرا کے ساتھ احسان کرنے کے علاوہ اس بات کا شعار ہے کہ میلاد کرنے والے کے دل میں نبی کریم صلی اللہ علیہ وآلہ وسلم کی محبت اور تعظیم ہے اور اللہ تعالیٰ کا شکر ادا کرتا ہے جو اس نے رحمتہ للعالمین کو پیدا فرما کر ہم پر احسان فرمایا ہے۔“

حافظ شمس الدین الجزری رحمۃ اللہ علیہ  
(م 660ھ)

❁ فاذا كان هذا ابولهب الكافر الذي نزل القرآن بزمه جوزى (في النار) بفرحه ليلة مولد النبي ﷺ به فما حال المسلم الموحد من امة النبي ﷺ بمولده و بذل ما تصل اليه قدرته في محبته ﷺ لعمرى انما يكون جزاؤه من الله الكريم ان يدخله بفضلہ العليم جنات النعيم۔ (الحاوی للفتاوی، امام جلال الدین سیوطی)

ترجمہ: جب ابولہب کافر کو جس کی مذمت میں قرآن پاک میں سورۃ نازل ہوئی، حضور نبی کریم صلی اللہ علیہ وآلہ وسلم کی ولادت کی خوشی میں جزا نیک مل گئی (عذاب میں تخفیف) تو حضور نبی کریم صلی اللہ علیہ وآلہ وسلم کی امت کے مسلمان موحد کا کیا حال ہوگا جو حضور نبی کریم صلی اللہ علیہ وآلہ وسلم کی ولادت کی خوشی مناتا ہو اور حضور نبی کریم صلی اللہ علیہ وآلہ وسلم کی محبت میں حسب طاقت خرچ کرتا



ہو مجھے اپنی جان کی قسم! اللہ کریم ہے اس کی جزایہ ہے کہ اس کو اپنے فضلِ عمیم سے جنتِ نعیم میں داخل فرمادے گا۔

### حضرت امام شمس الدین سخاوی رحمۃ اللہ علیہ

(831ھ-902ھ/1428ء-1497ء)

❁ لم يفعله احد من السف في القرون الثلاثة و انما حدث بعد ثم لازوال اهل الاسلام من سائر الاقطار والمدن الكيار يعملون المولد يتصدقون في لياليه بانواع الصدقات و بل يعتنون بقرابة مولده الكريم و يظهر عليهم من بر كاته كل فضل عميم - (فتاویٰ امام سخاوی)

ترجمہ: تینوں زمانوں میں سلف میں کسی نے میلاد (مروجہ) نہیں کیا، اس کے بعد شروع ہوا پھر ہمیشہ مسلمان ہر طرف اور بڑے شہروں میں میلاد کرتے ہیں اور ان راتوں میں ہر قسم کا صدقہ کرتے ہیں اور میلاد شریف بیان کرنے کا اہتمام کرتے ہیں، میلاد شریف کی برکت سے ان پر ہر قسم کا فضل و رحمت نازل ہوتی ہے۔

### حضرت علامہ یوسف بن اسماعیل نبہانی رحمۃ اللہ علیہ

❁ لازال اهل الاسلام يختلفون بشهر مولده عليه الصلوة و السلام و يعملون الولائم و يتصدقون في لياليه بانواع الصدقات و يظهرون السرور و يزيّدون في المبرات و يعتنون بقرآء مولده الكريم (انوار محمدیہ)

ترجمہ: ہمیشہ مسلمان ولادتِ پاک کے مہینہ میں محفلِ میلاد منعقد کرتے آئے ہیں اور دعوتیں کرتے ہیں اور اس ماہ کی راتوں میں ہر قسم کا صدقہ کرتے ہیں اور خوشی مناتے ہیں، نیکی زیادہ کرتے ہیں اور میلاد شریف پڑھنے کا بہت اہتمام کرتے ہیں۔



## حضرت امام ابن جوزی رحمۃ اللہ علیہ

(510ھ-597ھ/1116ء-1201ء)

علامہ جمال الدین ابوالفرج عبدالرحمن بن علی بن جوزی رحمۃ اللہ علیہ کثیر کتب کے مصنف ہیں۔ آپ رحمۃ اللہ علیہ فرماتے ہیں:

❁ من خواصه انه امان في ذلك العام وبشري عاجلة نبيل البغية والمرادو  
اول من احدثه من الملوك الملك المظفر ابوسعيد صاحب اربل واتفق له الحافظ  
ابن دحية تاليفاً سماه التنوير في مولد البشير النذير فاجرزه الملك المظفر بالف  
دينار وصنع الملك المظفر المولد وكان يعمل في ربيع الاول ويحتفل به اختلافا  
ضائلا وكان شهما شجاعا بطلا عاقلا عالما عادلا وطالفا مدته في الملك اتي ان  
مان و هو فحاصرا لفرنج بمدينة عكاسنة ثلاثين و ستمائة محمود السيرة و  
السيرة - (سیرت نبوی)

ترجمہ: ”میلاد شریف کی ایک تاثیر یہ ہے کہ سال بھر امن رہے گا اور مرادیں پوری ہونے کی خوشخبری ہے۔ بادشاہوں میں سے جس نے پہلے میلاد شریف شروع کیا وہ مظفر ابوسعید شاہ اربل تھا اس کیلئے حافظ ابن دحیہ نے ایک کتاب لکھی جس کا نام ”التنوير في مولد البشير النذير“ رکھا۔ بادشاہ نے اس کو ہزار دینار نذر کیے بادشاہ مظفر نے میلاد کیا اور وہ ربيع الاول شریف میں میلاد کیا کرتا تھا اور اس میں عظیم الشان محفل منعقد کرتا تھا اور وہ ذکی بہادر دلیر عقلمند عالم اور عادل تھا۔ وہ سیرت اور عادت کا اچھا تھا۔ اس کا زمانہ حکومت طویل رہا یہاں تک کہ انگریزوں کا محاصرہ کرتے ہوئے 630 ہجری میں عکاسہر میں انتقال کر گیا۔ وہ سیرت و کردار کا اچھا تھا۔“

اس مذکورہ عبارت سے معلوم ہوا کہ شاہ اربل ملک مظفر ابوسعید عالم عادل ہونے کے علاوہ مجاہد بھی تھا اور جہاد فی سبیل اللہ میں اپنی جان جانِ آفرین کے سپرد کردی لہذا جن لوگوں نے انہیں بُرے کلمات سے یاد کیا ہے وہ صحیح نہیں ہے۔



آپ اپنی کتاب ”بیان میلاد النبی ﷺ“ میں تحریر فرماتے ہیں:

❁ لا زال أهل الحرمين الشريفين والمصر والشام وسائر بلاد العرب عن المشرق والمغرب يحتفلون بمجلس مولد النبی ﷺ ويفرحون بقدوم هلال شهر ربيع الاول ويهتمون اهتمامًا بليغًا على السماع والقراءة لمولد النبی ﷺ وينالون بذلك أجزًا جزيلاً وفوزًا عظيمًا ۝

ترجمہ: مکہ مکرمہ، مدینہ طیبہ، مصر، شام، یمن، الغرض مشرق تا غرب تمام بلادِ عرب کے باشندے ہمیشہ سے عید میلاد النبی ﷺ کی محفلیں منعقد کرتے آئے ہیں وہ ربیع الاول کا چاند دیکھتے تو ان کی خوشی کی انتہا نہ رہتی چنانچہ ذکرِ میلاد پڑھنے اور سننے کا اہتمام کرتے اور اس کے باعث بے پناہ اجر و کامیابی حاصل کرتے رہے ہیں۔

### حضرت ابن جوزی رحمۃ اللہ علیہ کے پوتے کا قول

❁ قال سبط ابن الجوزی فی مرآة الزمان حکى لی بعض من حقر سباط المظفر فی بعض المولد فذکر انه عد فیہ خمسة الاف راس غنم وعشرة الاف رجالة و مائة الف زبدية و ثلاثين الف صحن حلوة و كان يحضر عنده فی المولد اعیان العلماء و الصوفية فیخلع علیهم و لطق لهم البحورو كان یصرف علی المولد ثلثة مائة الف دينار۔ (سیرت نبوی ﷺ)

ترجمہ: حضرت ابن جوزی رحمۃ اللہ علیہ کے پوتے فرماتے ہیں کہ مجھے لوگوں نے بتایا جو ملک مظفر کے دسترخوان پر میلاد شریف کے موقع پر حاضر ہوئے کہ اس کے دسترخوان پر پانچ ہزار بکریوں کے بھنے ہوئے سر، دس ہزار مرغ، ایک لاکھ پیالی مکھن اور تیس ہزار طباق حلوے کے تھے اور میلاد میں اس کے ہاں مشاہیر علما اور صوفی حضرات حاضر تھے ان سب کو خلعتیں عطا کرتا تھا اور خوشبودار



چیزیں سلگاتا تھا اور میلادِ مبارک پر تین لاکھ دینار خرچ کرتا تھا۔

عبارت بالا سے معلوم ہوا کہ میلادِ مبارک میں فقط عوام ہی حاضر نہیں ہوتے تھے بلکہ مشاہیر علما اور اولیا بھی شرکت کرتے تھے۔

### حضرت سید احمد زینی شافعی رحمۃ اللہ علیہ

آپ رحمۃ اللہ علیہ مکہ مکرمہ کے مفتی رہے ہیں۔

✽ عمل المولد و اجتماع الناس له كذلك مستحسن۔ (سیرت نبوی ﷺ)

ترجمہ: ”میلاد شریف کرنا اور لوگوں کا اس میں جمع ہونا بہت اچھا ہے۔“

✽ الموالد والاذکار التي تفعل عندنا اكثرها مشتمل على خير كصدقة و ذکر و صلوة و سلام على رسول الله ﷺ و مدحه۔

ترجمہ: ”محافلِ میلاد اور اذکار جو ہمارے ہاں کئے جاتے ہیں ان میں سے اکثر بھلائی پر مشتمل ہیں جیسے صدقہ، ذکر، صلوة و سلام رسول اللہ صلی اللہ علیہ وآلہ وسلم پر اور آپ کی مدح پر۔“

### شیخ شاہ عبدالحق محدث دہلوی رحمۃ اللہ علیہ

(958ھ-1052ھ/1551ء-1642ء)

میلاد شریف کرنے والوں کیلئے اس میں سند ہے جو شبِ میلاد خوشیاں مناتے ہیں اور مال خرچ کرتے ہیں یعنی ابولہب کافر تھا اور قرآنِ پاک اس کی مذمت میں نازل ہوا جب اسے میلاد کی خوشی منانے اور اپنی لونڈی کو آزاد کرنے کی وجہ سے جزادی گئی تو اس مسلمان کا کیا حال ہوگا جو محبت اور خوشی میں بھرپور ہے اور میلادِ پاک میں مال خرچ کرتا ہے۔ (ما ثبت من السنة فی ایام السنة)

✽ لا يزال أهل الاسلام يحتفلون بشهر مولده و يعملون الولائم و يتصدقون فی لیالیہ بأنواع الصدقات و یظهرون السرور و یزیدون فی المہربات و یعتنون بقراءة مولد الکریم (ما ثبت من السنة فی ایام السنة)



ترجمہ: ہمیشہ سے مسلمانوں کا یہ دستور ہے کہ ربیع الاول کے مہینے میں میلاد کی محفلیں منعقد کرتے اور دعوتیں کرتے ہیں اور اسکی راتوں میں صدقات، خیرات اور خوشی کے اظہار کا اہتمام کرتے ہیں۔ ان کی کوشش یہ ہوتی ہے کہ ان دنوں میں زیادہ سے زیادہ نیک کام کریں اس موقع پر وہ ولادت باسعادت کے واقعات بیان کرتے ہیں۔

### حضرت شاہ ولی اللہ محدث دہلوی رحمۃ اللہ علیہ

(1174ھ/1762ء)

❁ و كنت قبل ذلك بمكة المعظمة في مولد النبي ﷺ في يوم ولادته، و الناس يصلون على النبي ﷺ و يذكرون إرهاباته التي ظهرت في ولادته و مشاهدة قبل بعثته فرأيت أنواراً سطعت دفعة واحدة لا أقول إنني أدركتها ببصر الجسد ولا أقول أدركتها ببصر الروح فقط والله أعلم كيف كان الأمر بين هذا و ذالك فتأملت تلك الأنوار فوجدتها من قبل الملائكة المؤكلين بأمثال هذا المشاهد و بأمثال هذه المجالس و رأيت يخالطه أنوار الملائكة أنوار الرحمة - (فيوض الحرمين)

ترجمہ: اس سے پہلے مکہ مکرمہ میں حضور علیہ الصلوٰۃ والسلام کی ولادت باسعادت کے دن میں ایک ایسی میلاد کی محفل میں شریک ہوا جس میں لوگ آپ ﷺ کی بارگاہ اقدس میں ہدیہ درود و سلام عرض کر رہے تھے اور وہ واقعات بیان کر رہے تھے جو آپ ﷺ کی ولادت کے موقع پر ظاہر ہوئے اور جن کا مشاہدہ آپ ﷺ کی بعثت سے پہلے ہوا۔ اچانک میں نے دیکھا کہ اس محفل پر انوار و تجلیات کی برسات شروع ہو گئی۔ میں نہیں کہتا کہ میں نے یہ منظر صرف جسم کی آنکھ سے دیکھا تھا، نہ یہ کہتا ہوں کہ فقط روحانی نظر سے دیکھا تھا اللہ ہی بہتر جانتا ہے کہ ان دو میں سے کون سا معاملہ تھا۔ بہر حال میں نے غور و خوض کیا تو مجھ پر یہ حقیقت منکشف ہوئی کہ یہ انوار ان ملائکہ کی وجہ



سے ہیں جو ایسی مجالس اور مشاہد میں شرکت پر مامور کیے جاتے ہیں اور میں نے دیکھا کہ انوارِ ملائکہ کے ساتھ ساتھ رحمتِ باری تعالیٰ کا نزول بھی ہو رہا تھا۔

### حضرت مولانا مولوی محمد عنایت احمد کاکوری رحمۃ اللہ علیہ

(1228ھ - 1279ھ)

✽ حرمین شریفین اور اکثر بلادِ اسلام میں عادت ہے کہ ماہِ ربیع الاول میں محفل میلاد شریف کرتے ہیں اور مسلمانوں کو مجتمع کر کے ذکرِ مولود شریف کرتے ہیں اور اکثر درود پڑھتے ہیں اور بطور دعوت کے کھانا یا شیرینی تقسیم کرتے ہیں۔ سو یہ امر موجبِ برکاتِ عظیمہ ہے اور سبب ہے زیادتِ محبت کا ساتھ جناب رسول اللہ صلی اللہ علیہ وآلہ وسلم کے۔ بارہویں ربیع الاول کو مدینہ منورہ میں یہ محفل متبرک مسجد شریف میں ہوتی ہے اور مکہ المکرمہ میں مکانِ ولادت سرکارِ دو عالم صلی اللہ علیہ وآلہ وسلم میں۔ (تاریخ حبیب الہ)

### حافظ ابوالحسنات محمد عبدالحی لکھنوی رحمۃ اللہ علیہ

(1264ھ - 1304ھ)

✽ میلاد شریف بدعتِ ضلالتِ دو وجہ سے نہیں ہے۔ وجہ اول یہ ہے کہ میلاد کا مطلب یہ ہے کہ مقرر کوئی قرآن کی آیت یا حضور نبی کریم صلی اللہ علیہ وآلہ وسلم کی حدیث پڑھے اور اس کی تشریح میں حضور نبی کریم صلی اللہ علیہ وآلہ وسلم کے فضائل، معجزات، ولادت، نسب کے احوال اور وقت ولادت خوارقِ عادت جو آپ ﷺ سے ظاہر ہوئے بیان کرے جیسا کہ اس کی تحقیق ابن حجر مالکی نے ”النعیمۃ الکبریٰ علی العالم بمولد سید ولد آدم“ میں کی ہے ان کے علاوہ علمائے ماہرین نے کی ہے۔

یہ حقیقت یعنی میلاد شریف نبی کریم صلی اللہ علیہ وآلہ وسلم اور صحابہ کرام رضی اللہ عنہم کے



زمانہ میں موجود تھی اگرچہ یہ نام نہ تھا۔ فنِ حدیث کے ماہرین سے یہ پوشیدہ نہیں کہ صحابہ رضی اللہ عنہم مجالس وعظ اور تعلیمِ علم میں فضائل اور حالات ولادتِ احمدیہ کا ذکر کرتے تھے۔ صحاح میں مروی ہے کہ سرکارِ دو عالم صلی اللہ علیہ وآلہ وسلم حسان بن ثابت رضی اللہ عنہ کو اپنی مسجد شریف میں منبر شریف پر بٹھاتے تھے اور وہ حضور نبی کریم صلی اللہ علیہ وآلہ وسلم کی صفات کو نظم اور اشعار میں پڑھتے تھے۔ سرکارِ دو عالم صلی اللہ علیہ وآلہ وسلم ان کے حق میں دعائے خیر کرتے اور فرماتے: ”اے اللہ! روحِ اقدس سے ان کی تائید فرما۔“ دیوانِ حسان کے ناظر پر یہ بات پوشیدہ نہیں کہ ان کے قصائد میں معجزات اور ولادتِ پاک کے حالات اور نسب شریف کا ذکر موجود ہے، پس اس قسم کے اشعار کا پڑھنا کسی محفل و مجلس میں میلاد شریف ہے۔ (مجموع فتاویٰ عبدالحی)

حاجی محمد امداد اللہ مہاجر مکی رحمۃ اللہ علیہ

(1233ھ-1317ھ)

علمائے ہند کے عظیم شیخ بالخصوص علما دیوبند کے مرشد، جن کے مریدین میں مدرسہ دیوبند کے بانی مولانا محمد قاسم نانوتوی، دارالعلوم دیوبند کے سرپرست مولانا رشید احمد گنگوہی، مولانا اشرف علی تھانوی اور مولانا محمود الحسن دیوبندی شامل ہیں۔ آپ رحمۃ اللہ علیہ ہندوستان سے ہجرت کر کے مکہ مکرمہ میں مقیم ہوئے اور جنتِ المعالیٰ میں مدفون ہوئے۔ عید میلاد کے بارے میں فرماتے ہیں:

✽ ”مولد شریف تمام اہلِ حریم کرتے ہیں اس قدر ہمارے واسطے حجت کافی ہے اور ہمارے علما اس زمانے میں جو کچھ قلم میں آتا ہے بے محابا فتویٰ دے دیتے ہیں، علمائے ظاہر کیلئے علمِ باطن بہت ضروری ہے۔ بغیر اس کے کچھ کام درست نہیں ہوتا“ فرمایا: ”ہمارے علما مولد شریف میں بہت تنازع کرتے ہیں، تاہم علما جواز کی طرف بھی گئے ہیں، جب صورت جواز کی موجود ہے پھر کیوں ایسا تشدد کرتے ہیں اور ہمارے واسطے اتباعِ حریم کافی ہے“۔ (شائم امدادیہ)

✽ مشرب فقیر کا یہ ہے کہ محفلِ میلاد میں شریک ہوتا ہوں، بلکہ ذریعہٴ برکات سمجھ کر منعقد کرتا



ہوں۔ (فیصلہ ہفت مسئلہ)

جو لوگ میلاد کی محفل کو بدعت مذمومہ کہتے ہیں خلاف شرع کہتے ہیں۔ (فیصلہ ہفت مسئلہ)

### امام صدر الدین موہوب بن عمر الجزری رحمہ اللہ (590ھ-665ھ)

امام صدر الدین موہوب بن عمر بن موہوب الجزری الشافعی رحمہ اللہ فرماتے ہیں:

هذه بدعة لا بأس بها ولا تُكره البدع إلا إذا راغمت السنة، وأما إذا لم تراغمها فلا تُكره ويُثاب الإنسان بحسب قصده في إظهار السرور والفرح بمولد النبي ﷺ. وقال في موضع آخر: هذا بدعة ولكنها بدعة لا بأس بها ولكن لا يجوز له أن يسأل الناس بل إن كان يعلم أو يغلب على ظنه أن نفس المسؤل تطيب بما يعطيه فالسؤال لذلك مباح أرجو أن لا ينتهي إلى الكراهة. (صالحی، سبل الهدى والرشاد فی سيرة خير العباد رحمہ اللہ)

ترجمہ: یہ بدعت ہے لیکن اس میں کوئی حرج نہیں ہے اور بدعت مکروہ وہ ہے جس میں سنت کی بے حرمتی ہو۔ اگر یہ پہلو نہ پایا جائے تو (بدعت) مکروہ نہیں اور انسان حضور نبی اکرم ﷺ کے میلاد کی حسب توفیق اور حسب ارادہ مسرت و خوشی کے اظہار کے مطابق اجر و ثواب پاتا ہے۔

اور ایک دوسرے مقام پر کہتے ہیں: ”یہ بدعت ہے لیکن اس بدعت میں کوئی مضائقہ نہیں۔ لیکن اس کے لیے لوگوں سے سوال کرنا جائز نہیں اور اگر وہ یہ جانتا ہے یا اُسے غالب گمان ہے کہ اس کا سوال مسؤل کی طبیعت پر گراں نہیں گزرے گا اور وہ خوشی سے سوال کو پورا کرے گا تو ایسی صورت میں یہ سوال مباح ہوگا اور میں امید کرتا ہوں کہ یہ عمل مبنی بر کراہت نہیں ہوگا۔“

### امام ظہیر الدین جعفر الترننتی رحمہ اللہ (م 1283ء)

امام ظہیر الدین جعفر بن یحییٰ بن جعفر الترننتی الشافعی رحمہ اللہ کہتے ہیں:



هذا الفعل لم يقع في الصدر الأول من السلف الصالح مع تعظيمهم وحبهم له إعظاماً ومحبة لا يبلغ جمعنا الواحد منهم ولا ذرة منه، وهي بدعة حسنة إذا قصد فاعلها جمع الصالحين والصلاة على النبي ﷺ وإطعام الطعام للفقراء والمساكين وهذا القدر يثاب عليه بهذا الشرط في كل وقت. (صالحی، سبل الہدی والرشاد فی سیرۃ خیر العباد ﷺ)

محافل میلاد کے انعقاد کا سلسلہ پہلی صدی ہجری میں شروع نہیں ہوا اگرچہ ہمارے اسلاف صالحین عشق رسول ﷺ سے اس قدر سرشار تھے کہ ہم سب کا عشق و محبت ان بزرگان دین میں سے کسی ایک شخص کے عشق نبی ﷺ کو نہیں پہنچ سکتا۔ میلاد کا انعقاد بدعتِ حسنہ ہے اگر اس کا اہتمام کرنے والا صالحین کو جمع کرنے، محفلِ درود و سلام اور فقراء و مساکین کے طعام کا بندوبست کرنے کا قصد کرتا ہے۔ اس شرط کے ساتھ جب بھی یہ عمل کیا جائے گا موجبِ ثواب ہوگا۔

علامہ ابن تیمیہ رحمۃ اللہ علیہ  
(1263ء-1328ء)

علامہ تقی الدین احمد بن عبد الحلیم بن عبد السلام بن تیمیہ رحمۃ اللہ علیہ اپنی کتاب اقتضاء الصراط المستقیم لمخالفة أصحاب الجحیم میں لکھتے ہیں:

❁ وكذلك ما يحدثه بعض الناس إما مضاهاة للنصارى في ميلاد عيسى عليه السلام، وإما محبة للنبي ﷺ وتعظيمًا. والله قد يشي بهم على هذه المحبة والاجتهاد لا على البدع من اتخاذ مولد النبي ﷺ عيدًا.

ترجمہ: اور اسی طرح اُن امور پر (ثواب دیا جاتا ہے) جو بعض لوگ ایجاد کر لیتے ہیں، میلادِ عیسیٰ علیہ السلام میں نصاریٰ سے مشابہت کے لیے یا حضور نبی اکرم ﷺ کی محبت اور تعظیم کے لیے اور اللہ تعالیٰ انہیں اس محبت اور اجتہاد پر ثواب عطا فرماتا ہے نہ کہ بدعت پر اُن لوگوں کو جنہوں نے یومِ میلاد النبی ﷺ کو بطورِ عید اپنایا۔



اسی کتاب میں دوسری جگہ لکھتے ہیں:

﴿ فتعظیم المولد واتخاذہ موسماً قد یفعلہ بعض الناس ویكون له فیہ أجر عظیم: لحسن قصده وتعظیمہ لرسول الله ﷺ کما قدمته لك أنه یحسن من بعض الناس ما یتقبح من المؤمن المسدد۔ ﴾

ترجمہ: میلاد شریف کی تعظیم اور اسے شعار بنالینا بعض لوگوں کا عمل ہے اور اس میں اُن کے لیے اجر عظیم بھی ہے کیونکہ اُن کی نیت نیک ہے اور رسول اکرم ﷺ کی تعظیم بھی ہے جیسا کہ میں نے پہلے بیان کیا ہے کہ بعض لوگوں کے نزدیک ایک امر اچھا ہوتا ہے اور بعض مومن اسے فبیح کہتے ہیں۔

حضرت مجدد الف ثانی رحمۃ اللہ علیہ  
(1564-1624ء)

امام ربانی شیخ احمد سرہندی حضرت مجدد الف ثانی رحمۃ اللہ علیہ اپنے ”مکتوبات“ میں فرماتے ہیں:

﴿ نفس قرآن خواندن بصوت حسن و در قصائد نعت و منقبت خواندن چه مضائقہ است؟ ممنوع تحریف و تغیر حروف قرآن است؛ والتزام رعایۃ مقامات نغمہ و تردید صوت بآں بہ طریق الحان با تصفیق مناسب آن کہ در شعر نیز غیر مباح است۔ اگر بہ نبجہ خوانند کہ تحریف کلمات قرآنی نشود..... چه مانع است؟ (مکتوبات حضرت مجدد الف ثانی دفتر سوم) ﴾

ترجمہ: اچھی آواز میں قرآن حکیم کی تلاوت کرنے، قصیدے اور منقبتیں پڑھنے میں کیا حرج ہے؟ ممنوع تو صرف یہ ہے کہ قرآن مجید کے حروف کو تبدیل و تحریف کیا جائے اور الحان کے طریق سے آواز پھیرنا اور اس کے مناسب تالیاں بجانا جو کہ شعر میں بھی ناجائز ہے۔ اگر ایسے طریقہ سے مولود پڑھیں کہ قرآنی کلمات میں تحریف واقع نہ ہو اور قصائد پڑھنے میں مذکورہ (ممنوعہ) اوامر نہ پائے جائیں تو پھر کون سا امر مانع ہے؟



## امام علی بن ابراہیم الحلبی رحمہ اللہ

امام نور الدین علی بن ابراہیم بن احمد بن علی بن عمر بن برہان الدین حلبی قاہری شافعی نہایت بلند رتبہ عالم اور مقبول و مشہور مشائخ میں سے ہیں۔ اُن کے مدلل علم کی وجہ سے انہیں امام کبیر اور علامہ زماں کہا گیا ہے۔ اُن کے معاصرین میں سے کوئی ان کے پائے کا نہ تھا۔ آپ بہت سی بلند پایہ و مقبول کتب کے مصنف و شارح ہیں۔ آپ کی عظیم ترین کتاب سیرت طیبہ پر ”إنسان العیون فی سیرۃ الامین المامون“ ہے جو کہ ”السیرۃ الحلبیۃ“ کے نام سے معروف ہے۔ انہوں نے اس کتاب میں حضور نبی اکرم ﷺ کا میلاد شریف منانے پر دلائل دیتے ہوئے اس کا جائز اور مستحب ہونا ثابت کیا ہے۔ آپ فرماتے ہیں:

❁ والحاصل أن البدعة الحسنة متفق علی ندبها وعمل المولد واجتماع الناس له كذلك أي بدعة حسنة.

ترجمہ: حاصل کلام یہ ہے کہ بدعتِ حسنہ کا جواز و استحباب متفقہ ہے (اس میں کوئی اختلاف نہیں) اور اسی طرح میلاد شریف منانے اور اس کے لیے لوگوں کے جمع ہونے کا عمل ہے، یعنی یہ بھی بدعتِ حسنہ (جائز اور مستحب) امر ہے۔

## ملا علی القاری رحمہ اللہ

(م 1606ء)

نامور حنفی محدث اور فقیہ ”شرح الشفا“ اور ”مرقاۃ المفاتیح شرح مشکوٰۃ المصابیح“ کے مصنف ملا علی بن سلطان ہروی قاری نے بھی میلاد النبی ﷺ پر ایک گراں قدر کتاب ”المورد الروی فی مولد النبی ونسبہ الطاہر“ مرتب کی ہے۔ اس میں میلاد النبی ﷺ کے جواز اور عالم عرب و عجم میں انعقاد محافل میلاد کو اسلامی و تاریخی تناظر میں انتہائی مدلل انداز میں بیان کیا



ہے۔ اس کتاب میں ایک مقام پر ملا علی قاری لکھتے ہیں:

❁ وفي قوله تعالى: لَقَدْ جَاءَكُمْ رَسُولٌ (التوبة) إشعار بذلك وإيماء إلى تعظيم وقت مجيئه إلى هنالك. قال: وعلى هذا فينبغي أن يقتصر فيه على ما يفهم الشكر لله تعالى من نحو ما ذكر، وأما ما يتبعه من السماع واللغو وغيرهما فينبغي أن يقال ما كان من ذلك مباحًا بحيث يعين على السرور بذلك اليوم فلا بأس بالحاقه، وما كان حرامًا أو مكروهًا فيمنع. وكذا ما كان فيه خلاف بل نحسن في أيام الشهر كلها ولياليه يعني كما جاء عن ابن جماعة تمنيه فقد اتصل بنا أن الزاهد القدوة المعمر أبا إسحاق إبراهيم بن عبد الرحيم بن إبراهيم بن جماعة لما كان بالمدينة النبوية على ساكنها أفضل الصلاة وأكمل التحية كان يعمل طعامًا في المولد النبوي ويطعم الناس ويقول: لو تمكنت عملت بطول الشهر كل يوم مولدًا.

قلت: وأنا لما عجزت عن الضيافة الصورية كتبت هذه الأوراق لتصير ضيافة معنوية نورية مستمرة على صفحات الدهر غير مختصة بالسنة والشهر وسميته: بالمورد الروي في مولد النبی ﷺ۔

ترجمہ: فرمانِ باری تعالیٰ ہے ”بے شک تمہارے پاس (ایک با عظمت) رسول (ﷺ) تشریف لائے۔“ اس آیت میں یہی خبر و اشارہ ہے کہ حضور نبی اکرم ﷺ کی تشریف آوری کے وقت کی تعظیم بجالائی جائے اور اس لیے ضروری ہے کہ اظہارِ تشکر میں مذکورہ صورتوں پر اکتفا کیا جائے۔ جہاں تک سماع اور کھیل کود کا تعلق ہے تو کہنا چاہیے کہ اس میں سے جو مباح اور جائز ہے اور اس دن کی خوشی میں مدد و معاون ہے تو اُسے میلاد کا حصہ بنانے میں کوئی حرج نہیں اور جو حرام اور مکروہ ہے اس سے منع کیا جائے، یونہی جس میں اختلاف ہے، بلکہ ہم تو اس مہینے میں تمام شب و روز میں یہ عمل جاری رکھتے ہیں جیسا کہ ابن جماعة نے فرمایا ”ہمیں یہ بات پہنچی ہے کہ زاہد قدوہ معمر ابو اسحاق ابراہیم بن عبد الرحیم بن ابراہیم بن جماعة جب مدینۃ النبی ﷺ میں تھے تو میلاد



نبوی ﷺ کے موقع پر کھانا تیار کر کے لوگوں کو کھلاتے اور فرماتے: اگر میرے بس میں ہوتا تو پورا مہینہ ہر روز محفل میلاد کا اہتمام کرتا۔

میں کہتا ہوں: جب میں ظاہری دعوت و ضیافت سے عاجز ہوں تو یہ اوراق میں نے لکھ دیئے تاکہ میری طرف سے یہ معنوی و نوری ضیافت ہو جائے جو زمانہ کے صفحات پر ہمیشہ باقی رہے، محض کسی سال یا مہینے کے ساتھ ہی خاص نہ ہو اور میں نے اس کتاب کا نام ”المورد الروی فی مولد النبی ﷺ“ رکھا ہے۔  
دوسرے مقام پر لکھتے ہیں:

❁ وقد روى أبو لهب بعد موته في النوم فقيل له: ما حالك؟ فقال: في النار إلا أنه خفف عني كل ليلة اثنتين فأمض من بين أصبعي هاتين ماء. وأشار إلى رأس أصابعه. وإن ذلك باعتاقي لشوبهة عند ما بشرتني بولادة النبی ﷺ وبارضاعها له. ترجمہ: اور ابو لہب کو مرنے کے بعد خواب میں دیکھا گیا تو اس سے پوچھا گیا: اب تیرا کیا حال ہے؟ پس اُس نے کہا: آگ میں جل رہا ہوں، تاہم ہر پیر کے دن (میرے عذاب میں) تخفیف کر دی جاتی ہے اور انگلیوں سے اشارہ کرتے ہوئے کہنے لگا کہ میری ان دو انگلیوں کے درمیان سے پانی (کا چشمہ) نکلتا ہے (جسے میں پی لیتا ہوں) اور یہ (تخفیف عذاب) میرے لیے اس وجہ سے ہے کہ میں نے ثوبیہ کو آزاد کیا تھا جب اس نے مجھے محمد (ﷺ) کی ولادت کی خوشخبری دی اور اس نے آپ ﷺ کو دودھ بھی پلایا تھا۔

شاہ عبدالرحیم دہلوی رحمۃ اللہ علیہ

(1054ھ-1131ھ)

حضرت شاہ ولی اللہ محدث دہلوی کے والد گرامی شاہ عبدالرحیم دہلوی رحمۃ اللہ علیہ فرماتے ہیں:

❁ كنت أصنع في أيام المولد طعامًا صلة بالنبی ﷺ فلم يفتح لي سنة من السنين شيء أصنع به طعامًا فلم أجد إلا حمصًا مقلیًا فقسمته بين الناس، فرأيتہ



ﷺ و بین یدیه هذا الحمص متبہجاً بشاشاً۔ (شاہ ولی اللہ الدراثمین فی مبشرات النبی الامین ﷺ)  
ترجمہ: میں ہر سال حضور ﷺ کے میلاد کے موقع پر کھانے کا اہتمام کرتا تھا، لیکن ایک سال بوجہ  
غربت کھانے کا اہتمام نہ کر سکا تو میں نے کچھ بھنے ہوئے چنے لے کر میلاد کی خوشی میں لوگوں میں  
تقسیم کر دیئے۔ رات کو میں نے خواب میں دیکھا کہ حضور ﷺ کے سامنے وہی چنے رکھے ہوئے  
ہیں اور آپ ﷺ خوش و خرم تشریف فرما ہیں۔

برصغیر میں ہر مسلک اور طبقہ فکر میں یکساں مقبول و مستند شاہ ولی اللہ محدث دہلویؒ کا اپنے  
والد گرامی کا یہ عمل اور خواب بیان کرنا اس کی صحت اور حسب استطاعت میلاد شریف منانے کا جواز  
ثابت کرتا ہے۔

### حضرت شیخ اسماعیل حقیؒ

(1652ء - 1724ء)

شیخ اسماعیل حقیؒ ”تفسیر روح البیان“ میں لکھتے ہیں۔

❁ ومن تعظیمہ عمل المولد إذا لم یکن فیہ منکر۔ قال الإمام السيوطي  
قدس سرہ: يستحب لنا إظهار الشكر لمولده عليه السلام۔ (اسماعیل حقی، تفسیر روح البیان)  
ترجمہ: اور میلاد شریف منانا آپ ﷺ کی تعظیم میں سے ہے جب کہ وہ منکرات سے پاک ہو۔  
امام سیوطیؒ نے فرمایا ہے: ہمارے لیے آپ ﷺ کی ولادت باسعادت پر اظہارِ شکر کرنا مستحب  
ہے۔

### شاہ عبدالعزیز محدث دہلویؒ

(1745ء - 1822ء)

خاندان شاہ ولی اللہ کے آفتاب روشن شاہ عبدالعزیز محدث دہلویؒ اپنے فتاویٰ میں

لکھتے ہیں:



✽ وبركة ربيع الأول بمولد النبي ﷺ فيه ابتداء وبشعر بركاته ﷺ على الأمة حسب ما يبلغ عليه من هدايا الصلوة والإطعامات معاً. (عبدالعزیز محدث دہلوی، فتاویٰ ترجمہ: اور ماہِ ربیع الاول کی برکت حضور نبی اکرم ﷺ کے میلاد شریف کی وجہ سے ہے۔ جتنا اُمت کی طرف سے آپ ﷺ کی بارگاہ میں ہدیہ درود و سلام اور طعاموں کا نذرانہ پیش کیا جائے اتنا ہی آپ ﷺ کی برکتوں کا اُن پر نزول ہوتا ہے۔

شیخ عبداللہ بن محمد بن عبدالوہاب رحمۃ اللہ علیہ

(1115ھ-1206ھ/1703ء-1791ء)

اہل حدیث مکتبہ فکر کے بانی شیخ محمد بن عبدالوہاب رحمۃ اللہ علیہ کی کتاب ”مختصر سیرۃ الرسول ﷺ“ کی شرح کرتے ہوئے اُن کا بیٹا عبداللہ بن محمد اپنی کتاب ”مختصر سیرۃ الرسول ﷺ“ میں میلاد شریف کی بابت لکھتا ہے:

✽ وأرضعته ﷺ ثوبية عتيقة أبي لهب أعتقها حين بشرته بولادته ﷺ. وقد روى أبو لهب بعد موته في النوم فقيل له: ما حالك؟ فقال: في النار؛ إلا أنه خفف عني كل اثنين وأمض من بين أصبعي هاتين ماء. وأشار برأس أصبعه. وإن ذلك بإعتاقى لشوبية عندما بشرتني بولادة النبي ﷺ وبارضاعها له.

قال ابن الجوزي: فإذا كان هذا أبو لهب الكافر الذي نزل القرآن بدمه جوزي بفرحه ليلة مولد النبي ﷺ به، فما حال المسلم الموحّد من أمته يُسر بمولده. (عبداللہ، مختصر سیرۃ الرسول ﷺ)

ترجمہ: اور ابولہب کی باندی ثوبیہ نے آپ ﷺ کو دودھ پلایا اور جب اُس نے آپ ﷺ کی پیدائش کی خبر سنائی تو ابولہب نے اُسے آزاد کر دیا اور ابولہب کو مرنے کے بعد خواب میں دیکھا گیا تو اس سے پوچھا گیا: اب تیرا کیا حال ہے؟ پس اُس نے کہا: آگ میں جل رہا ہوں، تاہم ہر سوموار کو (میرے عذاب میں) تخفیف کردی جاتی ہے اور انگلی کے اشارہ سے کہنے لگا کہ میری ان



دوانگلیوں کے درمیان سے پانی (کا چشمہ) نکلتا ہے (جسے میں پی لیتا ہوں) اور یہ (تخفیف عذاب میرے لیے) اس وجہ سے ہے کہ میں نے ثوبیہ کو آزاد کیا تھا جب اس نے مجھے محمد (ﷺ) کی ولادت کی خوش خبری دی اور اس نے آپ ﷺ کو دودھ بھی پلایا تھا۔

ابن جوزی کہتے ہیں: ”پس جب حضور نبی اکرم ﷺ کی ولادت باسعادت کے موقع پر خوشی منانے کے اجر میں ہر شب میلاد اُس ابولہب کو بھی جزا دی جاتی ہے جس کی مذمت میں قرآن حکیم میں (ایک مکمل) سورت نازل ہوئی ہے۔ تو آپ ﷺ کی اُمت کے اُس توحید پرست مسلمان کو ملنے والے اجر و ثواب کا کیا عالم ہوگا جو آپ ﷺ کے میلاد کی خوشی مناتا ہے۔“

شاہ احمد سعید مجددی دہلوی رحمۃ اللہ علیہ  
(م 1860ء)

شاہ احمد سعید مجددی دہلوی رحمۃ اللہ علیہ ہندوستان کی معروف علمی و روحانی شخصیت تھے۔ انہوں نے مدینہ منورہ میں وفات پائی اور سیدنا عثمان غنی رضی اللہ عنہ کے پہلو میں مدفون ہیں۔ آپ اپنے رسالہ ”اثبات المولد والقیام“ میں لکھتے ہیں:

❁ ایہا العلماء السائلون عن دلائل مولد الشریف لبنینا وسیدنا ﷺ! فاعلموا أن محفل المولد الشریف یشتمل علی ذکر الآیات والأحادیث الصحاح الدالة علی جلالة قدره وأحوال ولادته ومعراجه ومعجزاته ووفاته ﷺ۔ کلما ذکرہ الذاکرون وکلما غفل عن ذکرہ الغافلون۔ فإنکارکم مبنی علی عدم استماعہ۔

ترجمہ: ”ہمارے نبی و آقا ﷺ کے میلاد شریف کے دلائل کے بارے میں پوچھنے والو! جان لو کہ محفل میلاد شریف ایسی آیات و صحیح احادیث کے بیان پر مشتمل ہوتی ہے جن میں آپ ﷺ کی کمالِ شان پر دلالت ہوتی ہے اور آپ ﷺ کی ولادت باسعادت، معراج، معجزات اور وصال کے واقعات کا بیان ہوتا ہے۔ آپ ﷺ کا ذکر کرنا ہمیشہ سے بزرگانِ دین کی سنت رہی ہے اور صرف غافلین نے آپ ﷺ کے ذکر سے غفلت برتی ہے۔ پس تمہارا انکار ہٹ



دھری پڑتی ہے۔“

مولانا احمد علی سہارن پوری رحمۃ اللہ علیہ  
(1297ھ)

مولانا احمد علی محدث سہارن پوری رحمۃ اللہ علیہ دیوبند کے مشہور عالم ہیں اور میلاد شریف کے بارے میں ایک سوال کا جواب دیتے ہوئے فرماتے ہیں:

❁ **إِنْ ذَكَرَ الْوَلَادَةَ الشَّرِيفَةَ لِسَيِّدِنَا رَسُولِ اللَّهِ ﷺ بِرِوَايَاتٍ صَحِيحَةٍ فِي أَوْقَاتٍ خَالِيَةٍ عَنْ وَظَائِفِ الْعِبَادَاتِ الْوَاجِبَاتِ وَبِكَيْفِيَّاتِ لِمَتَكُنْ مَخَالَفَةً عَنْ طَرِيقَةِ الصَّحَابَةِ وَأَهْلِ الْقُرُونِ الثَّلَاثَةِ الْمَشْهُودِ لَهَا بِالْخَيْرِ وَبِالْإِعْتِقَادَاتِ الَّتِي مَوْهَبَةٌ بِالْشُرْكَ وَالْبِدْعَةِ وَبِالْآدَابِ الَّتِي لِمَتَكُنْ مَخَالَفَةً عَنْ سِيرَةِ الصَّحَابَةِ الَّتِي هِيَ مُصَدِّقُ قَوْلِهِ عَلَيْهِ السَّلَامُ: مَا أَنَا عَلَيْهِ وَأَصْحَابِي وَفِي مَجَالِسِ خَالِيَةٍ عَنِ الْمُنْكَرَاتِ الشَّرْعِيَّةِ مُوجِبٍ لِلْخَيْرِ وَالْبَرَكَةِ بِشَرَطِ أَنْ يَكُونَ مَقْرُونًا بِصَدَقِ النِّيَّةِ وَالْإِخْلَاصِ وَاعْتِقَادِ كَوْنِهِ دَاخِلًا فِي جُمْلَةِ الْأَذْكَارِ الْحَسَنَةِ الْمُنْدُوبَةِ غَيْرِ مُقَيَّدِ بَوَاقٍ مِنَ الْأَوْقَاتِ. فَإِذَا كَانَ كَذَلِكَ لَا نَعْلَمُ أَحَدًا مِنَ الْمُسْلِمِينَ أَنْ يَحْكُمَ عَلَيْهِ بِكَوْنِهِ غَيْرِ مُشْرُوعٍ أَوْ بِدْعَةٍ.** (سہارن پوری، المہند علی المفند)

ترجمہ: سیدنا رسول اللہ ﷺ کی ولادت شریف کا ذکر صحیح روایت سے ان اوقات میں جو عبادات واجبہ سے خالی ہوں، ان کیفیات سے جو صحابہ کرام رضی اللہ عنہم اور ان اہل قرون ثلاثہ کے طریقے کے خلاف نہ ہوں جن کے خیر ہونے کی شہادت حضرت (ﷺ) نے دی ہے، ان عقیدوں سے جو شرک و بدعت کے موہم نہ ہوں، ان آداب کے ساتھ جو صحابہ رضی اللہ عنہم کی اس سیرت کے مخالف نہ ہوں جو حضرت (ﷺ) کے ارشاد **ما أنا عليه وأصحابي** کی مصداق ہے، ان مجالس میں جو منکرات شرعیہ سے خالی ہوں سبب خیر و برکت ہے۔ بشرطیکہ صدق نیت اور اخلاص اور اس عقیدہ سے کیا جاوے کہ یہ بھی منجملہ دیگر اذکارِ حسنہ کے ذکرِ حسن ہے، کسی وقت کے ساتھ مخصوص نہیں۔ پس جو ایسا ہوگا تو ہمارے علم میں کوئی مسلمان بھی اس کے ناجائز یا بدعت ہونے کا حکم نہ دے گا۔



## سید احمد بن زینی دحلان رحمہ اللہ

(1233ھ-1304ھ)

سید احمد بن زینی دحلان حسنی ہاشمی قریشی مکہ مکرمہ میں پیدا ہوئے۔ آپ مکہ مکرمہ کے مفتی تھے اور اپنے معاصر علمائے حجاز میں بلند رتبہ پر فائز تھے۔ آپ رحمہ اللہ نے قریباً ہر موضوع پر قلم اٹھایا اور 35 سے زائد کتب و رسائل لکھے۔ آپ نے ”السیرۃ النبویۃ (1: 53، 54)“ میں آئمہ و علما کے اقوال نقل کرتے ہوئے ثابت کیا ہے کہ میلاد النبی ﷺ کی خوشی منانے پر تو ایک کافر بھی جزا سے محروم نہیں رہتا، توحید پرست مسلمان کو ملنے والے اجر و ثواب کا کیا عالم ہوگا۔ میلاد شریف منانے والے کے نیک مقاصد اور دلی خواہشات جلد پایہ تکمیل تک پہنچتی ہیں۔

## نواب صدیق حسن خان بھوپالی رحمہ اللہ

(م 1307ھ)

اہل حدیث مکتبہ فکر کے نامور عالم دین نواب صدیق حسن خان بھوپالی میلاد شریف منانے کی بابت لکھتے ہیں:

✽ ”اس میں کیا برائی ہے کہ اگر ہر روز ذکر حضرت (ﷺ) نہیں کر سکتے تو ہر اسبوع (ہفتہ) یا ہر ماہ میں التزام اس کا کریں کہ کسی نہ کسی دن بیٹھ کر ذکر یا وعظ سیرت و سمت و دل و ہدیٰ و ولادت و وفات آنحضرت ﷺ کا کریں۔ پھر ایام ماہ ربیع الاول کو بھی خالی نہ چھوڑیں اور ان روایات و اخبار و آثار کو پڑھیں، پڑھائیں جو صحیح طور پر ثابت ہیں۔“ (بھوپالی الشمامۃ العنبر یہ من مولد خیر البریہ: 5)

آگے لکھتے ہیں:

✽ ”جس کو حضرت (ﷺ) کے میلاد کا حال سن کر فرحت حاصل نہ ہو اور شکر خدا کا حصول پر اس نعمت کے نہ کرے وہ مسلمان نہیں۔“ (بھوپالی الشمامۃ العنبر یہ من مولد خیر البریہ: 16)



## حکیم الامت علامہ محمد اقبال رحمۃ اللہ علیہ

شاعر مشرق حکیم الامت علامہ محمد اقبال رحمۃ اللہ علیہ فرماتے ہیں: ”منجملہ ان مقدس ایام کے جو مسلمانوں کے لیے مقدس کیے گئے ہیں ایک میلاد النبی ﷺ کا دن بھی ہے۔ میرے نزدیک انسانوں کی دماغی و قلبی تربیت کے لیے نہایت ضروری ہے کہ ان کے عقیدے کی رُو سے زندگی کا جو نمونہ بہترین ہو وہ ہر وقت ان کے سامنے رہے۔ چنانچہ مسلمانوں کے لیے اسی وجہ سے ضروری ہے کہ وہ اُسوۂ رسول ﷺ کو مد نظر رکھیں تاکہ جذبہ تقلید اور جذبہ عمل قائم رہے۔ ان جذبات کو قائم رکھنے کے تین طریقے ہیں:

✽ پہلا طریق تو درود و صلوٰۃ ہے جو مسلمانوں کی زندگی کا جزو لا ینفک ہو چکا ہے۔ وہ ہر وقت درود پڑھنے کے مواقع نکالتے ہیں۔ عرب کے متعلق میں نے سنا کہ اگر کہیں بازار میں دو آدمی لڑ پڑتے ہیں اور تیسرا بہ آواز بلند اَللّٰهُمَّ صَلِّ عَلٰی سَيِّدِنَا وَبَارِكْ وَسَلِّمْ پڑھ دیتا ہے تو لڑائی فوراً رک جاتی ہے اور فریقین ایک دوسرے پر ہاتھ اٹھانے سے فوراً باز آ جاتے ہیں۔ یہ درود کا اثر ہے اور لازم ہے کہ جس پر درود پڑھا جائے اس کی یاد قلوب کے اندر اپنا اثر پیدا کرے۔

✽ پہلا طریق انفرادی دوسرا اجتماعی ہے۔ یعنی مسلمان کثیر تعداد میں جمع ہوں اور ایک شخص جو حضور آقائے دو جہاں ﷺ کے سوانح حیات سے پوری طرح باخبر ہو آپ ﷺ کی سوانح زندگی بیان کرے تاکہ ان کی تقلید کا ذوق و شوق مسلمانوں کے قلوب میں پیدا ہو۔ اس طریق پر عمل پیرا ہونے کے لیے آج ہم سب یہاں جمع ہوئے ہیں۔

✽ تیسرا طریق اگرچہ مشکل ہے لیکن بہر حال اس کا بیان کرنا نہایت ضروری ہے۔ وہ طریقہ یہ ہے کہ یادِ رسول ﷺ اس کثرت سے اور ایسے انداز میں کی جائے کہ انسان کا قلب نبوت کے مختلف پہلوؤں کا خود مظہر ہو جائے یعنی آج سے تیرہ سو سال پہلے جو کیفیت حضور سرورِ عالم ﷺ کے وجودِ مقدس سے ظاہر تھی وہ آج بھی تمہارے قلوب کے اندر پیدا ہو جائے۔ (آثار اقبال۔ غلام دسگیر رشید)



## مولانا اشرف علی تھانوی رحمۃ اللہ علیہ (1863ء-1943ء)

مولانا اشرف علی تھانوی رحمۃ اللہ علیہ نامور عالم دیوبند تھے۔ آپ حاجی امداد اللہ مہاجر کی عید کے ہاتھ پر بیعت تھے۔ مجالس مولید پر خطاب کرتے ہوئے فرماتے ہیں:

”میرا کئی سال تک یہ معمول رہا کہ یہ جو مبارک زمانہ ہے جس کا نام ربیع الاول کا مہینہ ہے، جس کی فضیلت کو ایک عاشق ملا علی قاری نے اس عنوان سے ظاہر کیا ہے:

لہذا الشهر فی الإسلام فضل منقبتہ تفوق علی الشہور  
ربیع فی ربیع و نور فوق نور فوق نور  
ترجمہ: اسلام میں اس ماہ کی بڑی فضیلت ہے اور تمام مہینوں پر اس کی تعریف کو فضیلت ہے۔ بہار اندر بہار اندر بہار ہے اور نور بالائے نور بالائے نور ہے۔

”تو جب یہ مبارک مہینہ آتا تھا تو میں حضور ﷺ کے وہ فضائل جن کا خاص تعلق ولادت شریفہ سے ہوتا تھا، مختصر طور پر بیان کرتا تھا مگر التزام کے طور پر نہیں کیونکہ التزام میں تو علما کو کلام ہے۔ بلکہ بدوں التزام کے دو وجہ سے:

ایک یہ کہ حضور ﷺ کا ذکر فی نفسہ طاعت و موجب برکت ہے۔

دوسرے اس وجہ سے کہ لوگوں کو یہ معلوم ہو جائے کہ ہم لوگ جو مجالس مولید کی ممانعت کرتے ہیں تو وہ ممانعت نفس ذکر کی وجہ سے نہیں۔ نفس ذکر کو تو ہم لوگ طاعت سمجھتے ہیں بلکہ محض منکرات و مفاسد کے انضمام کی وجہ سے منع کیا جاتا ہے ورنہ نفس ذکر کا تو ہم خود قصد کرتے ہیں۔

یہ تو ظاہری وجوہ تھیں۔ بڑی بات یہ تھی کہ اس ربیع الاول زمانہ میں اور دنوں سے زیادہ حضور ﷺ کے ذکر کو جی چاہا کرتا ہے اور یہ ایک امر طبعی ہے کہ جس زمانہ میں کوئی امر واقع ہوا ہو اس کے آنے سے دل میں اس واقعہ کی طرف خود بخود خیال ہوا جاتا ہے اور خیال کو یہ حرکت ہونا جب امر طبعی ہے تو زبان سے ذکر ہو جانا کیا مضائقہ ہے۔ یہ تو ایک طبعی بات ہے۔“



اسی خطاب میں آگے ایک جگہ فرماتے ہیں:

”تو میرا جو معمول تھا کہ اس ماہ مبارک میں حضور ﷺ کے فضائل بیان کیا کرتا تھا، وہ دوام کے حد میں تھا، التزام کے طور پر نہ تھا۔ چنانچہ چند سال تک تو میں نے کئی وعظوں میں فضائل نبوی ﷺ کا ذکر کیا جن کے نام سب مقفی ہیں: النور، الظہور، السرور، الشذور، الحبور۔ وہاں ایک ذکر رسول ﷺ جو کہ اسی سلسلہ میں ہے مقفی نہیں۔ پھر کئی سال سے اس کا اتفاق نہیں ہوا کچھ اسباب طبعیہ ایسے مانع ہوئے جن سے یہ معمول ناغہ ہو گیا۔ نیز ایک وجہ یہ بھی تھی کہ لوگ اس معمول سے التزام کا خیال نہ کریں جو کہ خلاف واقعہ ہے کیونکہ میرے اس معمول کی بڑی وجہ صرف یہ تھی ان ایام میں حضور ﷺ کے فضائل اور دنوں سے زیادہ یاد آتے تھے نہ کہ اس میں شرعی ضرورت کا اعتقاد یا عمل تھا۔“

فضل اور رحمت کی تشریح کرتے ہوئے فرماتے ہیں:

”اس مقام پر ہر چند کہ آیت کے سباق پر نظر کرنے کے اعتبار سے قرآن مجید مراد ہے لیکن اگر ایسے معنی عام لیے جائیں کہ قرآن مجید بھی اس کا ایک فرد رہے تو یہ زیادہ بہتر ہے۔ وہ یہ کہ فضل اور رحمت سے مراد حضور ﷺ کے قدم مبارک لیے جائیں۔ اس تفسیر کے موافق جتنی نعمتیں اور رحمتیں ہیں خواہ وہ دینی ہوں یا دنیوی اور ان میں قرآن بھی ہے، سب اس میں داخل ہو جائیں گی۔ اس لیے کہ حضور ﷺ کا وجود باجود اصل ہے تمام نعمتوں کی اور مادہ ہے تمام رحمتوں اور فضل کا۔ پس یہ تفسیر جمع التفاسیر ہو جائے گی۔ پس اس تفسیر کی بنا پر اس آیت کا حاصل یہ ہوگا کہ ہم کو حق تعالیٰ ارشاد فرما رہے ہیں کہ حضور ﷺ کے وجود باجود پر خواہ وجود نوری ہو یا ولادت ظاہری اس پر خوش ہونا چاہیے۔ اس لیے کہ حضور ﷺ ہمارے لیے تمام نعمتوں کے واسطہ ہیں۔ (دوسری عام نعمتوں کے علاوہ) افضل نعمت اور سب سے بڑی دولت ایمان ہے، جس کا حضور ﷺ سے ہم کو پہنچنا بالکل ظاہر ہے۔ غرض اصل الاصول تمام مواد فضل و رحمت کی حضور ﷺ کی ذات بابرکات ہوئی۔ پس ایسی ذات بابرکات کے وجود پر جس قدر بھی خوشی اور فرح ہو کم



ہے۔“ (خطبات میلاد النبی ﷺ از مولانا اشرف علی تھانوی)

مولانا اشرف علی تھانوی کے مندرجہ بالا اقتباسات سے واضح ہو جاتا ہے کہ اُن کا عقیدہ ہرگز مجالس میلاد کے قیام کے خلاف نہیں تھا۔ وہ صرف اس کے لیے وقت معین کرنے کے حامی نہیں تھے۔ بہر حال میلاد شریف منانا اُن کے نزدیک جائز اور مستحب امر تھا۔

مفتی رشید احمد لدھیانوی رحمۃ اللہ علیہ  
(1922ء)

مفتی رشید احمد لدھیانوی رحمۃ اللہ علیہ تحریر کرتے ہیں:

✽ جب ابولہب جیسے بد بخت کافر کے لیے میلاد النبی ﷺ کی خوشی کی وجہ سے عذاب میں تخفیف ہو گئی تو جو کوئی اُمتی آپ ﷺ کی ولادت کی خوشی کرے اور حسب وسعت آپ ﷺ کی محبت میں خرچ کرے تو کیونکر اعلیٰ مراتب حاصل نہ کرے گا۔ (احسن الفتاویٰ)

علمائے دیوبند کا متفقہ فیصلہ

حرمین شریفین کے علمائے کرام نے علمائے دیوبند سے اختلافی و اعتقادی نوعیت کے چھبیس (26) مختلف سوالات پوچھے تو 1325ھ میں مولانا خلیل احمد سہارن پوری (1269ھ-1346ھ) نے ان سوالات کا تحریری جواب دیا جو ”المہند علی المہند“ نامی کتاب کی شکل میں شائع ہوا۔ ان جوابات کی تصدیق چوبیس (24) نامور علمائے دیوبند نے اپنے قلم سے کی جن میں مولانا محمود الحسن (م 1339ھ) مولانا احمد حسن امروہوی (م 1330ھ)، مفتی اعظم دارالعلوم دیوبند مفتی عزیز الرحمن (م 1347ھ)، مولانا اشرف علی تھانوی (م 1362ھ) اور مولانا عاشق الہی میرٹھی بھی شامل ہیں۔ ان چوبیس (24) علمائے صراحت کی ہے کہ جو کچھ ”المہند علی المہند“ میں تحریر کیا گیا ہے وہی ان کا اور ان کے مشائخ کا عقیدہ ہے۔



کتاب مذکورہ میں اکیسواں سوال میلاد شریف منانے کے متعلق ہے۔ اس کی عبارت ہے:

❖ أَتَقُولُونَ أَنَّ ذَكَرَ وَلَادَتِهِ ﷺ مُسْتَقْبَحٌ شَرْعًا مِنَ الْبِدْعَاتِ السَّيِّئَةِ الْمَحْرَمَةِ أَمْ غَيْرَ ذَلِكَ؟

”کیا تم اس کے قائل ہو کہ حضور ﷺ کی ولادت کا ذکر شرعاً قبیح سیئہ حرام (معاذ اللہ) ہے یا اور کچھ؟“

علمائے دیوبند نے اس کا متفقہ جواب یوں دیا:

❖ حَاشَا أَنْ يَقُولَ أَحَدٌ مِنَ الْمُسْلِمِينَ فَضْلًا أَنْ نَقُولَ نَحْنُ أَنَّ ذَكَرَ وَلَادَتِهِ الشَّرِيفَةِ عَلَيْهِ الصَّلَاةُ وَالسَّلَامُ بَلْ وَ ذَكَرَ غِبَارِ نَعَالِهِ وَبَوْلِ حِمَارِهِ ﷺ مُسْتَقْبَحٌ مِنَ الْبِدْعَاتِ السَّيِّئَةِ الْمَحْرَمَةِ۔ فَالْأَحْوَالُ الَّتِي لَهَا أَدْنَى تَعْلُقَ بِرَسُولِ اللَّهِ ﷺ ذَكَرُهَا مِنْ أَحَبِّ الْمُنْدُوبَاتِ وَأَعْلَى الْمُسْتَحَبَّاتِ عِنْدَنَا سِوَاكَ، كَانَ ذَكَرَ وَلَادَتِهِ الشَّرِيفَةِ أَوْ ذَكَرَ بَوْلِهِ وَبِرَازِهِ وَ قِيَامِهِ وَوَعُودَهُ وَنَوْمِهِ وَنَبْهَتِهِ، كَمَا هُوَ مُصْرَحٌ فِي رِسَالَتِنَا الْمُسَمَّاةِ بِالْبَرَاهِينِ الْقَاطِعَةِ فِي مَوَاضِعَ شَتَّى مِنْهَا۔

ترجمہ: حاشا کہ ہم تو کیا کوئی بھی مسلمان ایسا نہیں ہے کہ آپ ﷺ کی ولادت شریفہ کا ذکر بلکہ آپ ﷺ کے نعلین اور آپ ﷺ کی سواری کے گدھے کے پیشاب کے تذکرہ کو بھی قبیح و بدعت سیئہ یا حرام کہے۔ وہ جملہ حالات جنہیں رسول اکرم ﷺ سے ذرا سی بھی نسبت ہے ان کا ذکر ہمارے نزدیک نہایت پسندیدہ اور اعلیٰ درجہ کا مستحب ہے خواہ ذکر ولادت شریفہ کا ہو یا آپ ﷺ کے بول و براز، نشست و برخاست اور بیداری و خواب کا تذکرہ ہو۔ جیسا کہ ہمارے رسالہ ”براہین قاطعہ“ میں متعدد جگہ بالصراحت مذکور ہے۔“

مفتی محمد مظہر اللہ دہلوی رحمۃ اللہ علیہ

❖ میلاد خوانی بشرطیکہ صحیح روایات کے ساتھ ہو اور بارہویں شریف میں جلوس نکالنا بشرطیکہ



اس میں کسی فعلِ ممنوع کا ارتکاب نہ ہو یہ دونوں جائز ہیں ان کو ناجائز کہنے کے لئے دلیل شرعی ہونی چاہیے۔ مانعین کے پاس اسکی ممانعت کی کیا دلیل ہے؟ یہ کہنا کہ صحابہ کرام رضی اللہ عنہم نے نہ کبھی اس طور سے میلاد خوانی کی نہ جلوس نکالا، ممانعت کی دلیل نہیں بن سکتی کہ کسی جائز امر کو کسی کا نہ کرنا اس کو ناجائز نہیں کر سکتا۔ (فتاویٰ مظہری: ۴۳۶، ۴۳۵)

### شیخ محمد بن علوی الماکی المکی رحمۃ اللہ علیہ

بیشک میلاد النبی ﷺ کی محفل حضور نبی اکرم صلی اللہ علیہ وآلہ وسلم کی ولادت باسعادت کی خوشی و مسرت سے عبارت ہے اور اس اظہارِ خوشی پر تو کافر نے بھی فائدہ اٹھایا ہے۔ صحیح بخاری میں مذکور ہے کہ سوموار کے روز اس لئے ابولہب کے عذاب میں تخفیف کردی جاتی ہے کہ اس نے اپنی لونڈی ثویبہ کو حضور نبی اکرم ﷺ کی ولادت کی خوشخبری دینے کی بنا پر (اظہارِ مسرت کی وجہ سے) آزاد کر دیا تھا۔

### سلطان الفقر حضرت سخی سلطان محمد اصغر علی رحمۃ اللہ علیہ

میرے مرشد پاک سلطان الفقر حضرت سخی سلطان محمد اصغر علی رحمۃ اللہ علیہ (1947ء-2003ء) ہر سال باقاعدگی سے دو مرتبہ میلادِ مصطفیٰ ﷺ کی عظیم الشان محافل منعقد کیا کرتے تھے۔ پہلی 12-13 اپریل اور دوسری ستمبر کے پہلے ہفتہ میں۔ ان میں آپ رحمۃ اللہ علیہ کی طرف سے وسیع اور عالیشان لنگر (طعام) کا اہتمام کیا جاتا جو ہر خاص اور ادنیٰ کے لیے عام ہوتا۔ اس کے علاوہ آپ رحمۃ اللہ علیہ سارا سال جہاں بھی جاتے اور بیٹھتے وہیں محفلِ میلاد شروع ہو جاتی۔ ان محافل میں حمد و نعت، منقبت پڑھی اور شانِ رسول صلی اللہ علیہ وآلہ وسلم بیان کی جاتی۔ محافلِ میلاد کے علاوہ آپ رحمۃ اللہ علیہ نے کبھی بھی کسی دوسرے موضوع پر محفل منعقد نہیں کی۔ آپ رحمۃ اللہ علیہ فرمایا کرتے تھے ہماری خواہش ہے کہ ساری زندگی اپنے آقا و مولا حضور علیہ الصلوٰۃ والسلام کی تعریف و نعت سنتے



رہیں اور یہی ہماری زندگی ہے۔ عشقِ مصطفیٰ ﷺ کے بغیر زندگی فضول ہے۔ آپؐ نے ایک مرتبہ مجھ سے فرمایا کہ بھائی نجیب! یہ جو ہم زمین پر چل پھر رہے ہیں اور اتنے لوگ ہماری پیروی کر رہے ہیں ہمارا احترام اور عزت کرتے ہیں، ہمارے ہاتھوں کو بوسہ دیتے اور بعض تو احترام میں پاؤں تک کو بوسہ دینے لگتے ہیں یہ صرف اور صرف میرے آقا و مولا حضور علیہ الصلوٰۃ والسلام کے کرم اور ان کی غلامی کی وجہ سے ہے ورنہ ہماری کیا حیثیت ہے؟ مجھے نصیحت فرمائی کہ تم بھی گفتار میں، تحریر میں، تقریر میں جو بھی اللہ تعالیٰ ہنر عطا فرمائے حضور علیہ الصلوٰۃ والسلام، اُن کے اہل بیتؑ اور صحابہ کرامؓ اور دینِ حق کو ہی عام کرنے کی کوشش کرنا پھر دیکھنا اللہ اور اس کے محبوب ﷺ کی مدد تمہارے شامل حال ہوگی۔

.....☆☆☆.....

www.sultan-ul-faqr-publications.com



## باب پنجم

## عالم اسلام میں جشن عید میلاد النبی ﷺ

عالم اسلام میں خلافت عثمانیہ تک جشن عید ولادتِ مصطفیٰ صلی اللہ علیہ وآلہ وسلم بڑی عقیدت اور شان و شوکت سے منایا جاتا رہا ہے اس کے بعد جو آئے ان کے نزدیک تو ہر عمل جو ان کو پسند نہ ہو شرک ہے۔ خلافت عثمانیہ تک عالم اسلام میں منائی جانے والی عید میلاد النبی کی تقریبات کا حال مختصر بیان کر رہے ہیں۔

## مکہ مکرمہ میں عید میلاد النبی صلی اللہ علیہ وآلہ وسلم

1- قَالَ السخاوی: وأما أهل مكة معدن الخير والبركة فيتوجهون إلى المكان المتواتر بين الناس أنه محل مولده وهو في "سوق الليل" رجاء بلوغ كل منهم بذلك المقصد ويزيد اهتمامهم به على يوم العيد حتى قل أن يتخلف عنه أحد من صالح وطالح، ومقل وسعيد سيما "الشريف صاحب الحجاز" بدون توارٍ و حجاز قلت: الان سيماء الشريف لا تيان ذلك المكان ولا في ذلك الزمان، قال: وجود قاضيها و عالمها البرهاني الشافعي إطعام غالب الواردين و كثير من القاطنين المشاهدين فاخر الأطعمة والحلوى، ويمد للجمهور في منزله صبيحتها سماءً جامعاً رجاء لكشف البلوى، و تبعه ولده الجمالي في ذلك للقاطن والسالك، قلت: أما الآن فما بقي من تلك الأطعمة إلا الدخان، ولا يظهر مما ذكر إلا بريخ الريحان، فالحال كما قال:



اما الخيام فانها كخيامهم  
وأرى نساء الحى غير نساءهم

امام سخاویؒ فرماتے ہیں کہ اہل مکہ خیر و برکت کی کان ہیں۔ وہ اس مشہور مقام کی طرف متوجہ ہوتے ہیں جو حضور نبی اکرم صلی اللہ علیہ وآلہ وسلم کی جائے ولادت ہے۔ یہ سوق اللیل میں واقع ہے (متوجہ اس لیے ہوتے ہیں) تاکہ ان میں سے ہر کوئی اپنے مقصد کو پالے۔ یہ لوگ عید (میلاد) کے دن اس اہتمام میں مزید اضافہ کرتے ہیں یہاں تک کہ بہت کم ایسا ہوتا ہے کہ کوئی نیک یابد، سعید یا شقی اس اہتمام سے پیچھے رہ جائے۔ خصوصاً امیر حجاز (شریف مکہ) بخوشی شرکت کرتے ہیں اور امیر حجاز (شریف مکہ) کی آمد پر اس جگہ ایک مخصوص نشان بنایا جاتا ہے پہلے زمانہ میں نہ تھا اور مکہ کے قاضی اور عالم ”البرہانی الشافعی“ نے بے شمار زائرین، خدام اور حاضرین کو کھانا اور مٹھائیاں کھلانے کو پسندیدہ قرار دیا ہے اور وہ (امیر حجاز) اپنے گھر میں عوام کے لیے وسیع و عریض دسترخوان بچھاتا ہے، یہ امید کرتے ہوئے کہ آزمائش اور مصیبت ٹل جائے اور اس کے بیٹے ”الجمالی“ نے بھی خدام اور مسافروں کے حق میں اپنے والد کی اتباع کی ہے۔ میں کہتا ہوں۔۔۔۔۔ اب ان کھانوں میں سے کوئی چیز باقی نہیں رہی سوائے دھوئیں کے اور نہ ہی مذکورہ بالا اشیا میں سے پھولوں کی خوشبو کے سوا کچھ رہا۔ اب تو حال شاعر کے اس شعر کے مطابق ہے:

(خیمے تو ان کے خیموں کی طرح ہیں لیکن میں دیکھتا ہوں کہ اس قبیلے کی عورتیں ان عورتوں سے بہت مختلف ہیں)۔ (ملا علی قاری، المورد الروی فی مولد النبی: ۱۵)

2۔ صدیوں سے اہل مکہ جشن میلاد النبی صلی اللہ علیہ وآلہ وسلم مناتے رہے ہیں۔ اس کی تفصیل یوں ہے:

یزار مولد النبی المکانی فی اللیلة الثانیة عشر من شهر ربیع الاول فی کل عام فیجتمع الفقهاء والاعیان علی نظام المسجد الحرام والقضاة الاربعة بمكة المشرفة بعد صلاة المغرب بالشموع الكثيرة والمفروغات والفوانیس والمشاعل وجميع المشائخ



مع طوائفهم بالاعلام الكثيرة ويخرجون من المسجد الى سوق الليل ويمشون فيه الى محل مولد الشريف بازديحام ويخطب فيه شخص ويدعو للسلطنة الشريفة ثم يعودون الى المسجد الحرام ويجلسون صفوفاً في وسط المسجد من جهة الباب الشريف خلف مقام الشافعية ويقف رئيس زمزم بين يدي ناظر الحرم الشريف والقضاة يدعو للسلطان ويلبسه الناظر خلعة ويلبس شيخ الفراشين خلعة ثم يؤذن للعشاء ويصل الناس على عادتهم ثم يمشي الفقهاء مع ناظر الحرم الى الباب الذي يخرج منه من المسجد ثم يتفرقون، وهذا من اعظم مراكب ناظر الحرم الشريف بمكة المشرفة ويأتي الناس من البدو والحضر واهل جدة وسكان الودية في تلك الليلة ويفرحون بها (قطب الدين، الاعلام باعلام بيت الله الحرام - ۱۹۶)

۱۲ ربیع الاول کی رات ہر سال باقاعدہ حضور علیہ الصلوٰۃ والسلام کی جائے ولادت کی زیارت کی جاتی۔ (تمام علاقوں کے) علما، فقہاء، گورنر اور چاروں مذاہب کے قاضی مغرب کی نماز کے بعد مسجد حرام میں اکٹھے ہو جاتے ہیں اور ان کے ہاتھوں میں کثیر تعداد میں فانوس اور مشعلیں ہوتی ہیں (یہ مشعل بردار جلوس ہوتا ہے) سوق اللیل سے گذرتے ہوئے مولد النبی ﷺ (وہ مکان جس میں آپ ﷺ کی ولادت ہوئی) کی زیارت کیلئے جاتے ہیں۔ وہاں لوگوں کا کثیر اجتماع ہوتا ہے کہ جگہ نہیں ملتی۔ پھر عالم دین وہاں خطاب کرتے ہیں تمام مسلمانوں کے لئے دعا ہوتی ہے اور تمام لوگ پھر دوبارہ مسجد حرام میں آ جاتے ہیں اور باب شریف کی طرف رخ کر کے مقام شافعیہ کے پیچھے مسجد کے وسط میں بیٹھ جاتے ہیں اور رئیس زم زم حرم شریف کے اطراف کے سامنے کھڑا ہوتا ہے۔ بعد ازاں قاضی بادشاہ وقت کو بلاتا ہے اور حرم کانگراں اسکی دستار بندی کرتا ہے اور صفائی کرنے والوں کے شیخ کو بھی خلعت سے نوازتا ہے پھر عشاء کی اذان اور جماعت ہوتی ہے اور لوگ اپنے اپنے طریقہ کے مطابق نماز ادا کرتے ہیں اور پھر فقہا مسجد سے باہر جانے والے دروازے کی طرف آتے اور اپنے اپنے گھروں کو چلے جاتے ہیں۔ یہ اتنا بڑا اجتماع ہوتا کہ دور دراز



دیہاتوں، شہروں حتیٰ کہ جدہ کے لوگ بھی اس محفل میں شریک ہوتے ہیں اور آپ صلی اللہ علیہ وآلہ وسلم کی ولادت پر خوشی کا اظہار کرتے ہیں۔

3۔ الجامع اللطیف میں مکہ مکرمہ میں جشن میلاد کے حوالے سے لکھا ہے۔

جرت العادة بمكة ليلة الثاني عشر من ربيع الاول في كل عام ان قاضي مكة الشافعي يتهيأ لزيارة هذا المحل الشريف بعد صلاة المغرب في جمع عظيم منهم الثلاثة القضاة و اكثر الاعيان من الفقهاء والفضلاء و ذوى البيوت بفوانيس كثيرة و شموع عظيمة و زحام عظيم و يدعى فيه للسلطان و لامير مكة و للقاضي الشافعي بعد تقدم خطبة مناسبة للمقام ثم يعود منه الى المسجد الحرام قبيل العشاء و يجلس خلف مقام الخليل عليه السلام بازاء قبة الفراشين و يدعو الداعي لمن ذكر انفا بحضور القضاة و اكثر الفقهاء ثم يصلون العشاء و ينصرفون ولم اقف على اول من سن ذلك سألت مؤرخى العصر فلم اجد عندهم علما بذلك (الجامع اللطيف في فضل مكة و اهلها و بناء البيت الشريف: ۲۰۱)

ہر سال مکہ شریف میں 12 ربیع الاول کی رات کو اہل مکہ کا یہ معمول ہے کہ قاضی مکہ جو کہ شافعی ہیں مغرب کی نماز کے بعد لوگوں کے ایک جم غفیر کے ساتھ مولد شریف کی زیارت کے لیے جاتے ہیں۔ ان لوگوں میں تینوں مذاہب فقہ کے آئمہ، اکثر فقہاء، فضلاء اور اہل شہر ہوتے ہیں۔ ان کے ہاتھوں میں فانوس اور بڑی بڑی شمعیں ہوتی ہیں وہاں جا کر مولد شریف کے موضوع پر خطبہ ہوتا ہے اور پھر بادشاہ وقت، امیر مکہ اور قاضی شافعی (منتظم ہونے کی وجہ سے) کے لیے دعا کی جاتی ہے اور یہ اجتماع عشاء تک جاری رہتا ہے اور عشاء سے تھوڑا پہلے مسجد حرام میں آ جاتے ہیں مقام ابراہیم علیہ السلام پر اکٹھے ہو کر دوبارہ دعا کرتے ہیں۔ اس میں بھی تمام قاضی اور فقہاء شریک ہوتے ہیں پھر عشاء کی نماز ادا کی جاتی ہے اور پھر الوداع ہو جاتے ہیں۔ (مصنف فرماتے ہیں) مجھے علم نہیں کہ یہ سلسلہ کس نے شروع کیا تھا اور بہت سے ہم عصر مؤرخین سے پوچھنے کے باوجود اس کا علم نہیں ہو سکا۔



4۔ روزِ پیدائش آنحضرت صلی اللہ علیہ وآلہ وسلم مکہ میں بڑی خوشی منائی جاتی ہے۔ اس کو ”عید یومِ ولادت رسول اللہ“ کہتے ہیں۔ اس روز جلیبیاں بکثرت بکتی ہیں۔ حرم شریف میں حنفی مصلے کے پیچھے مکلف فرش بچھایا جاتا ہے۔ شریف اور کمانڈر حجاز مع شاف کے لباس فاخرہ زرق برق پہنے ہوئے آکر موجود ہوتے ہیں اور حضرت رسول اللہ صلی اللہ علیہ وآلہ وسلم کی جائے ولادت پر جا کر تھوڑی دیر نعت شریف پڑھ کر واپس آتے ہیں۔ حرم شریف سے مولد النبی تک دو روئے لالٹینوں کی قطاریں روشن کی جاتی ہیں اور راستے میں جو مکانات اور دکانیں واقع ہیں ان پر روشنی کی جاتی ہے۔ جائے ولادت اس روز بقعہ نور بنی ہوتی ہے۔ جاتے وقت اس کے آگے مولود خوان نہایت خوش الحانی سے نعت شریف پڑھتے چلے جاتے ہیں۔ ۱۱ ربیع الاول بعد نمازِ عشاء حرم محترم میں محفل میلاد منعقد ہوتی ہے۔ ۲ بجے شب تک نعت، مولد اور ختم شریف پڑھتے ہیں اور رات مولد النبی مقام ولادت نبی اکرم صلی اللہ علیہ وآلہ وسلم پر مختلف جماعتیں جا کر نعت خوانی کرتی ہیں۔

۱۱ ربیع الاول کی مغرب سے ۱۲ ربیع الاول کی عصر تک ہر نماز کے وقت ۲۱ توپیں سلامی کے قلعہ جیاد سے ترکی توپ خانہ سر کرتا ہے۔ ان دنوں میں اہل مکہ بہت جشن کرتے، نعت پڑھتے اور کثرت سے مجالس میلاد منعقد کرتے ہیں۔ (ماہنامہ ”طریقہ“ لاہور)

5۔ ۱۱ ربیع الاول کو مکہ مکرمہ کے درود یواریں اس وقت توپوں کی صدائے بازگشت سے گونج اٹھے جب حرم شریف کے مؤذن نے نمازِ عصر کے لیے اللہ اکبر اللہ اکبر کی صدا بلند کی۔ سب لوگ آپس میں ایک دوسرے کو عید میلاد النبی صلی اللہ علیہ وآلہ وسلم پر مبارک باد دینے لگے۔ مغرب کی نماز ایک بڑے مجمع کے ساتھ شریف حسین (امیر مکہ) نے حنفی مصلے پر ادا کی۔ نماز سے فراغت پانے کے بعد سب سے پہلے قاضی القضاۃ نے حسب دستور شریف مکہ کو عید میلاد کی مبارک باد دی۔ پھر تمام وزراء اور ارکانِ سلطنت ایک عام مجمع کے ساتھ جس میں دیگر اعیانِ شہر بھی شامل تھے، حضور نبی اکرم صلی اللہ علیہ وآلہ وسلم کے مقام ولادت کی طرف روانہ ہوئے۔ یہ شاندار مجمع



نہایت انتظام و احتشام کے ساتھ مولد النبی صلی اللہ علیہ وآلہ وسلم کی طرف روانہ ہوا۔ قصر سلطنت سے مولد النبی صلی اللہ علیہ وآلہ وسلم تک راستے میں دو رویہ اعلیٰ درجے کی روشنی کا انتظام تھا اور خاص کر مولد النبی صلی اللہ علیہ وآلہ وسلم تو اپنی رنگ برنگ روشنی سے رشکِ جنت بنا ہوا تھا۔

زائرین کا یہ مجمع وہاں پہنچ کر مؤدب کھڑا ہو گیا اور ایک شخص نے نہایت مؤثر طریقے سے سیرتِ احمدیہ صلی اللہ علیہ وآلہ وسلم بیان کی جس کو تمام حاضرین نہایت خشوع و خضوع کے ساتھ سنتے رہے اور ایک عالم سکوت تھا جو تمام محفل پر طاری تھا۔ ایسے متبرک مقام کی بزرگی کسی کو حرکت کی اجازت نہیں دیتی تھی اور اس یومِ سعید کی خوشی ہر شخص کو بے حال کیے ہوئے تھی۔ اس کے بعد شیخ فواد نائب وزیر خارجہ نے ایک برجستہ تقریر کی جس میں عالمِ انسانی کے اس انقلابِ عظیم پر روشنی ڈالی کہ جس کا سبب وہ خلاصۃ الوجود ذات تھی۔۔۔ آخر میں ایک مقرر نے ایک نعتیہ قصیدہ پڑھا جس کو سن کر سامعین بہت محظوظ ہوئے۔ اس سے فارغ ہو کر سمجھوں نے مقامِ ولادت کی ایک ایک کر کے زیارت کی پھر واپس ہو کر حرم شریف میں نمازِ عشاء ادا کی۔ نماز سے فارغ ہونے کے بعد سب حرم شریف کے ایک دالان میں مقررہ سالانہ میلاد سننے کے لیے جمع ہو گئے یہاں بھی مقرر نے نہایت خوش اسلوبی سے اخلاق و اوصافِ نبی اکرم صلی اللہ علیہ وآلہ وسلم بیان کیے۔

عید میلاد کی خوشی میں تمام کچھریاں، دفاتر اور مدارس بھی 12 ربیع الاول کو ایک دن کے لیے بند کر دیئے گئے اور اس طرح یہ خوشی اور سرور کا دن ختم ہو گیا۔ خدا سے دعا ہے کہ وہ اسی سرور اور مسرت کے ساتھ پھر یہ دن دکھائے۔ (ماخوذ از اخبار ”القبلہ“ مکہ مکرمہ، ماہنامہ طریقت لاہور)

مندرجہ بالا عبارات ہمیں ماضی قریب کی یاد دہانی کراتے ہیں جب مکہ مکرمہ میں جشنِ عید میلاد النبی صلی اللہ علیہ وآلہ وسلم پوری عقیدت و احترام سے منایا جاتا تھا اور اتنا اہتمام کیا جاتا تھا جس کا تذکرہ کتب و رسائل میں محفوظ ہے لیکن یہی امت آج اس مقدس دن کے موقع پر جواز اور عدم جواز کی بحث میں پڑی ہوئی ہے۔ افسوس صد افسوس!!!!



## مدینہ منورہ میں عید میلاد النبی ﷺ

ولأهل المدينة ... كثرهم الله تعالى به احتفال و على فعله إقبال و كان للملك المظفر صاحب "أريك" بذالك فيها اتم العناية و اهتمامًا بشأنه جاوز الغاية فأثنى عليه به العلامة ابو شامة أحد شيوخ النووي السابق في الاستقامة في كتابة الباعث على البدع والحوادث وقال مثل هذا الحسن: يندب اليه ويشكر فاعله ويثني عليه، زاد ابن الجزري: ولو لم يكن في ذالك الا ارغام الشيطان و سرور اهل الإيمان. قال يعنى الجزري: وإذا كان أهل الصليب اتخذوا ليلة مولد نبيهم عيدًا أكبر فأهل الإسلام أولى بالتكريم وأجدر (ملا على القارى، المورد الروى في مولد النبی: ۱۵، ۱۶)

اہل مدینہ (اللہ ان کو کثیر کرے) بھی اس طرح محافل منعقد کرتے ہیں اور اس طرح کے امور بجا لاتے ہیں اور بادشاہ مظفر شاہ اریک اس معاملے میں بہت زیادہ توجہ دینے والا اور حد سے زیادہ اہتمام کرنے والا تھا۔ علامہ ابو شامہ (جو امام نووی کے شیوخ میں سے ہیں اور صاحب استطاعت بزرگ ہیں) اپنی کتاب "الباعث علی البدع والحوادث" میں اس اہتمام پر اس (بادشاہ) کی تعریف کرتے ہیں اور فرماتے ہیں "اس طرح کے اچھے امور اس (بادشاہ) کو پسند تھے اور وہ ایسے افعال کرنے والوں کی حوصلہ افزائی اور تعریف کرتا تھا۔" امام جزری اس پر اضافہ کرتے ہوئے فرماتے ہیں کہ گوان امور کی بجا آوری سے صرف شیطان کی تذلیل اور اہل ایمان کی شادمانی و مسرت ہی مقصود ہو۔ آگے مزید فرماتے ہیں کہ جب عیسائی اپنے نبی کی شب ولادت کو بہت بڑے جشن کے طور پر مناتے ہیں تو اہل اسلام حضور نبی اکرم صلی اللہ علیہ وآلہ وسلم کی تعظیم و تکریم کے زیادہ حقدار ہیں کہ آپ صلی اللہ علیہ وآلہ وسلم کے یوم ولادت پر بے پناہ خوشی و مسرت کا اظہار کریں۔



### مصر اور شام میں عید میلاد النبی ﷺ

فاكثرهم بذالك عناية اهل مصر والشام، ولسلطان مصر في تلك الليلة من العام أعظم مقام، قال: ولقد حضرت في سنة خمس وثمانين وسبع مائة ليلة المولد عند الملك الظاهر برقوق رحمة الله... بقلعه الجبل العلية، فرأيت ما هالني وسرني وما ساءني وحررت ما أنفق في تلك الليلة على القراء والحاضرين من الوعاظ والمنشدين وغيرهم من الأتباع والغلمان والخدام المترددين بنحو عشرة آلاف مثقال من الذهب ما بين خلع و مطعوم و مشروب و مشهور و شموع وغيرها ما يستقيم به الضلوع، و عدت في ذلك خمساً وعشرين من القراء الصيوتين المرجو كونهم مثبتتين، ولا نزل واحد منهم الا بنحو عشرين خلعة من السلطان ومن الأمراء الاعيان. قال السخاوي: قلت ولم يزل ملوك مصر خدام الحرميين الشريفيين ممن وفقهم الله لهدم كثير من المناكير والشين ونظروا في امر الرعية كالوالد لولده، وشهروا أنفسهم بالعدل، فأسعفهم الله بمجدة ومددة. (مؤلف على القاري، المورد الروي في مولد النبي صلى الله عليه وآله وسلم)

محافل میلاد کے اہتمام میں اہل مصر اور اہل شام سب سے آگے ہیں اور سلطان مصر ولادت باسعادت کی رات ہر سال محفل میلاد منعقد کرنے میں بلند مقام رکھتا ہے۔ فرمایا کہ میں ۸۵ھ میں سلطان ظاہر برقوق کے پاس میلاد کی رات الجبل العلیہ کے قلعہ میں حاضر ہوا۔ وہاں وہ کچھ دیکھا جس نے مجھے ہلا کر رکھ دیا اور بہت زیادہ خوش کیا اور کوئی چیز مجھے بری نہ لگی۔ میں ساتھ ساتھ لکھتا گیا جو بادشاہ نے اس رات قراء اور موجود و اعظین، نعت خواں (شعرا) اور ان کے علاوہ کئی اور لوگوں، بچوں اور مصروف خدام کو تقریباً دس ہزار مثقال سونا، خلعتیں، انواع و اقسام کے کھانے، مشروبات، خوشبوئیں، شمعیں اور دیگر چیزیں دیں جن کے باعث وہ اپنی معاشی حالت درست کر



سکتے تھے۔ اس وقت میں نے ایسے ۲۵ خوش الحان قراءتِ شمار کیے جو اپنی مسحور کن آواز سے سب پر فائق رہے اور ان میں سے کوئی بھی ایسا نہ تھا جو سلطان اور اعیانِ سلطنت سے ۲۰ کے قریب خلعتیں لیے بغیر سٹیج سے اتر اہو۔ امام سخاوی کہتے ہیں کہ میرا موقف یہ ہے کہ مصر کے سلاطین جو حرمین شریفین کے خدام رہے ہیں ان لوگوں میں سے تھے جن کو اللہ تعالیٰ نے اکثر برائیاں اور عیوب ختم کرنے کی توفیق عطا کر رکھی تھی اور انہوں نے رعیت کے بارے میں ایسا ہی سلوک کیا جیسا والد اپنے بیٹے سے کرتا ہے اور انہوں نے قیامِ عدل کے ذریعے شہرت حاصل کی۔ اللہ تعالیٰ اس معاملہ میں انہیں اپنی غیبی مدد سے نوازے۔

### سپین میں عید میلاد النبی ﷺ

وَأَمَّا مَلُوكُ الْأَنْدَلُسِ وَالْغَرْبِ فَلَهُمْ فِيهِ لَيْلَةٌ تَسِيرُ بِهَا الرُّكَبَانُ يَجْتَمِعُ فِيهَا أُمَّةُ الْعُلَمَاءِ الْأَعْلَامِ، فَمَنْ يَلِيهِمْ مِنْ كُلِّ مَكَانٍ وَاعْلَوْا بَيْنَ أَهْلِ الْكُفْرِ كَلِمَةُ الْإِيمَانِ، وَأُظِنَ أَهْلَ الرُّومِ لَا يَتَخَلَّفُونَ عَنْ ذَلِكَ اقْتِفَاءً بِغَيْرِهِمْ مِنَ الْمُلُوكِ فِيمَا هُنَاكَ۔  
(مُلَّا عَلِي الْقَارِي، الْمَوْرِدُ الرُّوِي فِي مَوْلِدِ النَّبِيِّ: ۱۴)

سلاطینِ اندلس اور شاہانِ بلادِ مغرب (یومِ ولادتِ مصطفیٰ صلی اللہ علیہ وآلہ وسلم پر) رات کے وقت قافلے کی صورت نکلتے جس میں بڑے بڑے آئمہ و علما شامل ہوتے، راستے میں جگہ جگہ سے لوگ ان کے ساتھ ملتے چلے جاتے اور یہ سب اہل کفر کے سامنے کلمہ حق بلند کرتے۔ میرا گمان غالب ہے کہ اہل روم بھی ان سے کسی طرح پیچھے نہیں تھے اور وہ بھی دوسرے بادشاہوں کی طرح محافلِ میلاد منعقد کرتے تھے۔

### برصغیر پاک و ہند میں جشنِ عید میلاد النبی ﷺ

الاحتفال في بلاد الهند: وبلاد الهند تزید علی غیرها بکثیر کما اعلمنیہ بعض



أولى النقد والتحرير. واما العجم فمن حيث دخل هذا الشهر المعظم والزمان المكرم لأهلها مجالس فخام من انواع الطعام للقراء الكرام و للفقراء من الخاص والعام، و قرائات الختمات والتلاوات المتواليات والإنشادات المتعاليات و أنواع السرور و أصناف الحبور حتى بعض العجائز من غزلهن و نسجهن يجمعن ما يقمن بجمعه الاكابر والأعيان و بضيفاتهن ما يقدرن عليه في ذلك الزمان، و من تعظيم مشايخهم و علمائهم هذا المولد المعظم والمجلس المكرم أنه لا يأباه أحد في حضوره، رجاء إدارك نوره و سروره. و قد وقع لشيخ مشايخنا مولانا زين الدين محمود الهمداني النقشبندی قدس الله سره العلي أنه أراد سلطان الزمان و خاقان الدوران همايون بادشاه تغنده الله و أحسن مثواه أن يجتمع به و يحصل له الممدد والمدد بسبه فأباه الشيخ، و امتنع أيضاً أن يأتيه السلطان استغناء بفضل الرحمن فألح السلطان على وزيره بيرم خان بأنه لا بد من تدبير للاجتماع في المكان ولو في قليل من الزمان، فسمع الوزير أن الشيخ لا يحضر في دعوة من هناء و عزاء إلا في مولد النبي عليه السلام تعظيماً لذلك المقام، فأنهى إلى السلطان فأمره بتهيئة أسبابه الملوكانية في أنواع الأطعمة والأشربة و هما يتمم به و يبخر في المجالس العلمية و نادى الاكابر والأهالي. و حضر الشيخ مع بعض الموالى فأخذ السلطان الإبريق بيد الأدب ومعاونة التوفيق والوزير أخذ الطشت من تحت أمره رجاء لطفه ونظرة وغسلا يدا الشيخ المكرم و حصل لهما ببركة تواضعها و لرسوله صلى الله عليه وآله وسلم المقام المعظم والجاه المفخم. (ملا على القاري، المورد الروي في مولد النبي: ۱۳، ۱۵)

بلاد ہند (ہندوستان) میں میلاد النبی صلی اللہ علیہ وآلہ وسلم کی تقریبات، جیسا کہ بلند پایہ نقاد، علما اور اہل قلم حضرات نے مجھے بتایا ہے، ہندوستان کے لوگ دوسرے ممالک کی نسبت بڑھ چڑھ کر ان مقدس اور بابرکت تقریبات کا انعقاد کرتے ہیں اور عجم میں جو نہی اس ماہ مقدس اور بابرکت زمانے



کا آغاز ہوتا لوگ عظیم الشان محافل کا اہتمام کرتے جن میں قاری حضرات اور عوام و خواص میں فقرا منشی لوگوں کے لیے انواع و اقسام کے کھانوں کا انتظام کیا جاتا۔ مولود شریف پڑھا جاتا اور مسلسل تلاوت قرآن کی جاتی، با آواز بلند نعتیہ ترانے (قصیدے) پڑھے جاتے اور فرحت و انبساط کا متعدد طریقوں سے اظہار کیا جاتا حتیٰ کہ بعض عمر رسیدہ خواتین سوت کات اور بُن کر رقم جمع کرتیں جس سے اپنے دور کے اکابرین اور زعماء کی حسب استطاعت ضیافت کرتیں۔ میلاد النبی صلی اللہ علیہ وآلہ وسلم کی اس بابرکت و مکرم مجلس کی تعظیم کا یہ عالم تھا کہ اس دور کے علما و مشائخ میں سے کوئی بھی اس میں حاضر ہونے سے انکار نہ کرتا، یہ امید کرتے ہوئے کہ اس میں شریک ہو کر نور و سرور اور تسکینِ قلب حاصل کریں گے۔ ایک دفعہ شہنشاہِ دوراں، سلطانِ زماں، شہنشاہِ ہمایوں (اللہ تعالیٰ اس کی پردہ پوشی کرے اور اچھا ٹھکانہ دے) نے ارادہ کیا کہ وہ شیخ المشائخ زین الدین محمود ہمدانی نقشبندی قدس سرہ العزیز کے ہمراہ مجلس منعقد کرے اور ان کے لیے (مالی) اعانت کا اہتمام کرے اور یہ مدد اس (بادشاہ) کے واسطے سے ہو تو شیخ نے آنے سے انکار کر دیا حتیٰ کہ سلطان (شہنشاہِ ہمایوں) کو اپنے پاس آنے سے بھی روک دیا کیونکہ وہ بفضلہ تعالیٰ اس سے مستغنی تھے۔ بادشاہ نے اپنے وزیرِ بیرم خان سے اصرار کیا کہ اجتماع کی لازماً کوئی تدبیر کی جائے اگرچہ وہ محدود وقت کے لیے ہی ہو۔ وزیر نے سنا کہ شیخ محفلِ میلاد النبی صلی اللہ علیہ وآلہ وسلم کی تعظیم کرتے ہیں اور اسکے علاوہ کسی بھی خوشی یا غمی کی محفل میں شریک نہیں ہوتے۔ پس اس (وزیر) نے بادشاہ کو پیغام بھیجا کہ شاہانہ کھانے اور مشروبات تیار کیے جائیں اور ایک مجلس علمی کے انعقاد کے تمام اسباب بہم پہنچائے جائیں۔ تمام اکابرین اور کارکنانِ سلطنت کو مدعو کیا تو شیخ اپنے بعض مریدین کے ساتھ تشریف لائے۔ سلطان نے نہایت ادب سے لوٹا پکڑا اور وزیر نے شیخ کی طرف لطف و کرم کی نظر کی امید کرتے ہوئے اپنے ہاتھوں میں طشت اٹھائی۔ یوں دونوں نے شیخ کے ہاتھ دھلوائے۔ دونوں کو اللہ اور رسول کے حضور اپنی عاجزی و انکساری کی وجہ سے بڑا مقام و درجہ حاصل ہوا۔



محدث علامہ ابن جوزیؒ اپنی کتاب ”بیان المیلاد النبوی صلی اللہ علیہ وآلہ وسلم“ میں فرماتے ہیں:

❁ لا زال أهل الحرمين الشريفين والمصر واليمن والشام وسائر بلاد العرب من المشرق والمغرب يحتفلون بمجلس مولد النبي ﷺ ويفرحون بقدوم هلال شهر ربيع الأول ويهتمون إهتمامًا بليغًا على السماء والقرأة لمولد النبي ﷺ وينالون بذلك أجرًا جزيلاً وفوزًا أعظمًا۔

مکہ مکرمہ، مدینہ طیبہ، مصر، شام، یمن، الغرض مشرق تا مغرب تمام بلادِ عرب کے باشندے ہمیشہ سے عید میلاد النبی ﷺ کی محفلیں منعقد کرتے آئے ہیں وہ ربیع الاول کا چاند دیکھتے تو ان کی خوشی کی انتہا نہ رہتی چنانچہ ذکرِ میلاد پڑھنے اور سننے کا اہتمام کرتے اور اس کے باعث بے پناہ اجر و کامیابی حاصل کرتے رہتے ہیں۔

مندرجہ بالا حوالوں سے ثابت ہوتا ہے کہ جب عالم اسلام خلافت کی صورت میں متحد تھا تو خلافت عثمانیہ تک عید میلاد النبی صلی اللہ علیہ وآلہ وسلم بڑی عقیدت و احترام اور شان و شوکت سے منائی جاتی رہی ہے اور جب عالم اسلام بکھر گیا تو اُمت بھی بکھر گئی۔ اللہ تعالیٰ سے دعا ہے کہ اُمت کو پھر سے متحد فرمائے اور قومیت و عصبيت کے گرداب سے نکال کر مسلم اُمت بنائے۔

خاص ہے ترکیب میں قومِ رسولِ ہاشمی

.....☆☆☆.....



## باب ششم

## حاصلِ بحث اور پیغامِ حق

اس کتاب میں کی گئی تمام بحث سے یہ نتیجہ اخذ ہوتا ہے کہ محبوبِ خدا کی ولادت باسعادت کی خوشی منانا سب سے اعلیٰ عمل ہے اور یہ ہمارے اوپر فرض بھی ہے کہ ہم آپ صلی اللہ علیہ وآلہ وسلم کی اُمت میں سے ہیں جن کی اُمت میں شامل ہونے کے لئے تمام انبیا کرام اپنی نبوت چھوڑنے پر تیار تھے اور آپ صلی اللہ علیہ وآلہ وسلم کی اُمت میں شامل ہونے کی دعا کرتے رہے۔ پھر کتنے افسوس، دکھ اور کرب کی بات ہے کہ ہم اپنی سالگرہ منائیں، اپنی بیوی کی سالگرہ منائیں، اپنی اولاد کی سالگرہ منائیں اور اپنی شادی کی سالگرہ منائیں، مذہبی اور سیاسی جماعتیں اپنے سالانہ اجتماع منعقد کر کے اپنے لیڈروں کی تعریفیں کریں۔ اپنی طاقت عوام کو دکھائیں جھنڈے لہرائیں، اپنی جماعت کا یوم تاسیس منائیں، صد سالہ، پچاس سالہ قیام کا جشن منائیں، جلوس نکالیں، ہم اپنے ملک کی آزادی کا جشن منائیں، حکمران اپنی حکومتوں کی سالگرہ منائیں لیکن اعتراض ہو تو صرف میلادِ مصطفیٰ صلی اللہ علیہ وآلہ وسلم کے منانے پر۔ تف ہے اس نظریہ کی پیروی کرنے والوں پر۔

ضد، انا اور تعصب چھوڑیے! آئیں! آپ صلی اللہ علیہ وآلہ وسلم کی ولادت اس شان سے منائیں جس شان کے آپ صلی اللہ علیہ وآلہ وسلم مالک ہیں، سجدہ شکر بجالائیں کہ اللہ تعالیٰ نے ہم سب کو آپ صلی اللہ علیہ وآلہ وسلم کا اُمتی بنایا درود و سلام پڑھیں، نعت خوانی کریں اور آپ صلی اللہ علیہ وآلہ وسلم کی شان رسالت اور حقیقتِ محمدیہ کو بیان کریں تاکہ شفاعت کے حقدار ٹھہریں اور اس



طرح سے نئی نسل بھی آقائے دو جہاں صلی اللہ علیہ وآلہ وسلم کی حقیقت سے آگاہی حاصل کر لے گی، عشقِ مصطفیٰ صلی اللہ علیہ وآلہ وسلم سے متصف ہوگی کیونکہ آپ صلی اللہ علیہ وآلہ وسلم سے محبت و عشق ہی وجہ شفاعت ہے کیونکہ:

نال شفاعت سروِ عالم چھٹ سی عالم سارا اھو

.....☆☆☆.....

www.sultan-ul-faqr-publications.com



لفظ میلاد ”ولادت“ سے ہے اور عید سے مراد خوشی ہے اور عید میلاد النبی ﷺ سے مراد حضور اکرم ﷺ کی ولادت باسعادت کی خوشی منانا ہے۔ کچھ لوگ اسے بدعت قرار دیتے ہیں اس بنا پر کہ یہ حضور اکرم ﷺ اور صحابہ کرام رضی اللہ عنہم کے دور میں نہیں منائی گئی۔ اس طرح بہت سی ایسی چیزیں ہیں جو کہ حضور اکرم ﷺ اور صحابہ کرام رضی اللہ عنہم کے دور میں موجود نہیں تھیں بعد میں اجماع سے عمل میں آئیں لیکن سلطان العاشقین حضرت سخی سلطان محمد نجیب الرحمن مدظلہ الاقدس نے اپنی اس تصنیف لطیف میں یہ ثابت کر دیا ہے کہ ولادت نبوی ﷺ کی خوشی نہ صرف اللہ تعالیٰ نے منائی بلکہ دو ربوت، صحابہ کرام رضی اللہ عنہم، تابعین اور تبع تابعین کے دور میں بھی عید میلاد النبی ﷺ منائی گئی۔ میلاد مصطفیٰ ﷺ یا جشن عید میلاد النبی ﷺ سے مراد فقط یہ ہے کہ حضور اکرم ﷺ کا ذکر پاک کرنا اور شریعت مطہرہ کے روشن پہلوؤں کو بیان کرنا، آپ ﷺ کے کمالات اور درجات کا بیان، آپ ﷺ کی صورت میں اللہ تعالیٰ کی عظیم نعمت کا تذکرہ کرنا، حقیقت محمدیہ کا تذکرہ کرنا، لوگوں کو شریعت مطہرہ سے آگاہ کرنا اور آپ ﷺ کی شان میں نعت خوانی کرنا اور لوگوں کو کھانا کھلانا۔ سلطان العاشقین حضرت سخی سلطان محمد نجیب الرحمن مدظلہ الاقدس نے عشق و محبت میں ڈوبی تحریر کو تحقیقاتی شکل دیتے ہوئے تمام مکاتب فکر سے تعلق رکھنے والے تقریباً چالیس اولین و آخرین فقہاء، محدثین اور ائمین کی عید میلاد النبی ﷺ کے موضوع پر رائے درج کی ہے۔ اس کے علاوہ حالت قیام میں حضور ﷺ پر درود و سلام پڑھنے کے متعلق اکابر محدثین، فقہاء کی رائے بھی درج کی ہے۔ اس کے علاوہ تاریخی پس منظر میں اولین زمانے سے اب تک جغرافیائی لحاظ سے منائی جانے والی عید میلاد النبی ﷺ کا بھی تفصیلی جائزہ لیا گیا ہے۔ عاشقانِ مصطفیٰ ﷺ، علمائے کرام اور طالبانِ حق کے لئے ایک نادر اور نایاب تحفہ۔

سلطان الفقر پبلکیشنز (رجسٹرڈ)  
= سلطان الفقر ہاؤس =

الذی لا یستغنی عن خلقہ  
سلطان الفقر پبلکیشنز

4-5/A - ایکسپریس ایکسپریس روڈ ڈاکٹر صاحب پور - چنل کوڈ 54790  
Ph: +92-42-35436600 Cell: +92 322 4722766  
• www.sultan-bahoo.com  
• www.sultan-ul-arifeen.com  
• www.sultan-ul-faqr-publications.com  
• E-mail: sultanulfaqrpublications@tehrakdawatefaqr.com

ISBN: 978-969-9795-86-2



Rs. 250.00